

إِنَّ الْبَاطِلَ كَانَ زَهُوقًا

روبه زوال

امير يکن ايهمپاير



حامد کمال الدین

بسم الله الرحمن الرحيم  
الحمد لله والصلوة والسلام على رسول الله

رو بہ زوال

## امریکن ایمپائر

عالم اسلام پر حالیہ صلیبی یورش کے پس منظر میں

---

شیر سلف سے پوستہ، فناۓ عمد سے وابستہ.. حقیقت دین و عصر حاضر کے افکار و مسائل پر

آگئی بخش مجلہ، مطبوعات و ویب سائٹ **ایقاٹ** کے تحریری مشن میں معاون بنے

## روبہ زوال

# امریکن ایمپائر

عالم اسلام پر حالیہ صلیبی یورش کے پس منظر میں

حامد کمال الدین

## مطبوعات ایقاٹ

شیر سلف سے پیوستہ، فناٹے عمد سے واستہ.. حقیقت دین و عصر حاضر کے افکار و مسائل پر

آگئی بخش مجلہ، مطبوعات و ویب سائٹ **ایقاٹ** کے تحریری مشن میں معاون بنے

## جملہ حقوق محفوظ ہیں

ذوالقعدۃ ۱۴۲۸ھ، نومبر ۲۰۰۷ء

طبع اول:

جمادی الاولی ۱۴۲۹ھ، مئی ۲۰۰۸ء

طبع دوئم:

ذوالقعدۃ ۱۴۲۹ھ، نومبر ۲۰۰۸ء

طبع سوم:

روہ زوال امیر یکن ایمپار

عنوان:

عالم اسلام پر حالیہ صلیبی یورش کے پس منظر میں

حامد کمال الدین hamidkamaluddin@gmail.com

مؤلف:

مطبوعات ایقاظ

ناشر:

Rs. 100

قیمت:

برائے رابطہ و وی بی:

مطبوعات ایقاظ

سربرہ زار، لاہور 336 D

Ph: 042-7530541 / 0323-4031634

[www.eeqaz.com](http://www.eeqaz.com)

شیر سلف سے پیوستہ، فناۓ عمد سے واپس۔ حقیقت دین و عصر حاضر کے افکار و مسائل پر

آگئی بخش مجلہ، مطبوعات و ویب سائٹ **ایقاظ** کے تحریری مشن میں معاون بنے

اس سے پہلا جو ہاتھی مرا تھا وہ بھی کوئی طیارے اور تو پیس کم پڑ جانے کے باعث تھوڑی مرا تھا، جیسا کہ کچھ لوگ آج ہمیں طاقت کے توازن پر لیکھ رہے ہیں! اسکا بھی تو کھاجا ہی کم ہوا تھا اور اسی کی تاب نہ لاتے ہوئے اسکا بھاری وجود یکدم ڈھنگیا تھا! اور آج اس ہاتھی پر بھی وہی نوبت آنے کو ہے۔ صورت حال اس قدر دلچسپ ہو چکی ہے کہ کوئی دوسرا ہاتھی اس کی فوری جگہ لینے کیلئے اول تو موجود نہیں، اور یہ وہ اہم ترین بات ہے جو کہ جذبہ عمل سے جوش مارتے عالم اسلام کو آزادی کے ساتھ اپنی صفائی ترتیب دے لینے کیلئے ایک بڑا موقعہ دلانے والا نہایت اہم عامل ہو گا..... اور اگر ہو بھی تو پہلے دو ہاتھیوں کا حشر دلکھ لینے کے بعد اور مسلمانوں کی بڑھتی ہوئی قوت مزاحمت کا نظارہ کر لینے کے بعد، یہ بہر حال بعید ہے کہ اس کی پہلی ترجیح بھی مسلمانوں کے ساتھ دشمنی مول لینا ہو! کم از کم بھی اس کو یہ کرنا ہو گا کہ وہ مسلمانوں کے ساتھ معاملہ کرنے نہ کر دھونس۔ فی الحال یہ بھی بہت ہے۔

## فہرست

	پیش لفظ
7	
11	اسلامی منظر نامے کی بحالی
15	احادیث میں مذکور روم اور آج کا مغرب
20	مغرب اور ہم .. تاریخی و جغرافیائی پس منظر
24	آج کا مغرب .. تہذیبی و فکری پس منظر
28	عنصر اول: تہذیب پ یونان
29	عنصر دوم: روم شہوت قبضہ و جبر
30	عنصر سوم: شرک اور عیسائیت کا مسخ
33	عنصر چہارم: الحاد .. اور قدروں کی پامالی
40	ایک جنگ جو بھی نہیں تھی!
47	علم اسلام .. صلیلی بی چیر پھاڑ کا دیرینہ ہدف
64	اور اب امیر یکن انہی پاڑا!
79	صحیح تر حکمت عملی ناگزیر ہے
86	شرعی ضوابط کا الترام ناگزیر تر ہے
94	سرکاری مشینری اور اپنے غیر مذہبی، سیکٹر کیلئے!
104	مبشرات.....!
111	”نیا اسلامی دوڑ .. ظالموں کا پسپا ہونا اب بُھر گیا ہے!

شیر سلف سے پیوستہ، فناۓ عمد سے وابستہ.. حقیقت دین و عصر حاضر کے افکار و مسائل پر

## پیش لفظ

اسلام دشمنی کی وہ آگ جو افغانستان اور عراق کو اپنی لپیٹ میں لے چکی ہے، اس کی کچھ خطرناک ترین چنگاریاں اب پاکستان سمیت، عالم اسلام کے متعدد خطوطوں کا رخ کرتی دکھائی دے رہی ہیں.....

مکروہ جل کے تہہ در تہہ شیطانی ایجنسیوں کے لئے، مددِ کفر کے ایلچی ہر طرف بھاگتے دیکھے جا رہے ہیں۔ مکروہ عزائم کا پتہ دیتی ڈپلومیسی اور جنگی منصوبوں کی بو، چارٹر طیاروں اور بربیف کیسوں سے لے کر بند کروں، تک، ہر طرف سے آ رہی ہے۔ ادھر مغربی ذرائع ابلاغ کو دیکھیں تو وہ چیخ چیخ کر صرف اور صرف ایک بات سے خبردار کر رہے ہیں اور وہ یہ کہ عالم اسلام کی بیداری اس وقت قابو سے باہر ہو رہی ہے اور یہ کہ خطے میں موجود ان کی فوجوں اور بحری بیڑوں کے پاس وقت بے حد کم ہے۔ ان کے پیشتر معرکہ جو اپنی فوجی کارروائیوں کا دائرہ وسیع کر دینے کیلئے اب یا کبھی نہیں، کی دہائی مچا رہے ہیں۔

جبکہ ان کے کئی تھنک ٹینکس کا کہنا ہے وقت ہاتھ سے نکل چکا ہے اور یہ کہ جن اہداف کی پریشانی اب اٹھ کھڑی ہوئی ہے، خصوصاً پاکستان کے اندر پائی جانے والی اسلامی قوت اور اس قوت کے ہاتھ آ جانے والے ممکنہ اسباب و امکانات، بشمول یہاں کے ایٹھی ہتھیار۔ ان سب اہداف کا صفائیا ان کے نزدیک اسی پہلے ہے میں ہو جانا چاہیے تھا جب، نائن الیون کے بعد، عالمی رائے عامہ کے ایک بڑے حصے نے امریکہ کو

شیر سلف سے پوتہ، فناۓ عمدہ سے وابستہ.. حقیقت دین و حصر حاضر کے افکار و مسائل پر

پوری دنیا کے اندر ہر قسم کی کارروائی کرنے کا بلینک چیک دے دیا تھا۔ اس بے جا، تاخیر کے باوجود وہ، ان کا خیال ہے، جو کچھ ممکن ہوئی الفور کر گز راجائے۔

اُن کا نیا صدر، خطہ خراسان کی بابت اپنے ناپاک عزم کا متعدد بار اظہار کر چکا ہے۔ اس خطہ میں بڑھتی ہوئی اسلامی سنی قوت، جس کی پشت پر آجائے کیلئے وسط ایشیا سے لے کر بر صغیر تک کے مسلم امکانات شدت کے ساتھ بے چین ہیں، اور جو کہ آنے والے عشروں میں بحر ہند کی سب سے بڑی قوت کے طور پر سامنے آ سکتی ہے اور شرق اوس طبق قرن افریقی ہر مسلم قوم کا سہارا بن سکتی ہے، اس وقت واشنگٹن، تل ابیب اور نئی دہلی کی آنکھوں میں بڑی طرح ٹھک رہی ہے۔ یہ چیختی حقیقت اگر ہماری نظر میں ہے تو ممکن ہی نہیں کہ ہمارا دشمن اپنی سرگرمیاں افغانستان کے پہاڑوں کی خاک چھاننے تک محدود رکھے۔ تعجب ہونا چاہیے تو اس اندازِ تفکیر پر کہ شر کی یہ مثلث (واشنگٹن، تل ابیب اور نئی دہلی) اس بحر ہند تا ہمالیہ اور فرغانہ تا برماء پر جماعتی اسلامی قوت کو بڑھتا دیکھتی ہاتھ پر ہاتھ دھرے بیٹھی رہے گی!

چنانچہ یہ ہنگامی حالات جو شہابی علاقوں میں ایک چیختی صورت دھار چکے ہیں، اور جو کہ ہو سکتا ہے کسی بہت بڑے دھماکے کا پیش خیمه ثابت ہوں، عین وہ چیز ہیں جن کی ہمیں دشمن سے توقع ہوئی ہی چاہیے۔ ایران کے خلاف کارروائی ہونے کا امکان ہمیشہ سے نہ ہونے کے برابر ہا ہے البتہ ان تیاریوں کے پردے میں شاید اب اور بہت کچھ ہونے والا ہے۔

مگر چونکہ دشمن کے آپشن بے انتہا محدود ہیں اور وہ ہرگز کسی قبل رشک حالت میں نہیں، اور اس کے زخم پہلے سے خوب رس رہے ہیں.. لہذا ایک مناسب حکمت عملی اختیار کر کے، خصوصاً دشمن کو اس پوزیشن میں نہ آنے دے کر، جہاں وہ کسی دوسرے یا تیسرے فریق کو ہی اس موقع پر نمایاں اور توجہ کا مرکز بنادے اور اسی کے

شیر سلف سے پیدا، فناۓ عمدہ سے وابستہ.. حقیقت دین و حصر حاضر کے افکار و مسائل پر

پردے میں چھپ کر، بلکہ پس منظر میں جا کر، ہم پر دار کرتا رہے..... دشمن کو اس پر مجبور کر کے کہ کچھ بھی کرنے کیلئے وہ خود ہی سامنے آئے اور برہنہ ہو جانے کے سوا اس کے پاس یہاں کوئی چارہ نہ رہے، تاکہ اپنی ہر خباثت کا جواب وہ براہ راست پائے اور کسی اور کو اس مشکل وقت میں اپنا بوجھ اٹھوا سکے اور نہ اپنی اوٹ بنائے۔

ایسا کر کے نہ صرف دشمن کو بے اثر کیا جاسکتا ہے، اور اس کا وہ بوجھ جس نے پہلے سے اس کی کمرد ہری کر دی ہے اور بھی بڑھایا جاسکتا ہے، بلکہ اس کی ہرنی چال کو اسی کے خلاف پٹا جاسکتا ہے۔

لہذا اڑ اس سے نہیں کہ امریکہ اس جنگ کا دائرہ بڑھادے گا، ایسا کر کے تو وہ اپنے دشمن کو پھنسانے کی بجائے خود پھنسنے گا اور جس دلدل سے نکلنے کی کوئی صورت وہ پہلے ہی نہیں پاتا اپنا بوجھ بڑھا کر اسی میں اور بری طرح دھنسے گا۔ ڈرالبیتہ ہمیں جس بات سے ہونا چاہیے وہ یہ کہ اس موقع پر امریکہ کو یہاں مقامی طور پر کچھ بار بردار، ہاتھ آ جائیں، جس کی کہ وہ اس وقت کئی طریقوں سے کوشش کر رہا ہے۔ ہاں اگر امریکہ اپنی اس کوشش میں کامیاب ہو جاتا ہے تو پھر اس جنگ کا دائرہ بڑھا کر وہ اپنا کام آسان اور ہمارا کام مشکل کر دے گا۔ لہذا اس پر چاہے ہمیں آخری درجے کا صبر کرنا پڑے، مگر نادانستگی میں امریکہ کی یہ مدد کر بیٹھنا کہ وہ یہاں کسی اور چہرے کے پیچھے کیموفلان ہو جائے اور ہمیں اپنی بجائے یہاں کسی اور فریق کے ساتھ الحجadae، اور اپنا کردار صرف 'مانیٹر گ'، تک محدود رکھے، جو کہ اس کامن پسند مشغله ہے..... ہماری جانب سے ایک ایسی فاش غلطی ہو گی کہ ہمارا کام عشرتوں کے حساب سے پیچھے جاسکتا ہے اور رُزو بے زوال امریکہ کو اسی حساب سے وقت مل سکتا ہے۔

حالیہ مرحلے کی اس نزاکت کو اگر ہم سمجھ لیتے ہیں تو پھر امریکی قضدا کار اپنا کام بڑھائیں تو پہنچتے ہیں اور نہ بڑھائیں تو بدستور مار کھاتے ہیں۔ ایک ایسے دشمن کی کوئی مدد بھلا ہم کیوں کریں جس کے پاس بھاگ جانے کے سوا کوئی آپشن باقی ہی نہیں رہ گیا

شیر سلف سے پیدا، فناۓ عمدہ سے وابستہ... حقیقت دین و حصر حاضر کے افکار و مسائل پر

ہے؟! اس کے، خطے سے نکلتے ہی، البتہ ہمارے آپشن اس قدر زیادہ اور اس قدر زبردست ہوں گے کہ معاملے کی ساری تصویر یہی بدلتی جا سکتی ہے.....بس ذرا صبر!

وقت ہے کہ دشمن کی غلطیوں سے اس وقت زیادہ سے زیادہ فائدہ اٹھایا جائے، جس کیلئے البتہ یہ ضروری ہے کہ خود ان غلطیوں سے اجتناب کیا جائے جو اس وقت دشمن ہم سے کرنا چاہتا ہے!

کچھ بھی ہو، ہم اگر اپنی صفائی درست کر لینے کی جانب متوجہ ہو جاتے ہیں اور صبر و داشتمانی کا دامن تھام رکھتے ہیں، تو آنے والے دن بے حد تشویشاً ک ہونے کے باوجود بے حد خوش آئند ہو سکتے ہیں، بلکہ ہیں، اور کیا بعید بہت سے بند راستے اس امت کی پیش قدی کیلئے امریکہ، بھارت اور اسرائیل کی کچھ مزید غلطیوں سے کھلنے والے ہوں:

وَعَسَىٰ أَنْ تُكَرَهُوا شَيْئًا وَهُوَ خَيْرٌ لَّهُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّهُمْ (البقرة: ٢٤٣)

”اور کیا بعید تم کسی چیز کو ناپسند کرو جبکہ وہ تمہارے لئے خیر ہو، اور کیا بعید تم کسی

چیز کو پسند کرو جبکہ وہ تمہارے لئے شر ہو“

حقیقت پسندی کا پورا التزام کرنے کے ساتھ ساتھ، اس معاملہ کی ایک خوش آئند تصویر دیکھنا، ہم سمجھتے ہیں، ہمارے نوجوانوں اور عمل کیلئے سرگرم حلقوں کا حق ہے، اور اس موقعہ پر، امت کی ایک بہت بڑی ضرورت۔ زیر نظر کتابچہ یہی تصویر دکھانے کی ایک کوشش ہے، بلکہ صحیح تر الفاظ میں، اس امید افزای تصویر کو اپنے ماضی اور مستقبل کے ایک وسیع تر فریم میں جڑ کر دیکھنے کی ایک کوشش۔

## حامد کمال الدین

شیر سلف سے پیدا، فناۓ عمدہ سے وابستہ... حقیقت دین و حصر حاضر کے افکار و مسائل پر

## اسلامی منظر نامے کی بحالی!

۲۰۰۴ء شروع ہوتے ہی، پاکستان سمیت ہمارے کئی اسلامی خطوں کے اندر سمنسی خیز اور تشویشناک واقعات کا جو ایک نیا سلسلہ نکل کھڑا ہوا تھا، اور یہ سلسلتی چنگاریاں جن کوئی ایک جانب سے مسلسل ہوا دی جاتی رہی ۲۰۰۸ء کے وسط تک ایک بے قابو الاؤ کی صورت دھار گئیں، اور جو کہ اپنی افتاد میں اس قدر خطرناک ہیں کہ بعد نہیں یہ مغرب کو کھلنے والے ہمارے اس مسلم خطے کو ہی دونخت کر جائیں..... یہ تشویشناک سلسلہ واقعات شاید ایک نئے چیلنج کی شروعات ہے اور تاریخ عالم میں ایک نئے خوبصورت مرحلے کو روک دینے کیلئے عالمی سامراج کی جانب سے ہاتھ پیر مارنے کی ایک کوشش .. نیز اسلامی قیادتوں کے صبر و حوصلہ، زیریک پن اور دروس سوچ رکھنے کا ایک کھن امتحان۔

۲۰۰۶ء کے اوخر کو پہنچتے پہنچتے عراق اور افغانستان کی صورت حال آخري حد تک واضح کر چکی تھی کہ امریکی تسلط یہاں پر اب کوئی دیری کی بات ہے اور یہ کہ امریکہ کی تاریخ میں آئندہ ہزیمت اور پسپائی کیلئے حوالہ اب 'ویتنام' اور 'ویتنامی گوریلے' نہیں بلکہ 'عراق و افغانستان' اور 'جہاد و مجاہدین' دیئے جایا کریں گے، گویہ حوالہ امریکی تاریخ میں جس حقیقت کیلئے ذکر ہو گا وہ 'ہزیمت و پسپائی' سے بھی بڑی اور ڈراونی کوئی حقیقت ہے!

وہ کیا حقیقت ہے اور یہ جنگ جو اس وقت جاری ہے اس کی گرد بیٹھنے کے ساتھ دنیا کو کیا کچھ دیکھنے کو مل سکتا ہے؟ اس کیلئے اسلام اور مغرب کی اس کشمکش کے ماضی و مستقبل کی کئی جھیتیں سامنے ہونا ضروری ہیں۔ یہ مضمون ان جھتوں کو نظر میں لے آنے کی ہی چھوٹی

شہر سلف سے پوستہ، فتاویٰ عمد سے وابستہ... حقیقت دین و عصر حاضر کے افکار و مسائل پر

سی ایک کوشش ہے۔ ان دنوں میں، خصوصاً آنے والے دنوں کے اعتبار سے، یہ موضوع بلا شہمہ ایک غیر معمولی اہمیت اختیار کر گیا ہے۔

یہ سوال، کہ مغرب کی ہم پر مسلط کی ہوئی اس حالیہ جنگ کے پسِ اختتامِ دنیا کو دیکھنے کیلئے کیا سیناریو ملنے والا ہے؟ بلکہ یہ کہ مغرب کا مستقبل اب کیا ہے؟ اور عالم اسلام کو آئندہ عالمی منظر نامے میں کہاں رکھ کر دیکھا جائے؟ یہ کچھ سوال جو بڑی شدت کے ساتھ اٹھ کھڑے ہوئے ہیں اور جن کی بابت سوچنا تک مغرب اپنے لئے سوہاں روح جانتا ہے، کچھ اتنے بڑے سوال ہیں کہ کچھلی دو تین صد یوں میں اتنے بڑے اور دچھپ سوال دنیا کے اندر شاید بھی کھڑے نہ ہوئے ہوں، حتیٰ کہ عالمی جنگوں کے خاتمے پر بھی نہیں!

اپنے گھروں سے ہزاروں میل دور، پر دلیں، کے پتے صحراؤں اور دشوار پہاڑی سسلوں میں یہ جنگ جاری رکھنا ان کے ناز و نغم میں پلے ہوئے جوانوں کیلئے بے حد مشکل ہو رہا ہے مگر اس جنگ کو ختم، سمجھنا ان کیلئے اس سے زیادہ بھیانک اور خوفناک! جس جنگ کے مابعد کا سیناریو موت، سے ملتی جاتی کوئی چیز ہو، اس کو آخوندکار لڑنا بے خضروری ہو جاتا ہے! مغرب بلاشبہ اس جنگ میں ظالم اور سرکش ہے مگر یہ جنگ اس کیلئے ہرگز کوئی عیاشی نہیں بلکہ "مجبوری" کا درجہ رکھتی ہے۔ ایک ایسی دنیا جس میں ظالم مظلوم کو بے بس نہ پائے اور اشیا کے لین دین میں حساب کتاب رکھا جانے لگے اور معاملے عدل کے ساتھ ط ہوں اور کسی کے گھر میں آنے جانے اور تصرف کرنے کے باقاعدہ "اصول" پائے جانے لگیں... ایک ایسی دنیا ظالم کو نزدی چہم نظر آتی ہے اور وہ اس کے وجود میں آنے کو نال دینے کی اچھی خاصی قیمت دے دینے پر تیار ہو جاتا ہے! ایک آزاد دنیا کا تصور تم گروں کیلئے ہرگز کسی موت سے کم نہیں!

مغرب جس چیز کو اپنے لئے "موت" جانتا ہے، ہمارے اس مضمون کے اندر وہ اسی حوالے سے بیان ہوئی ہے۔ وگرنہ عالم اسلام کا اپنا پیغام کسی کی "موت" نہیں۔ عالم اسلام کے پاس مغرب سمیت پوری انسانیت کو دینے کیلئے کچھ ہے تو وہ زندگی اور امن

وسلامتی ہے، اس دنیا کا سکون وسلامتی بھی اور آخرت کے ابدی جہان کا سکون وسلامتی بھی.. گو آخرت کا سکون وسلامتی ”ایمان“ سے مشروط ہے جس کو کسی پر مسلط نہیں کیا جاسکتا، جبکہ دنیا کے امن وسلامتی کی صفائت اسلام ہر کسی کو دیتا ہے، خواہ کافر اور خواہ مسلم، سوائے یہ کہ کوئی شخص اسلام کے ساتھ جنگ پر، یادنیا کے کسی بھی فریق کے ساتھ حق جنگ پر، ہی آخری حد تک آمادہ ہو۔

چنانچہ مغرب، جس کے پاس لڑنے کیلئے سوائے ہتھیاروں کے آج کوئی ایک بھی کار آمد چیز ایسی نہیں جو کہ جنگوں کے فیصلے کرادینے کیلئے قوموں کی حقیقی ضرورت ہوا کرتی ہے، اس وقت جان مار کر لڑنے پر پھر بھی پوری طرح آمادہ نظر آتا ہے تو وہ کچھ اسی لئے کہ پس جنگ سیناریو اس کیلئے آخری حد تک ناقابل قبول ہے..... یہ ایک ایسے منظر نامے کی بھائی ہے جو دنیا میں کم از کم بھی آج سے کوئی پانچ صدیاں پیشتر پایا جاتا تھا، یعنی: دنیا کے وسط میں بیٹھا عالم اسلام آپ اپنی قسمت کا مالک ہوا اور آخری آسمانی شریعت اس کے طول عرض میں حاکم ہو، جس کے ثمرات و برکات صرف عالم اسلام نہیں پوری دنیا کو چکھنے کو مل رہے ہوں، اور گلوبالائزیشن کے اس دور میں کرہ ارض پر جہاں کہیں بھی ظلم و استھصال کی ماری ہوئی قومیں پائی جائیں وہ اپنی فریاد رسی کیلئے قرآن پڑھنے والوں کا سہارا پھر سے اپنی دنیا میں میسر پائیں، بلکہ تو قرآنی معاشرے ہی ان کیلئے جنت ارضی کا نقشہ پیش کرنے کو موجود ہوں!

دنیا کے توازن کا کئی صدیاں پہلے والے اس نقطے پر آ جانا آخر کار تو ضرور ان شاء اللہ ایک حقیقت بننے والی ہے، بلکہ نو شہنشاہ دیوار ہے، مگر اس نقطے کے آجائے تک کئی دور سر کئے جانا ابھی بلا شہبہ باقی ہے۔ جب ایسا ہے تو مغرب اس کو جہاں تک ممکن ہو مخرا یا ہمیں ہی اس سے محرف کر دینے کی کوشش بہر حال کر سکتا ہے، جبکہ ہمیں بھی عالم اسلام کو اس قابل بنانے کیلئے ابھی بہت کچھ کرنا ہے، جس کے نہ کیا جانے کی صورت میں اس نقطے کا ہماری زندگی میں آ جانا کئی نسل تک موخر ہو سکتا ہے۔ لہذا اس جنگ کا آخری نتیجہ گو واضح ہے

شبہ سلف سے پوستہ، فضا کے عمد سے وابستہ... حقیقت دین و عصر حاضر کے افکار و مسائل پر

مگر پیچ کے مرحلے نہایت سنسنی خیز اور چلنج کن ہو سکتے ہیں، بلکہ ہر دو فریق کے کام کو متاثر کر دینے میں حد درجہ اہمیت کے حامل.. اور اس جنگ کے طول کھینچنے یا اپنے جتنی انجام کو پیچنے کے معاملہ میں، بڑی حد تک فیصلہ کرن۔

بلاشبہ ایک ایسی دنیا جہاں اس امت کا تاریخی کردار پوری طرح بحال ہوا اور اس کا یہ تاریخی منصب بحال ہو جانے کے باعث انسانی دنیا کو اپنا کھوبیا ہوا تو ازان پھر سے واپس ملے، اور نتیجتاً ہر شخص — کافر کیا مسلم — زندگی سے اپنا پورا پورا حق پائے... بلاشبہ ایک ایسی دنیا، اپنے ظہور میں آنے کیلئے، آج ہماری اسلامی تحریکوں کے وجود میں پرزور کروٹیں لے رہی ہے اور اسی وجہ سے آج ان تحریکوں کا ہر قیمت پر خاتمه کر دیا جانا، ظالموں کے ایجادے میں سرفہرست ہے۔ مگر امت کی اس بیداری نو (صحوة) کو روک دینا، لگتا ہے اب کسی کے بس کی بات نہیں رہی اور ایک بڑے تعطل کے بعد، عقریب، یہ پھر سے جہاں انسانی کے اندر اپنا کردار بحال کرنے والی ہے.. اور انسانیت پھر سے اس خوبصورت واقعہ کے شہرات سے حظ اٹھانے والی ہے۔

عالم اسلام کو بخلاف صلاحیت اس مرحلہ کے قابل بنانا جن بنیادی خصائص کا ضرورت مند ہے اور جو کہ اصل چلنج ہے، الگ سے ایک موضوع ہے۔ اس کے فکری و تہذیبی و سماجی پہلو اس کتابچہ میں ہمارا موضوع نہیں بنیں گے<sup>(۱)</sup>۔ البتہ اس جنگ کے بعض سڑپیجک پہلو ہم اس کتابچہ کے اندر زیر بحث لا کیں گے، جن پر غور و فکر سے عمل اور حکمت کار کی کئی ایک جھتیں ضرور واضح ہو سکیں۔ سب سے اہم یہ کہ اس جنگ کا تعارف اور اس کا پس منظر واضح ہو جانبدات خود اس جنگ کے طبعی انجام کی طرف ایک پیشافت ہے۔

(۱) اس حوالے سے محمد قطب کی کتاب 'دعوت کا مفتح کیا ہو؟'، ہماری کتب 'موحد معاشرہ نہ کہ تیری دنیا' (زیر طباعت) اور 'مسلم ہستی کا احیاء' فائدہ مند ہو سکتی ہیں، علاوہ ازیں ایقاظ میں شائع ہونے والے ہمارے کچھ اداریں: 'بُجہاد افغانستان کے تناظر میں'، 'وہ حقیقتی تبدیلی جس کی ضرورت ہے'، 'عقیدہ سے فراور ثقافت تک' اور 'پندرھویں صدی کا ریج دوئم شروع ہوتا ہے'، علاوہ ازیں، مضمون: انتخابات میں اسلام پسندوں کی جیت۔

## احادیث میں مذکور روم، اور آج کا 'مغرب'

مصنف ابن الی شیبہ میں ابن محیریز سے روایت ہے کہ رسول ﷺ نے فرمایا:  
 ”فارس نطحة أو نطحتان، ثم يفتحها الله، ولكن الروم ذات  
 القرون، كلما هلك قرن قام قرن آخر“<sup>(۱)</sup>

”فارس (تمہاری) ایک لکر ہو گی یادو، پھر فارس کو اللہ مفتوح کر دے گا۔ گر روم  
 کے کئی سینگ ہو گئے۔ اس کا ایک سینگ ہلکا ہو گا تو ایک نیا سینگ کل آئے گا۔“

”روم“ جو کہ احادیث کے اندر مذکور ہے دراصل اسی عالم جبر و مشقت اور شرک و  
 طغیان کا ایک تسلسل ہے جسے آج جدید دور کے اندر ہم ”مغرب“ کے نام سے جانے لگے  
 ہیں۔ اسی قوم کیلئے ”بنی الاصرف“ کا لفظ بھی احادیث میں بکثرت استعمال ہوا ہے۔

”نصرانیت“ یقیناً دنیا کی اور بہت سی اقوام میں پائی جاتی ہے، ہر خطے اور ہر بر  
 عظم میں عیسائی مذہب کو مانے والی اقوام موجود ہیں، سیاہ فام بر عظم افریقہ میں تو ملکوں  
 کے ملک عیسائی ہیں، اس کے باوجود یہ ایک واقعہ ہے کہ ”رومزنز“ یا ”بنی الاصرف“ (گوری  
 اقوام) کے ساتھ نصرانیت کو تاریخی طور پر ایک خاص حوالہ اور ایک خاص نسبت رہی ہے۔

(۱) آخر جملہ ابن الی شیبہ فی المصنف (۲۰۲: ۳) والحارث بن أبي اوسامة کما فی زوائد  
 الہیشمی (۲: ۱۳۷) و نعیم بن حماد فی الفتن (۲: ۹۷) و مسنند الحارث (۲: ۷۰۲).  
 حدیث کی سند میں گو کچھ ضعف ہے، مگر بعض علماء (جیسے شیخ سفر الحوائی، حامد اعلیٰ وغیرہ) نے ملاحِ کی دیگر  
 احادیث سے تائید ہونے کے باعث اس حدیث کا اعتبار کیا ہے۔

یوں سمجھئے جس طرح مسلمان "عربوں" کے سوا بہت سی اقوام ہیں پھر بھی "عربی" اور "عرب" کو اسلام کے ساتھ ایک خاص تاریخی و تہذیبی نسبت ہے، قریب قریب اسی طرح نصرانیت کا الٹوٹ جوڑ قوم مسیح کے ساتھ نہیں (جو کہ بلاشک و شبهہ "بنی اسرائیل" تھے) بلکہ "بنی روم" Romans یا "بنی الاصفر" White-Skin Nations کے ساتھ ہی معروف رہا ہے، جو کہ بذاتِ خود ایک چیز کے پڑی سے اتر جانے اور اپنے اصل پر موجود نہ رہنے کی جانب اشارہ کر دینے کیلئے کافی ہے۔ دین تو حید سے انحراف کی ساری کہانی، عیسائی تاریخ کے اندر، درحقیقت رومزنز Romans کی کہانی ہے۔

"روم" اور "بنی الاصفر" کا ذکر ہمارے دین کی نصوص میں بکثرت ملتا ہے۔ احادیث وغیرہ میں کہیں ان کا ذکر سیرت و دور صحابہ کے واقعات کے ضمن میں ہوتا ہے کہ کس طرح ہمارے اسلاف، سلطنتِ روما کے ساتھ پورا اترے تھے، اور کہیں "روم" اور "بنی الاصفر" کا ذکر مستقبل کی بابت نبوی پیشین گوئیوں کے ضمن میں ہوتا ہے۔ ہم بطور مثال یہاں اس کی ایک ایک مثال احادیث سے ذکر کریں گے:

### روم:

حضرت جابر بن سمرہ کی حدیث جو کہ سنن ابن ماجہ اور مسنند احمد میں الفاظ کے معمولی فرق کے ساتھ آتی ہے:

تقاتلون جزيرة العرب فيفتحها الله لكم، ثم تقاتلون فارس  
فيفتحها الله لكم، ثم تقاتلون الروم فيفتحها الله لكم، ثم تقاتلون الدجال  
فيفتحه الله لكم.. قال فقال جابر: لا يخرج الدجال حتى يفتح الروم۔<sup>(1)</sup>  
”تم جزيرة عرب سے قتال کرو گے آخرالدّا سے تمہارے لئے فتح کرادے گا،“

(1) سنن ابن ماجہ: کتاب الفتنه، باب الملاحم.. و مسنند احمد: مسنند العشرة المبشرة، مسنند أبي اسحاق سعد بن أبي وقار - شعیب ارجو طسندا احمدی کی تخریج میں کہتے ہیں یہ حدیث صحیح ہے اور صحیح مسلم کی شرط پر ہے اور اس کے راوی بخاری و مسلم کے راوی ہیں۔ الہامی نے صحیح ابن ماجہ میں اسے صحیح کہا ہے۔

پھر تم فارس سے قتال کرو گے آخرا اللہ اسے تمہارے لئے فتح کرادے گا، پھر تم روم سے قتال کرو گے آخرا اللہ اسے تمہارے لئے فتح کرادے گا، پھر تم دجال سے قتال کرو گے آخرا اللہ اسے تمہارے لئے فتح کرادے گا،...

(حدیث کے راوی) کہتے ہیں: تب جابرؓ نے کہا: ”دجال اس وقت تک نہ نکلے گا جب تک روم (ایل اسلام کے باتھوں) فتح نہ ہو جائے“<sup>(۱)</sup>

### بنی الاصفر:

بخاری میں عوف بن مالکؓ کی حدیث کے یہ الفاظ:

شم تکون هدنۃ بینکم و بین بنی الاصفر، فيغدرون، فیأتونکم

تحت ثمانین غایة، تحت کل غایة اثنا عشر ألفا<sup>(۲)</sup>

”پھر تمہارے اور بنی الاصفر (گوروں) کے مابین ایک متارکہ جنگ ہو گا،

(جس کے معاملہ میں) وہ غدر کریں گے، تب وہ تم پر (چڑھائی کرنے کیلئے) اسی

(۸۰) پر چھوٹے آئیں گے، ہر پر چم تلے بارہ ہزار (فوجی) ہوں گے“

(۱) حضرت جابرؓ کا یہ قول ہمارے ان اصحاب کیلئے قابل توجہ ہے جو روم (مغرب) کی فتح سے پہلے ہی دجال کے نکل آنے کا امکان ظاہر کرتے اور ایک قسم کی یاسیت پیدا کرنے کا سبب بنتے ہیں۔  
حضرت جابرؓ کا یہ قول برآہ راست حدیث سے استدلال ہے، جس سے واضح ہوتا ہے کہ زمانۂ خروج دجال سے پہلے اللہ کے فضل سے ایک زمانہ آنا بھی باقی ہے جس میں امت اسلام کو ایک بہت بڑی اٹھان ملے گی یہاں تک کہ روم (یورپ کا ستریا پھر پورا عالم مغرب) فتح ہو جکا ہو گا۔

(۲) البخاری: کتاب الجزیة، باب ما يحذر من الغدر، عن عوف بن مالک  
بخاری کی مشہور شرح فتح الباری میں امام ابن حجر عسقلانی اس حدیث کے ذیل میں لکھتے ہیں:  
(هدنة، هی الصلح علیٰ ترك القتال، بعد التحرک فيه، بنی الاصفر: هم الروم)  
”ہدنة (متارکہ جنگ) اس اتفاق کو کہتے ہیں جو جنگ روک دینے پر (طرفین کے مابین) ہو، بعد اس کے کہ جنگ کے معاملہ میں پیشرفت ہو چکی ہو“... (جبکہ) ”بنی الاصفر“ سے مراد ہیں: روم“  
(یکی ہے فتح الباری، بذیل مذکورہ حدیث)

شہر سلف سے پیوستہ، فضائل عورت سے وابستہ... حقیقت دین و عصر حاضر کے اتفاقات و مسائل پر

”روم“ جو کہ احادیث میں مذکور ہوا ایک گوری قوم ہے جس کا اصل دُن جزیرہ نما نے اٹلی ہے، وہی خطہ جس کے اندر ویٹی کن کا کیتھولک سکریٹریٹ پوری دنیا پر صلیب لہرانے کے عالمی مشن پر عمل پیرا ہے۔ ”بنی الاصفر“ (یعنی سنہری blonde رنگت کی نسلیں) کا لفظ بھی احادیث میں انہی اقوام کیلئے آتا ہے۔ بنی الاصفر کے مفہوم میں قریب قریب آج کی وہ سب اقوام آتی ہیں جن کی تاریخ یورپ اور سینٹ پال کی مسخ کردہ عیسائیت سے وابستہ ہے۔

چنانچہ ”روم“، یا ”بنی الاصفر“ ایک اصطلاح ہے۔ جہاں یہ کئی ایک شرعی نصوص کے اندر وارد ہوئی ہے، جیسا کہ ابھی ہم دیکھ آئے ہیں، وہاں ہماری اسلامی تاریخ بھی ”روم“ و ”بنی الاصفر“ کے ذکر سے بھری ہوئی ہے۔ زمانہ آخر کے اندر جو ملاحم (تاریخی انسانی کے کچھ عظیم ترین معارک، جنکو اہل بابل Armageddon کے نام سے جانتے ہیں) ہمارے مصادر کی رو سے اہل اسلام اور شکر ہائے روم کے مابین ہی برپا ہوں گے، اور جن پر کہ ہمارے مستند دینی مصادر کے اندر بے شمار پیشناگوئیاں پائی جاتی ہیں، وہ الگ ہمارے سامنے ہیں۔

چنانچہ یہ وہ اقوام ہیں جن کے ساتھ معرکہ آرائی کے حوالے سے نہ صرف ہماری ”ماضی“ کی طویل یادیں وابستہ ہیں، بلکہ مستقبل کے بہت سے دور بھی ابھی باقی ہیں۔

پس ہم دیکھتے ہیں جتنا جوش و خروش صحابہ و تابعین کے دور میں روم کے خلاف جہاد کے محاڈوں کو حاصل رہا اور جس قدر عظیم المرتبت صحابہ روم کے ساتھ جہاد میں شامل رہے، ویسا شرف جہاد کے کسی اور میدان کو حاصل نہیں رہا۔ خلیفہ اول ابو بکرؓ کا قول مشہور ہے کہ ”روم کی ایک چوکی فتح کرنے مجھے فارس کا پورا ایک شہر فتح کرنے کی نسبت عزیز تر ہے۔“

قیصر روم کے پایہ تخت کے خلاف اہل اسلام کی پہلی فوجی مہم کی خاص فضیلت احادیث کے اندر وارد ہوتی ہے، یعنی اس مہم میں شریک لشکر اسلام سارا بخشش یافتہ ہوگا: امام بن حاری کتاب الجہاد والسریر میں باب ما قیل فی قتال الروم (یعنی اس بات کا بیان کہ: ”روم کے ساتھ قتال کی بابت جو وارد ہوا“) کے تحت حدیث لائے ہیں:

عن أم حرام أنها سمعت النبي ﷺ يقول: “أول جيش من امته يغرون البحر قد

”وجو“ قالت أَمْ حِرَامٌ: قلت: يَا رَسُولَ اللَّهِ أَنَا فِيهِمْ؟ قَالَ: ”أَنْتِ فِيهِمْ“ ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ: ”أَوْلَى جَيْشٍ مِّنْ أَمْتَى يَغْزُونَ مَدِينَةً قَيْصِرَ مَغْفُورَ لَهُمْ“ فَقَلَتْ: أَنَا فِيهِمْ يَا رَسُولَ اللَّهِ؟ قَالَ: ”لَا“

”ام حرام“ روایت کرتی ہیں کہ انہوں نے نبی ﷺ کو فرماتے سننا: ”میری امت کا وہ پہلا شکر جو سمندر (کے راستے) جہاد کرے گا وہ (جنت کا) مستحق ہوا“ ام حرام کہتی ہیں: میں نے عرض کی: اے اللہ کے رسول! کیا میں ان میں ہوں گی؟ آپ نے فرمایا ”تم ان میں ہو گی“ پھر نبی ﷺ نے فرمایا: ”میری امت کا وہ پہلا شکر جو قیصر روم کے پایہ تخت (قسطنطینیہ) پر چڑھائی کرے گا، بخشاجائے گا“ میں نے عرض کی: اے اللہ کے رسول! کیا میں ان میں ہوں گی؟ آپ ﷺ نے فرمایا: ”نمیں“ (بخاری، رقم: ۲۸۵۷)

”سلطنتِ روما“ کے پایہ تخت پر پہلی اسلامی مہم“ کی یہ فضیلت جو اوپر کی حدیث میں بیان ہوئی، بوڑھے بوڑھے صحابہ تک کو اٹھالائی۔ میزبانِ رسول، ابوالیوب الانصاری اپنے ضعف کے باوجود، اموی دور میں قسطنطینیہ کے خلاف جانے والی اس مہم سے پیچھے رہنے پر آمادہ نہ ہوئے۔ اسی مہم کے دوران آپ نے وفات پائی اور پایہ تخت قیصر کی فصیلوں کے باہر ہی مدفن ہوئے۔ استنبول کا ہر سیاح اس صحابی کی قبر آج بھی وہاں دیکھ سکتا ہے۔

بہت ضروری ہے کہ خود ہم آج وہ معمر کہ اپنی نظر میں کر لیں جو ملکِ روم ہمارے خلاف کھڑا کئے ہوئے ہے اور جس کو آخری حد تک پایہ تکمیل کو پہنچانے کیلئے تین صدیوں سے وہ ہمارے گھروں میں اودھم مچا رہی ہے۔ ہم میں سے بہت کم ہوں گے جو اس کے ماضی و حال کی جہتوں سے آگاہی رکھتے ہوں جبکہ آج یہ معمر کہ ایک بے حد فیصلہ کن موڑ پر پہنچ چکا ہے۔ حقیقت یہ ہے کہ 'استعمار'colonialism اور 'وسائل کی دوڑ' سے بڑھ کر

بھی اس جنگ کی بے شمار جہتیں ہیں.....

## مغرب اور ہم ..

### تاریخی و جغرافیائی پس منظر

کوئی اگر سوال کرے کہ وہ کوئی قوم ہے جس کے ساتھ پچھلے چودہ سو سال سے عالمِ اسلام کی مسلسل جنگ ہو رہی ہے، بغیر اس کے کہ اس جنگ میں کوئی ایک دن کا بھی وقفہ آپسیا ہو، تو اس کے جواب میں روم کے علاوہ شاید آپ کسی بھی قوم کا نام نہ لے سکیں! تو پھر کیا یہ ضروری نہیں کہ اس جنگ کا نقشہ جو آج بھی نہیں رکی بلکہ ہمارے خلاف انکی یہ جنگ آج ایک بھی انک ترین رخ اختیار کر پچکی ہے، ملت کے کسی فرد کی نگاہ سے روپوش نہ رہے؟ احادیث کے اندر روم کے کئی سینگ بتائے گئے ہیں، کہ جب ایک سینگ جہڑے تو انکا ایک اور سینگ کہیں سے برآمد ہو جائے گا۔ دیکھنا یہ ہے کہ اس وقت اقوامِ روم کا وہ کونسا سینگ ہے جو عالمِ اسلام کو پٹخ دینے کے لئے اس وقت روم کے سر پر لہرا رہا ہے اور قدیسانِ اسلام کی جان لینے کے درپے ہے؟

بنیادی طور پر یورپ ایک بہت چھوٹا سا برا عظم ہے، جو کہ بہت صدیاں پہلے وہاں بسنے والی گوری اقوام کیلئے تنگ پڑ گیا تھا۔ طبعی بات تھی کہ یہ اقوام اپنے مسکن کیلئے نئے خطوط کی دریافت کیلئے اٹھ کھڑی ہوتیں.. مگر سوال یہ ہے کہ یورپ سے کل کروہ جاتیں کہاں؟! کئی ایک مؤرخین نے سلطنتِ عثمانیہ کے جو محاسن بیان کئے ہیں ان میں سے ایک یہ ہے کہ عین اس وقت جب یورپی اقوام اپنے گھروں کی تنگی کے باعث نئے خطوط کی تلاش میں تھیں، جبکہ ان اقوام کو جو قریب ترین ہمسایہ پڑتا تھا وہ سب کی سب مسلم عرب

اقوام تھیں جن کی زمینیں ہتھیا نے کیلئے ان یورپی اقوام کو صرف بحراً بیض پار کر کے آنا پڑتا۔ اور بلاشبہ یہ تو سیع پسند قومیں اپنی بڑھتی ہوئی آبادیوں کیلئے شام، مصر، یونان، الجزائر، تیونس، مراکش اور ان کے مابعد پائے جانے والے ان سب زرخیز سیع و عریض خطوط پر لچائی ہوئی نظروں سے دیکھتی بھی رہیں۔ ان زرخیز زمینیوں پر چڑھ آنے کیلئے انکو ہمت مگر اسلئے نہیں پڑ رہی تھی کہ انکو مار بکھانے کیلئے ایک مضبوط و تو ان خلافت یہاں موجود تھی، جو نہ صرف انکو 'مشرق و سلطی' اور شمالی افریقہ کی طرف میلی آنکھ اٹھا کر دیکھنے نہ دیتی تھی بلکہ پورا یورپ افواج خلافت کی دھمک سے لے رزرا تھا بلکہ آدھا یورپ تو اس کے ہاتھوں تاراج ہو چکا تھا۔

بحراً بیض جس کو موڑ خود حوض جس کے گرد تہذیب گھومتی رہی، کا نام دیتا ہے، گویا اس وقت خلافت کی جا گیر تھی اور اس میں کوئی اسکی اجازت کے بغیر پرنہ مار سکتا تھا۔ دنیا کے سب آباد خطوط تک یورپ کا راستہ اسی بحراً بیض سے گزرتا تھا یا پھر ایشیائے کوچ کی خشکی (حالہ ترکی) سے جس پر کہ عثمانیوں کی اپنی خلافت قائم تھی۔ تیسرا راستہ بحر اوقیانوس Atlantic Ocean کا ہو سکتا تھا جس میں جہاز رانی کرتے ہوئے پورے براعظم افریقہ کے اوپر سے ہزاروں میل کا ایک طویل چکر کا شاپڑتا تھا اور جہاں سے فوجی مہماں گزارنا تو قریب قریب ناممکنات میں تھا۔ شیختا یورپ اتنی صدیاں پوری دنیا سے کٹ کر اپنے اسی چھوٹے سے خطے میں دبک کر پڑا۔ کسی کے ہستے بستے گھر پر قصہ کرنا تب بڑے ہی جان جو کھوئے سے خٹے میں

آخر کار مغربی اقوام کوئی دنیا، کارخ کرنا پڑا، جو کہ اُس وقت کے بیانان کہلا سکتے تھے۔ آج کا براعظم شمالی امریکہ، براعظم آسٹریلیا، جزائر نیوزی لینڈ اور کئی دیگر خطے جن اقوام کا مسکن ہیں وہ یہی یورپی اقوام ہیں جو ہمارے اسلامی مصادر میں 'روم یا بنی الاصغر' کے نام سے جانی جاتی رہی ہیں اور جو کہ یورپی تاریخ، یورپی نفیات، یورپی عصیت اور یورپی روایات لئے، بمع بائیل و صلیب، آج یہاں مالکوں کی طرح بر اجانب ہیں!

خدا کا شکر کیجئے کہ تب خلافت تھی اور اسی وجہ سے ہمارا ذکر تاریخ کے اندر ریڈ اندھیں اقوام کی طرز پر نہیں ہوتا۔ البته 'تہذیب' کی دعویدار ان اقوام کی نظر میں کوئی بھی غیر

قوم، جو ایک زرخیز ملک رکھتی ہوا اور قدرتی وسائل سے لبریز سرز میں کی مالک ہو، صرف اور صرف ریڈ انڈین کے طور پر دیکھی جاتی ہے! اپنے گھروں کے چھانک کھولنے والوں کو 'تہذیب' کے ان نام لیواوں کی خیر سکالی بالا خرکتی مہنگی پڑتی ہے، اس کیلئے ان اقوام کی تاریخ پڑھیں جو بڑی حد تک اب صرف 'تاریخ' میں ہی ملتی ہیں اور خاصی حد تک اب صرف 'انقھرو پالوجی' کا موضوع ہیں!

ایک باعزت تاریخ رکھنے کیلئے آپ کو ایسے آباء سے نسبت چاہیے جو اپنی آئندہ نسلوں کیلئے اپنی میراث کا تحفظ یقینی بنانے کے معاملہ میں آخری حد تک بے لحاظ ہوں اور جو کسی کی 'آؤ بھگت' میں فرائدی کی اس حد تک چلے جانے کے روادار نہ ہوں کہ بالا خراپنا گھر بھی باہر والوں کے حوالے کر بیٹھیں، جہاں ان کی اپنی نسلیں پھر اگر رہنے کی اجازت پائیں بھی تو 'کرایہ دار' بن کر!

البتہ آج ہم اپنی آنے والی نسلوں کیلئے کس قسم کے 'آباء' ثابت ہو رہے ہیں اور اپنی نسلوں تک ان کی امانت بحفاظت پہنچانے کا کیا انتظام کر رہے ہیں، جہاں ہمارے روشن خیال اس حد تک چلے جانے پر تیار ہیں کہ ان بن بلاۓ مہماں ان کیلئے ملکوں کے نہیں ذہنوں کے چھانک تک چوپٹ کھوں دیں..... آج کی اس جنگ میں، جس کو تہذیبوں کی جنگ کہا جاتا ہے، ہم اپنے وجود کے تحفظ کیلئے کیا پوزیشن لیتے ہیں، ریڈ انڈینز کی تاریخ خصوصاً ریڈ انڈینز کے گورے 'مہماں' کی تاریخ پڑھتے ہوئے، ایک نظر اس پہلو سے ڈالنا بھی ہر گز نہ بھولے گا!

پس "اقوامِ روم" کو ان کے دین، تاریخ اور تہذیب سمیت شناخت کرنا ہو تو آج وہ یورپ تک محدود نہیں۔ ملتِ روم یقیناً اس سے بڑھ کر اب امریکہ سے آسٹریلیا تک جاتی ہے۔

اپنے بہت سے تاریخی خصائص، اپنی تاریخی و ایشی اور اپنی تاریخی دشمنی ان اقوام کو آج تک نہیں بھولی۔ افغانستان میں ہم پر چڑھ آنے والی فوجوں میں "ملتِ روم" کی کسی قوم کا جھنڈا آج آپ مفقود نہ پائیں گے۔ چاہے عالمی طور پر چند فوجی بھیجے مگر

‘مقدس جنگوں’ میں شمولیت کے تمغہ سے محروم رہ جانا ‘بنی الاصفر’ کی کسی قوم کو آج اس ‘سیکولر’ دور میں بھی قبول نہیں (‘سیکولرزم’ کی یہ احتمانہ قسم صرف ہمارے لئے ہے!) البتہ انکی ان ‘مقدس جنگوں’، جنکا دوسرا نام صلیبی جنگیں ہیں، کے بال مقابل کتنے ‘مسلم ملک’ ہیں جو عالمی طور پر ہی یہاں اپنے پائے جانے کا ثبوت دے لیں؟ ان صلیبی پھریوں کے مقابل آنا تو خیر دل گردے کی بات ہے، کتنے مسلم ملک ہیں جو اپنی ”اللہ اکبر“ کی نعرہ بردار افواج کو ان صلیبیوں کے شانہ بشانہ ‘مسلم با غیوبوں’ کی گوشماں کیلئے چاک و چوبندر کھے ہوئے نہیں؟ ‘معزز’ مہمانوں کا اتنا خیر مقدم تو ہمارے ایمان فروش پہلی صلیبی جنگوں کے موقعہ

پرنہ کر پائے تھے!

کہاں خلافت جوان اچکوں کو دور سے مار بھگایا کرتی تھی اور کہاں آج کے یہ قومی راجو اڑے جوان صلیبی پھریوں کے نقچ پیادوں میں نام درج کروانے کیلئے اور انکے رتھوں کی راہ سے رکاوٹیں، ہٹانے کیلئے، کسی بھی قربانی سے ہرگز دریغ نہ کرنے، کاعزم بار بار یوں دھراتے ہیں جیسے ایک مخلص عبادت گزار اپنے صح شام کے اذ کار کرتا ہے! دینِ محمد کے خلاف صلیب کی جنگ کو اپنی جنگ، کہتے ہوئے کیسا یہ ایک تحفظ، محسوس کرتے ہیں اور ایمان کی سرحدوں کی حفاظت پر آمادہ مجاہدوں کو بڑے سے بڑے القاب دینے میں اپنے آقاوں تک کو پیچھے چھوڑ دینے کیلئے کس قدر بے چین نظر آتے ہیں!

ابھی ہمارے کچھ کنٹہ وروں کو اصرار ہے کہ ان راجو اڑوں کو اب ‘خلافت’ اور ’دار الاسلام‘ اور ’جماعۃ‘ ہی کا قائم مقام جانا جائے اور امتِ اسلام کو بقیہ عمر بس اب اسی ’یوائین‘ سے منظوری یافتہ و آئی ایم ایف‘ کے با جگہ انتظام پر قیامت کروائی جائے، کہ انکے خیال میں خدا کا اس امت کے ساتھ وعدہ نصرت (اس شرط پر کہ خود یہ خدا کی نصرت پر آمادہ ہو) بس ایک ہی بار کیلئے تھا، جس کی میعادان کے بقول اب ہمیشہ کے لئے ختم ہو چکی ہے!

## آج کا مغرب .. تہذیبی و فکری پس منظر

ہم عالم اسلام پر اللہ کا یہ فضل ہے کہ اپنے تہذیبی و فکری وجود کا آغاز ہم ”اسلام“ سے ہی کرتے ہیں اور اپنی تاریخی شناخت انبیاء کرام سے ہی وابستہ رکھتے ہیں۔ نبی آخر الزمان ﷺ کی بعثت سے ماقبل عرب زندگی کا مطالعہ کرتے ہیں تو صرف اور صرف ”زمانہ جاہلیت“ کے عنوان کے تحت۔

ہم اگر ہند کی اقوام ہیں تو ہندو آبا کے ساتھ ہم \_\_\_\_\_ بطور مسلمان \_\_\_\_\_ اپنارشیہ شناخت ہمیشہ کیلئے ختم کر چکے ہیں بلکہ ان سب ناطوں کو کا عدم کر لینے پر بے حد فخر محسوس کرتے ہیں۔ زمزم کا ایک قطرہ ہمیں گنگا و ہمنا اور راوی و سندھ کے شمال تا جنوب سے عزیز تر ہے۔ خاکِ بطن ہمیشہ کیلئے اب ہماری آنکھ کا سرمه ہے۔ ”کاغان، ہو یا مہران، ہمارا ایک بے دین سے بے دین بھی خواجہ پیر بُ سے تعلق رکھنے کا یہی تقاضا جانتا ہے۔

یہی حال سب کی سب مسلم اقوام کا ہے۔ مسلمانان مصر، فراعنة کی تہذیب پر لعنت ہی بھیجتے ہیں۔ اسلامیانِ عراق، بابل کی تہذیب کو کھنڈروں کی صورت میں ہی دیکھنے کے روادار ہیں۔ شام اپنے سب ماقبل اسلام رشتے یکسر بھلا چکا ہے۔ افغانستان میں بدھا کے محسوموں کو ڈانٹا ناٹک سے اڑتے دیکھنا یہاں کے باشندوں، کو بہت بھلا گ تھا! مرکاش سے لے کر انڈونیشیا تک اسلام ہی سے رشتہ جوڑ رکھنے پر پورا پورا اتفاق پایا جاتا ہے۔ ”اسلام“ ہی اب ان سب اقوام کا باب ہے اور اسلام ہی ان کا نسب۔

**شیر سلف سے پوستہ، فضاۓ عمد سے وابستہ... حقیقت دین و عصر حاضر کے افکار و مسائل پر**

بے شک وہ یہ دیکھ کر ہم پر بے حد جلتے بھنتے ہیں اور ہمارے اندر کچھ انھر و پا لو جست پیدا کرنے کی مسلسل کوشش میں رہے ہیں جو ہمیں ایک نئے سرے سے ہمارا ”نسب“ پڑھائیں اور ”آسمان“ سے ہمارا رشتہ کاٹ کر از سر نو زمین کے ساتھ جوڑ دیں مگر انہیں معلوم ہے دوسو سال تک ہمیں پڑھالینے کے بعد بھی وہ ہمیں یہ سبق یاد نہ کر اسکے اورا یہے لائق، شاگرد جو ان کا پڑھایا ہوا سبق یاد کر لیں ہمارے مابین حد درجہ گئے چنے ہیں اور اس قدر طاقتور ذرائع ابلاغ رکھنے کے باوجود انکی مخفی آوازو اذانوں کی اس پنج وقتہ گونج میں یہاں بالکل ہی دب کر رہ جاتی ہے..... اس پر ہم جتنا بھی خدا کا شکر کر سکیں سچ یہ ہے کہ کم ہے۔

البته ”ملتِ روم“ کا معاملہ اس سے مختلف ہے، خصوصاً آج کے دور میں جب تاریخ میں اپنی جڑیں تلاش کرنے کی ضرورت قوموں کے مابین بے حد اہمیت اختیار کر گئی ہے۔ یہ نہ اپنے وجود کا آغاز ”دین“ سے کرتے ہیں اور نہ اپنے ”دور ماقبل دین“ کا ذکر ”زمانہ جاہلیت“ کے طور پر۔ یہ اس کے متحمل ہی نہیں! بلاشبہ ”عیسائیت“ سے اپنی تاریخی وابستگی کو یہ اپنی پہنچان بنانا کر رکھتے ہیں اور صلیبی تعصّب کا جہاں موقعہ ملے وہیں اس کا بھرپور ثبوت دیتے ہیں، تاہم اپنی تاریخی شناخت کے معاملہ میں ”عیسائیت“ ان کے ہاں ایک اضافہ addition ہے نہ کہ شناخت کی کلی بنیاد۔ اپنے تہذیبی وجود کے معاملہ میں یہ ”عیسائیت“ کو کوئی نقطہ ابتداء بہر حال نہیں مانتے بلکہ اس باب میں تاریخ کے پردے ہٹاتے ہوئے ”عیسائیت“ سے ماقبل ادوار میں بھی یہ اسی جذب و کیف کے ساتھ جاتے ہیں جس شوق و سرور کے ساتھ یہ اپنے وجود کی نہیں جھتوں، کوزیر بحث لاتے ہیں۔

چنانچہ آپ دیکھتے ہیں یہ اپنے تہذیبی وجود کو یونان کے ہندوروں میں آج بھی پورے ذوق و شوق کے ساتھ ڈھونڈتے ہیں بلکہ اپنا تاریخی آغاز قریب قریب وہیں سے کراتے ہیں۔ یونان کی دیوالا (خرافات) Greek Mythology میں یہ ”علم و حکمت“ کے موتی عین اسی طرح تلاش کرتے ہیں جس طرح علم غیب کے باب میں ہمارے یہاں انبیاء کی سچی داستانیں پورے ضبط کے ساتھ نقل ہوتی ہیں! یونانی اور رومانی دیوتاؤں کے

شیر سلف سے پوستہ، فضاۓ عمد سے ولست... حقیقت دین و عصر حاضر کے افکار و مسائل پر

نام قریب قریب ان کو اسی طرح یاد ہوتے ہیں (بلکہ ہمارے انگلش لٹرچر ڈیپارٹمنٹوں میں از بر کرائے جاتے ہیں!) اور پھر پھر ان کے حوالے اور استشہادات ان کے ہاں اسی طرح ذکر ہوتے ہیں جس طرح ہمارے ہاں اللہ تعالیٰ کے اسماء حسنی! ہفتے کے دن اور مہینوں کے نام ان کے ہاں آج بھی یونانی اور رومانی خداوں سے منسوب ہیں۔ بت پرستی idolatory پرمنی بہت سے گریک اور رومان تہوار آج بھی ان کے ہاں پورے جوش و خروش کے ساتھ منائے جاتے ہیں اور ان کا ایک پوری والبٹگی کے ساتھ چرچا ہوتا ہے۔

چنانچہ آج کامغرب اپنی تاریخ پیدائش صرف 'یسوع مسیح' اور کنواری مریم، اور 'روح القدس'، غیرہ ابواب میں نہیں ڈھونڈتا۔ 'یسوع مسیح'، ان کی تاریخ کا ایک اہم واقعہ ضرور ہے جس کے ساتھ رومن شہنشاہ قسطنطین کے قبول عیسائیت نے ان کا ایک پیوند لگا دیا تھا مگر ان کا تہذیبی و ثقافتی وجود پورے ایک تسلسل کے ساتھ بلاشبہ اس سے پیچے تک جاتا ہے اور ان کے فخر و اعزاز کی اکثر بنیادیں بت پرست رومان ایمپارٹر کے ملے میں ہی پڑی ہیں بلکہ رومان ایمپارٹر کی تغیری میں جس یونانی تہذیب کا اینٹ گارا استعمال ہوا وہ مواد بھی اپنی تہذیبی و عمرانی شناخت کروانے کیلئے ان کے ہاں اتنا ہی کارآمد ہے جتنا کہ 'مذہبی' پہنچان کروانے کے لئے سینٹ پال کے دیئے ہوئے چرچ اور صلیب کا مواد۔

بنیادی طور پر آج کامغرب اپنے فکری وجود اور پہنچان کے معاملہ میں چار

بنیادوں پر کھڑا ہے:

- ۱- یونانی فلسفہ و افکار کے ساتھ انگلی ایک تہذیبی نسبت، بلکہ اس پر حد رجہ فخر۔

- ۲- رومان طرز و جبروت اور شہوتِ تسلط کی ناقابل تسلیم ذہنیت،

(جبکہ مشرکانہ پس منظر رکھنے میں گریک اور رومان، دونوں کا خمیر برقرار ہے)

- ۳- عیسائی عصر کی آمیزش، یعنی بابل پر دھرم اور صلیب سے وفاداری

- ۴- جبکہ چوتھا عصر ہے جدید الحاد اور انسانی خدائی کی نئی نئی صورتوں کی دریافت۔

آئندہ صفحات میں ہم ان چاروں پہلوؤں پر ایک ایک کر کے گفتگو کریں گے.....

شیعہ سلف سے پہنچتے، فضاۓ عمد سے ولبست... حقیقت دین و عصر حاضر کے افکار و مسائل پر

## عنصرِ اول: تہذیب یونان

جس سے کہ مغرب کا اصل خمیر اٹھا ہے۔ یونانی فلسفہ و افکار کے ساتھ یہ بنی الاصغر (گوری اقوام) ایک خاص تہذیبی نسبت رکھتی ہیں بلکہ اس پر کچھ اس انداز کا فخر کرتی ہیں کہ گویا عقل و شعور اور فکر و دانائی کا استعمال تاریخ انسانی کے اندر فلسفہ یونان ہی کی چھوڑی ہوئی یاد گار ہے اور پوری انسانی دنیا زہن کی غذا کے معاملہ میں صرف اور صرف اسی پر اختصار کرنے کیلئے آخری حد تک محتاج ہے! اچند صدیاں قبل مسیح کے یونان کی بابت یہ تاثر دے کر کہ عقل و دانائی کا اولین گھوارہ ہی ہے، ایک طرف یہ دھاک بھالی جاتی ہے کہ عقل و منطق کا استعمال مغرب کے بڑوں کے سواد نیا کے اندر آج تک کسی کے آبانے گویا کیا ہی نہیں تو دوسری جانب جدید انسان کے تحت الشعور میں یہ بات بھالی جاتی ہے کہ انسانی ترقی کی تاریخ دراصل یورپ کی تاریخ ہے!

چونکہ یونان کے فکری اثاثہ جات بعد ازاں آپ سے آپ 'رومیا' لئے گئے، الہذا اس کے ساتھ اپنا نسب جوڑنے میں ان کو کوئی بھی دقت پیش نہیں آتی، خصوصاً جبکہ جغرافیائی طور پر فرزندان یورپ کو آبائے یونان پر ناز کرنے کا بھی اتنا ہی حق ہے جتنا کہ رومن ایمپائر کے عالیشان نشاناتِ شان و شوکت پر۔

جہاں تک انکی تہذیب کے اس پہلے عصر کا تعلق ہے، اور جو کہ اسکے چوتھے عصر کیلئے بنیاد فراہم کرتا ہے، جیسا کہ ہم آگے چل کر دیکھیں گے، تو وہ دراصل دینِ انبیا کے ساتھ تعارض کی اصل اساس ہے۔ خصوصاً تنزیلِ خداوندی کو ذہنِ انسانی کے معیار سے فروڑ جانا اور حقائق کے تعین کیلئے عقلی ٹاک ٹو یوں کو صائب تر طریق مانا۔ پھر یہ کہ اسی جہالت کو تقاضائے دانش جانا اور عالمِ غیب کو اپنے ہی محدود سے اندازوں کے اندر محصور جانا۔

جہاں تک اس بات کا تعلق ہے کہ فلاسفہ یونان کے ہاتھوں قوائے عقل کو ایک شدید قسم کے جمود سے آزادی ملی ہے تو یہ واقعہ یورپ کی حد تک ہی صحیح مانا جا سکتا ہے۔

شیخ سلف سے پوستہ، فضائلے عمد سے ولست... حقیقت دین و عصر حاضر کے افکار و مسائل پر

جیسا کہ شیخ الاسلام ابن تیمیہؒ کی توضیحات سے عیاں ہے: یونانی فلسفہ کی ترقی و افزودگی، جس پر مغرب اتراتا ہے، اس زمانہ سے تھوڑی بعد ہوتی ہے جب ارض شام و بیت المقدس کے اندر نبتوں کا تانتا بندھ گیا تھا، یعنی پیدائش مسیح سے چند صدیاں پیشتر کا زمانہ، جو کہ موئی علیہ السلام کے بہت بعد آتا ہے، جبکہ قرآن میں واضح کیا گیا ہے کہ ارض شام و فلسطین میں اس دور کے اندر انبیاء کی ایک بہت بڑی تعداد مبعوث کی گئی تھی۔

وَلَقَدْ آتَيْنَا مُوسَى الْكِتَابَ وَقَفَّيْنَا مِنْ بَعْدِهِ بِالرُّسُلِ (البقرة: ۸۷) یونان کے فلاسفہ کی ایک تعداد ایسی رہی ہے جو براہیض کا حوض پار کر کے ارض انبیا میں آتی اور بیہاں سے حکمت اور دانش کی خبر پاتی رہی۔ ان میں ایسے لوگوں کا پایا جانا بعید از قیاس نہیں جو انبیا پر ایمان سے مالا مال ہو کر یونان لوٹتے رہے، جس سے علم و دانش کی کچھ روشنی ان کے ساتھ یورپ کے اس تاریک جزیرہ نما تک بھی پہنچ جاتی رہی۔ اور یہ ہو بھی سکتے ہے کہ براہیض کے مشرقی و جنوبی کناروں پر کئی صدیاں مسلسل نبوت کی قدیلیں جلیں اور تھوڑی بھی روشنی اس کے دوسرے پار نہ پہنچے، جبکہ تہذیب میں وہ نظر نہ بہت دری پہلے آچکا تھا جہاں قوموں کے مابین خوب آمد و رفت ہونے لگی تھی اور تبادلہ علوم و تجارت بھی بکثرت ہونے لگا تھا؟

البتہ اس روشنی کے اندر یہ اپنی جہالت کی آمیزش بھی بہر حال کرتے رہے۔ چنانچہ جہاں تک یونانی علوم و فلسفہ جات میں کوئی ایجادی پہلو ہے اور خصوصاً اگر یورپ میں عقل کے استعمال اور قوائے استدلال و استنباط کو پہلی بار آمد بنانے کی ایک سنجیدہ کوشش کا معاملہ ہے تو اس کا سہرا انتقال علم و حکمت کے اس عمل کو جاتا ہے جس کا مصدر ارض انبیا رہی ہے۔ البتہ جہاں تک ان فلاسفہ کا عقل کو مستقل بالذات بنا کر حدود انسانی سے تجاوز کر جانا ہے اور جو کہ فلاسفہ یونان کا بالآخر امتیاز ٹھہرا، تو یہ خدائی ہدایت کے بال مقابل وہ انسانی سرکشی ہے اور عقل و دانش کے نام پر دین انبیا سے انسان کا وہ جاہلانہ تصادم ہے جو آج بھی مغربی تہذیب کا غصر اولین مانا جاتا ہے۔

شیخ سلف سے پوستہ، فضاۓ عمد سے ولست... حقیقت دین و عصر حاضر کے افکار و مسائل پر

## عنصرِ دوم: روم شہوتِ قبضہ و جبر

جہاں تک مغرب کی فکری و تہذیبی شناخت کے دوسرے عصر کا تعلق ہے، یعنی اس کا رومن پس منظر..... تو تاریخ سے باخبر لوگوں کیلئے روم Romans دنیا کی ایک ایسی قدیم ترین داستان کا نام ہے جس کو دنیا بجا کر 'استعمار' colonialism کے لفظ سے تعییر کرنے لگی ہے۔

دوسری قوموں کو اپنے زیر نگین لا کر رکھنا اور ان کو ہرگز نہ اٹھنے دینا..... انکے وسائل، انکی افواج، ان کے جوان گھرو، ان کے کھیت کھلیاں، ان کے حکمران اور ان کے لیڈر سب کو اپنے یہاں گروئی رکھنا..... ان کو اپنے تاج و تخت کاوفا دار خدمتگار بنا کر رکھنا..... بلکہ اس عمل کو ایک منظم ادارے کی صورت دے رکھنا ..... یہ دنیا کے اندر رومنز ہی کی متعارف کردہ سوغات ہے۔

اس سے پہلے قومیں تاریخ ہوتی رہیں مگر کالونیاں نہ بنائی گئیں۔ 'مہذب دنیا' کے اندر یہ البتہ رومنز ہی کی جاری کردہ سنتِ خوبی ہے۔ اس استعماری عمل میں دنیا کے اندر اگر کوئی دس بارہ صدیوں کا تعطیل آیا رہا تو اس کی وجہاں کی نیکی نہیں بے بسی تھی، کیونکہ دنیا کا ایک بڑا حصہ اس دوران امت محمدیہ کے زیر نگین آ گیا تھا جس کے باعث یہ توحید کا گھوارہ بن گیا تھا اور عدل و انصاف اور امن کی قلمرو۔ آپ نہیں گے یہی وہ دور ہے جو اقوامِ مغرب، کی تاریخ میں 'دورِ ہائے تاریک' Dark Ages کے نام سے جانا جاتا ہے!

البتہ اس امت کے اپنے فرض سے غافل پڑنے کی دریتی کہ وارثانِ روم دنیا کے ایک بڑے حصے کو تیسری دنیا میں تبدیل کر دینے کیلئے پھر اس پر چڑھ دوڑے اور آج تک اس میں اودھم مچاتے پھر رہے ہیں۔

دنیا میں افراد کو غلام بنارکھنے کا رواج تو واقعی بہت پرانا ہے اور شاید ہر جگہ رائج رہا ہے مگر قوموں کی قومیں غلام بنارکھنا ایک باقاعدہ نظام کی صورت میں اس بڑی سطح پر رومن

شیخ سلف سے پوستہ، فضائلے عبود سے ولست... حقیقت دین و عصر حاضر کے افکار و مسائل پر

ایمپار، ہی کی یادگار ہے خواہ وہ عیسائیت قبول کرنے سے پہلے ہو یا بعد میں۔ اپنی یہ یادگار، آزادی کے مجسے جگہ نصب کرنے والی ان اقوام کو آج بھی بہت عزیز ہے!

## عنصر سوم: شرک اور عیسائیت کا مسخ

اب آئیے بنی الاصغر کے فکری وجود کے تیرے عصر کی طرف ...

دین اور تہذیب کی تاریخ سے باخبر لوگوں کیلئے 'رومزن'، ایک مذہبی شب خون کا بھی عنوان رہا ہے اور یہ ہے دینِ مسیح کا، جو کہ توحید کا ایک خوبصورت درستھا، بت پرستی کے ہاتھوں یغماں کر لیا جانا۔ دینِ توحید میں فتحانہ بلکہ شہنشاہانہ داخل ہونا بلکہ شرک کے پلید جوتوں سمیت داخل ہونا اور پھر اس پر بھی 'تیسری دنیا' سمجھ کر قابض ہو جانا..... بیہاں تک کہ دینِ توحید سے توحید اور موحدین ہی کو بے دخل کر دینا اور شرک کو بالآخر ایک آسمانی شریعت کا باقاعدہ عنوان ٹھہراؤ دینا..... 'رومزن' کی تاریخ کا یہ بھی ایک بے حد تاریک مگر نہایاں پہلو ہے۔

عیسائیت کا یورپ میں غلغله ہونا چنانچہ دینِ مسیح سے اتنا تعلق نہیں رکھتا جتنا کہ سینٹ پال کے دین سے جو کہ یہودی پس منظر اور رومی اثر و سوناخ رکھنے والی ایک پراسرار تاریخی شخصیت ہے۔ رہا سہا کام پھر رومی شہنشاہ قسططین کے قبول عیسائیت نے کیا جس نے عیسائی عقائد کے اندر "حق سرکار" مداخلت کی کمال مثالیں قائم کیں۔ بیہاں تک کہ عیسائیت کا عقیدہ تو کیا زبان تک اپنی نہ رہی۔ سب کچھ رومیا، لیا گیا۔ آج جب آپ دیکھتے ہیں تو گویا یہ دین نازل ہی کہیں یورپ میں ہوا تھا۔ بت پرست رومی تہواروں کو ہی بڑے آرام کے ساتھ عیسائی تقدس دے دیا گیا!

عیسائیت کی یورپی پہچان اور یورپ کی عیسائی پہچان چنانچہ آج سیکولرزم کے دور میں بھی قریب قریب ایک مسلمہ جانی جاتی ہے۔ نو منتخب پاپائے روم جوزف ریزگر بنی ڈکٹ آج اسی وجہ سے یورپی یونین کے آئین پر مفترض ہیں کہ یونین کا باقاعدہ مذہب اس میں

شیعہ سلف سے پہنچتے، فضاۓ عمد سے ولبست... حقیقت دین و عصر حاضر کے افکار و مسائل پر

عیسائیت کیوں درج نہیں کر دیا گیا۔ ترکی کے یورپی یونین کی رکنیت پانے کے بھی وہ اسی وجہ سے خلاف رہے ہیں اور صاف کہتے ہیں کہ یورپ، اور نصرانیت آپس میں لازم و ملزم ہیں۔

یعنی یورپ میں سینٹ پال کے دین کے سوا کسی کلیئے کوئی گنجائش نہ ہونی چاہیے!

بوسنا اور کوسووا میں مسلمانوں کا قتل عام کرنے والے بھی شاید یہی سمجھتے ہیں کہ

براعظیم یورپ میں عیسائیت کے سوا کسی مذہب کی کوئی گنجائش نہیں!

بہر حال عیسوی شریعت کا رو میا لیا جانا تاریخ کا ایک معروف واقعہ ہے۔ یہاں

تک کہ بعض مومنین کو یہ کہے بغیر چارہ نہ رہا: ”رمٰن دراصل عیسائی نہیں ہوئے بلکہ عیسائیت کو رمٰن کیا گیا۔“ پاپائے روم کا ادارہ اسی واردات کا ایک تاریخی تسلسل ہے۔

رومزن کا سرخ ارغوانی رنگ آپ پوپ کے چنے اور کلاہ میں دیکھ سکتے ہیں اور یہی

سرخ رنگ کسی نہ کسی ڈیزائن کے ساتھ ہر مغربی ملک کے پرچم میں!

☆☆☆☆☆

طبعی بات تھی کہ محمد ﷺ کی لاپی ہوئی آخری آسمانی رسالت کے ساتھ سب سے گھمبیر اور کانٹے دار مقابلے کلیئے وہی قوم اور وہی تہذیب پیش پیش ہوتی جو اس سے پہلے دین مسیح کی صورت مسخ کر چکی تھی اور قریب قریب ایک پوری آسمانی امت کا گھونٹ بھر چکی تھی..... اور جس کے ہاتھوں مسیح کا نام، جو کہ خدا کا بندہ خدا کا رسول اور خدا کا کلمہ تھا، شرک کا عنوان بنادیا گیا اور رومی دیوتاؤں کا ’شرعی‘ تبادل۔

رسول ﷺ اپنی وفات کے وقت جس جہادی مہم کی تیاری کروار ہے تھے اور جس کی تاخیر پر آپؐ بیماری مرگ میں بھی برہم ہوئے تھے اور جس کو روانہ کرنے میں خلیفہ اول ابو بکرؓ نے بھی بے حد مستعدی سے کام لیا، یوں یہ کہا جاسکتا ہے کہ یہ نبوت کی جانب سے بھی جانے والی آخری فوجی مہم تھی تو خلافت کی جانب سے روانہ کی جانے والی پہلی فوجی مہم، یعنی حیثیں اسامہؐ ..... یہ مدتِ رومؐ کی جانب سے اٹھنے والے خطرات کے سد باب کلیئے ہی بھی جانے والی ایک مہم تھی۔

شیعہ سلف سے پہنچتے، فضائلے عمد سے ولست... حقیقت دین و عصر حاضر کے افکار و مسائل پر

علاوه ازیں، نبی آخرا زمان کی زندگی کی سب سے بڑی اور بلحاظ مسافت سب سے طویل و پرمخت قوت فوجی مہم جو کہ آپ نے وفات سے تھوڑی دری پہلے ایک عظیم الشان اور عدیم المثال تیاری کے ساتھ برپا کی تھی اور نفسِ نفس اس کی قیادت فرمائی تھی، اور جس میں امکان تھا کہ قیصرِ روم خود آپ کے مقابلہ میں آئے گا یوں دنیا شاید یہ موقع پاتی کہ ایک نبی اور ایک قیصر کو اس رزمِ جہاد کے اندر آئنے سا منے دیکھے، لیکن آسمانی صحیفوں کا علم رکھنے والا یہ رومن ایک پر رجو کہ فارس پر فتح پانے کی عظیم شهرت رکھتا تھا مگر جانتا تھا کہ نبی سے مقابلہ کی صورت میں اس کا ابرہہ سے بھی براحتر ہو سکتا تھا، لاکھوں کی فوج رکھنے کے باوجود اپنے بالکل قریب آئے ہوئے اس تیس ہزار کے لشکر کو بڑی بزدلی کے ساتھ طرح دے گیا..... رسول ﷺ کی زندگی کا یہ سب سے بھاری بھر کم غزوہ، جو توبوک کے نام سے جانا جاتا ہے اور جو کہ آپ کی زندگی کے بالکل آخر میں جا کر لڑا گیا، مملتِ روم ہی کے خلاف تھا۔ اس لحاظ سے یہ بھی کہا جاسکتا ہے کہ اللہ کے کسی بھی نبی کا سب سے آخری معرکہ اسی شرک کے خلاف لڑا گیا جسے ہم مملتِ روم کہتے ہیں اور یہ کہ نبوت کی تواریخ میں آخری دم اسی 'مغربی' خطرے کی سمت تھا۔

اس امر نے پیر و ان رسلُ اور اور مخالفینِ رسل کی اس لامتناہی کشمکش کو قیامت تک کیلئے شاید اب یہی جہت دے دی ہے کہ حق اور باطل کا معرکہ اب زمانہ آخر تک انہی دو کمپوں کے مابین لڑا جاتا رہے۔ پچھلی چودہ صد یوں کا واقعہ بہر حال اسی بات کی توثیق کر رہا ہے۔

چنانچہ جتنی طویل جنگ ہمارے خلاف "مملتِ روم" نے کھڑی کی ہے بلکہ آج تک یہ ہمارے خلاف برس جنگ ہے ویسی جنگ ہمارے خلاف دنیا کی کسی قوم نے کھڑی نہیں کی اور نہ ہی اس کا کہیں امکان نظر آتا ہے۔ "اقوامِ روم" جنہیں اب ہم "مغرب" بھی کہنے لگے ہیں اور جو کہ کئی برا عظموں کے اندر اب بیک وقت پائی جاتی ہیں۔ پچھلے چودہ سو سال سے ہمیں ہی اپنی جنگ کا سب سے بڑا محاذ جانے ہوئے ہیں۔

شیعہ سلف سے پیدا، فضائل عبادت سے ولست... حقیقت دین و عصر حاضر کے افکار و مسائل پر

کیونزم وغیرہ کے خلاف برس عمل رہنے کے دوران بے شک اس جنگ کی شدت میں قابلِ لاحاظ حد تک کمی آئی رہی مگر یہ جنگ اس سے کہیں بڑی ہے کہ یہ کسی چھوٹے موٹے عمل کے نتیجے میں ماضی کا ایک واقعہ بن رہے اور حال سے روپوش ہو جائے۔ پس آج جو ہم دیکھ رہے ہیں ہرگز کوئی حیران کن واقعہ نہ ہونا چاہیے!

## عصر چہارم: الحاد.. اور قدروں کی پامہالی

مغرب کے فکری وجود کا چوتھا عصر جدید الحاد ہے.....

یقیناً دنیا کے اندر ایسی ملتیں موجود ہیں جن کو نبوتوں کی ہوا تک نہ لگی ہوا ورنہ ہی وہ آسمانی ہدایت سے آشنا ہوں۔ یہاں چین، چاپان اور ہندو ایسی کئی ایک امتیں ہیں جو اصولاً مغرب کی نسبت ہم سے فکری و نظریاتی طور پر کہیں زیادہ دور ہیں، کیونکہ اپنے عیسائی ہونے اور باسل پر ایمان رکھنے کی بدولت کئی ایک حوالے یہ فرزندانِ مغرب ایسے رکھتے ہیں جنہیں یہ ہمارے اور اپنے مابین قدر مشترک پاتے ہیں، جبکہ دوسری اقوام کے ساتھ ہمیں ایسی کوئی مشترک زمین سرے سے دستیاب نہیں۔

اس کے باوجود بچھپلی کئی صدیوں سے دنیا کے اندر الحاد پھیلانے کا مصدر رہنے تو چین رہا ہے اور نہ جاپان، نہ کوریا اور نہ ہندوستان۔ بد بخختی کی انتہاد کیھنے یہ روسیا ہی یہاں کی دو اہل کتاب ملتوں کے نصیب میں آئی: ایک یہود اور دوسرے نصرانی معاشرے! غمیبات کے ساتھ جنگ کا علم انہوں نے ہی اٹھا رکھا ہے۔

وہ سب کی سب قدر یہ جو دنیا کی مختلف ملتوں کے مابین ہزاروں سال متفق علیہ چلی آئی ہیں اور انسانیت کی بقا کی ضمانت رہی ہیں، جبکہ شرم و حیا پر منی یہ وہ قدر یہ ہیں جو دنیا کے اندر انہیا کی باقیاتِ صالحات رہی ہیں... پوری ڈھنائی اور بے دردی کے ساتھ ان اقدار کے بخی اوھیڑنے کا عمل یہاں کی اہل کتاب قوموں کے ہاں ہی پروان چڑھا ہے۔ لا دینیت کی پوری دنیا کو برآمدان کے ہاں سے ہی ہوتی رہی اور آج تک برابر ہو رہی

شیخ سلف سے پوستہ، فضائی عمد سے ولست... حقیقت دین و عصر حاضر کے افکار و مسائل پر

ہے۔ ”ایمان“ کے خلاف ”دلائل“ لے کر آنے کا اس سے بڑھ کر زعم شاید ہی کسی کو ہوا ہو۔ الحاد کا اس سے بڑا مظاہرہ تاریخ میں شاید کبھی کہیں نہیں ہوا۔ تاریخ کے بدترین مخدان کے مغرب نے ہی پیدا کئے ہیں۔ ڈارونزم، مارکسزم، کمیونزم، کپیٹلزم، ریلیٹیزم، لبرلزم، فیغمزرم، سلطانی جمہور اور نجاحے نے کیا کیا کفر انہی کی سوغات ہیں، جو کہ ایسے بڑے بڑے کفر تھے کہ کرہ ارض کے ایک کنارے سے دوسرے کنارے تک پہنچ اور یہاں لئے والے ہر انسان کو متاثر کرنے کی برابر کوشش میں رہے۔

چنانچہ یہ بات اظہر من الشیس ہے کہ صرف ایک محمد ﷺ نہیں بلکہ سب کے سب انبیاء کے دین کے خلاف جنگ کا علم آج اگر کسی نے اٹھا رکھا ہے تو وہ یہی ”وارثان یونان و روم“ ہیں۔ باقی سب دنیا اگر ان کفریات کی قیع ہے تو وہ ایک حاشیائی حیثیت اور ایک پیروکارانہ انداز میں ہی۔ رسولوں کے دین کے خلاف جنگ کے باقاعدہ علم بردار البتہ یہی ہیں۔ خدائی شریعتوں کے خلاف تاریخ کی سب سے بڑی مہم انہی کی برپا کر دہے۔ رسولوں کے ساتھ ٹھٹھے اور مذاق انہی کا دیا ہوا فیشن ہے۔ ”دین“ پر لطیفے گھرنے، ”ایمانیات“ پر فقرے چست کرنے اور ”دنی مظاہر“ پر قبیلے لگانے کے رجحانات دنیا میں اگر اور کہیں ہیں بھی تو وہ انہی کے ہاں سے درآمد ہوئے ہیں۔

اس لحاظ سے یہ کہنا ہرگز خلاف واقع نہیں کہ اللہ اور اس کے رسولوں کے ساتھ جنگ کرنے والے خصوصاً اس جنگ میں آگے لگنے والے، آج یہی لوگ ہیں۔ دوسری جانب یہ بھی اتنا ہی واضح ہے کہ انبیا کی وارث، اور سب کی سب آسمانی شریعتوں اور رسالتوں کی امین، قیامت تک کیلئے اب کوئی ہے تو وہ ہماری ہی یہ امت بیضا، جو روز پاٹج بار دنیا میں آواز بلند وحدائیت خداوندی کی شہادت دیتی ہے۔ خدا کے مرتبہ و مقام کیلئے یہی امت ہمیشہ غیرت میں آتی دیکھی گئی ہے اور ایک نہیں سب کے سب انبیا کی ناموں کیلئے بے چینی بھی ہمیشہ اسی کے ہاں پائی گئی ہے۔

شیعہ سلف سے پہنچتے، فضائی عمد سے ولبست... حقیقت دین و عصر حاضر کے افکار و مسائل پر

پس لازمی تھا کہ باقی سب اقوام یہاں حاشیائی ہو کر رہیں اور میدان کے اندر یہی دولتیں باقی رہ جائیں۔ ایک ہم اور ایک وہ داعیان ایمان اور داعیان الحاد۔ اندازہ کر لیجئے کتنی ہی قویں ترقی، ٹیکنا لو جی اور معيشت وغیرہ میں ہم سے آگے ہیں۔ چین، جاپان اور بھارت وغیرہ سے ہمارا کوئی موازنہ ہی نہیں۔ پسمندگی میں آج ہمارا کوئی ثانی نہیں۔ تیل اور ایندھن حاصل کرنے کی دوڑ ضرور ایک سچ ہو گا مگر یہ دوڑ ان اقوام کے مابین زیادہ ہونی چاہیے جو اپنے پیسے کو حرکت دینے کیلئے زیادہ ایندھن کی ضرورتمند ہیں۔ اس کے باوجود مغرب اپنی نکل کیلئے ہمارا ہی انتخاب کرتا ہے اور سچ یہ ہے کہ ایسا کرنے میں ہرگز کوئی غلطی نہیں کر رہا۔ خود ان کے دانشوروں کی زبان سے یہ بات سنی جا رہی ہے کہ یہ تہذیبوں کا تصادم ہے۔

سوال جب تہذیبوں کی کشمکش کا ہو جائے تو اتفاق پر پھر ”اسلام“ کے سوا کیا کہیں کوئی خطرہ دکھائی دے سکتا ہے؟! چین اور جاپان کی تبلیغیات کیا حیثیت رہ جاتی ہے، ”موت“ صرف ایک جگہ سے آتی نظر آ رہی ہے اور وہ ہے ”عالم اسلام“!! اس ”دنی“ کے پاس ہتھیار ہیں یا نہیں، اس میں جان ہے یا نہیں، اس کو اٹھنے سے پہلے مار دیا جائے اور جانے سے پہلے ہمیشہ ہمیشہ کیلئے موت کی نیند سلا دیا جائے!!! تصور کیجئے قرآن پڑھنے والی امت صحیح معنی میں اگر کسی وقت جاگ اٹھے، کیا الحاد کے رو نگئے کھڑے کر دینے کیلئے یا اتنی سی بات کافی نہیں؟!

یہ دراصل ایک خدائی انتظام ہے کہ وہ انسانی دنیا کے اندر تصادم اور کشمکش کا عنوان ہمیشہ کی طرح آج بھی مسئلہ حق و باطل کو ہی رہنے والے اور مسئلہ ایمان و کفر کو دنیا کے ایجنڈے سے آج بھی محونہ ہونے والے۔ ورنہ شہباز اور مولے کا بھلا کیا مقابلہ؟؟!  
<sup>(1)</sup>  
والله غالب على أمره ولكن أكثر الناس لا يعلمون!!!

چنانچہ یہ جنگ اگر ہماری چھیڑی ہوئی ہے اور نہ ان کی بلکہ یہ جس چیز کی چھیڑی ہوئی ہے وہ ہے حق کی اپنی ہی اصل خاصیت جس کا کہ ہمیں امین بنادیا گیا ہے، اور باطل کی اپنی ہی ازلی سرشت جس کے کوہ اس وقت دنیا میں سب سے بڑے علمبردار بننے ہوئے ہیں۔

(1) یوسف: ۲۱: ”اوَّلَهُ الْعَالَبُ هُوَ اُوْلَٰئِكَ مَنْ اَنْجَاهُنَّ لِنَفْسِهِنَّ“ (ترجمہ شاہ رفیع الدین)

پس یہ جنگ اگر ہمارا اپنا فیصلہ نہیں بلکہ اُس ذات کا اپنا ہی کوئی منصوبہ ہے جسے اپنی مخلوق کو مومن اور کافر میں تقسیم کر کے دیکھنا بے حد پسند ہے اور اسی مقصد کیلئے وہ دنیا کے اندر کتابیں اور رسول بھیجتی ہے اور جسے کہ یہ پسند نہیں کہ انسانوں کے مابین امتیاز کا یہ عنوان، یعنی ”کفر و اسلام“، ناپید یا حتیٰ کہ حاشیائی ہو جائے، جبکہ نظریہ کی آتا ہے کہ یہ جنگ ”ایمان و کفر“ کی اپنی ہی ازلی مخاصمت کی انجیخت کر دہ ہے نہ کہ ہمارے اپنے کسی منصوبے کا نتیجہ..... تو پھر اس سے بڑھ کر خوشی کی کوئی بھی بات نہ ہونی چاہیے کہ دنیا میں جس وقت ایک ایسی زبردست جنگ کا غبار اٹھا، جو کہ اپنی فطرت اور حقیقت میں عین وہی جنگ ہے جو پیر و ان رسل اور معاندِ بن رسل کے مابین ہوا کرتی ہے، تو اس وقت ہم نبی آخر الزمان ﷺ کے کمپ میں تھے اور ہمارے گھروں پر چڑھ آنے والے، شرک اور الحاد کے سب سے بڑے داعی اور دنیا کے اندر رسولوں کے خلاف جنگ روکھنے کے اپنے اس دور کے سب سے بڑے علمبردار!

ایسی جنگ کا تو نتیجہ اس قدر لوچسپ نہ ہونا چاہیے جس قدر کہ خود اس جنگ کے ”دواعی اور محركات“! پس اس ”جنگی سلسلہ“ warfare کا نتیجہ دیکھنے کیلئے ہم زندہ رہتے ہیں یا نہیں، بلکہ تو یوں کہیے اس جنگ کا نتیجہ چاہے کچھ بھی رہے، اس کے تو ”غبار“ سے کچھ حصہ پا لینا ہی ہمارے لئے کسی سعادت سے کم نہیں! پس آج کا ہر موحد جو اس جنگ میں شعوری طور پر شریک ہے اس جنگ سے وہ بدترین حصہ پورے طور پر پاچکا ہے جس کا دینا کسی جنگ کے بس میں ہو۔ اہل ایمان کا جو کوئی مطلوب ہو سکتا ہے، ہم سمجھیں تو یہ جنگ ہمیں وہ چیز درحقیقت دے سکتی ہے!!! اس میں فخر کی کوئی بنیاد ہے تو بس یہی !!!

آج اس وقت، اور تاریخ کے عین اس موڑ پر جب دنیا ایک ہونے جا رہی ہے اور نظریات کی حکمرانی دنیا کے اندر از سر نو بحال ہونے کو ہے، شرک اور الحاد کے بدترین جھکڑوں کے بالمقابل ”ایمان“ کے قلعوں کا پاسبان ہونے سے بڑھ کر کیا نعمت ہو سکتی ہے اور بطوریامت اور بطوریکمپ رسالتوں کا امین ہونے سے بڑھ کر فخر و اعزاز کی بیہاں کیبات ہو سکتی ہے؟!!

شیخ سلف سے پیوستہ، فضائل عبادت سے ولایت... حقیقت دین و عصر حاضر کے افکار و مسائل پر

چنانچہ فکرِ مغرب کا یہ چوتھا عصر، یعنی مغرب کا فکری و تہذیبی الحاد اور رسولوں کی تہذیب پر مبنی رحجانات صادر کرنے کے معاملہ میں مغرب کا پوری دنیا کے اندر ایک قوی ترین منع اور ایک مقبول ترین حوالہ کی حیثیت اختیار کر جانا — کم از کم اپنی اس حالیہ شکل اور اپنے اس بھاری بھر کم جنم میں — ملتِ روم میں در آنے والا ایک بالکل نیا عصر یعنی فکرِ یونان میں یہ بڑی واضح پاتے ہیں۔ اگر ایسا ہے تو یہ ایک اضافی سبب ہو گا کہ مغرب ہمارے ساتھ ایک ایسی مخاصمت محسوس کرے جو اس سے پہلے اسکے ہاں کبھی نہ پائی گئی ہو۔ باطل اپنے اندر بطلان کے جتنے پہلو جمع کر لے گا وہ حق کے ہاتھوں ختم ہونے کے اتنے ہی اسباب اپنے ہاتھوں فراہم کرے گا اور بے شک اہل حق کی جانب سے پہل نہ ہو وہ حق کے اندر اپنے لئے اتنے ہی خطرات بڑھتے ہوئے آپ سے آپ محسوس کر لے گا۔ چنانچہ 'جنگ' کا پیغام باطل کے اپنے ہی اندر سے اٹھتا ہے، اسلجہ اور شیکنا لو جی پر گھمنڈ اس کا صرف ایک اضافی پہلو ہے!

البته بڑھا پا، انسانی دنیا کے اندر ایک خدائی سنت ہے، جسکی زد، بقول ابن خلدون، جماعتوں، معاشروں اور تہذیبوں پر بھی اسی طرح پڑتی ہے جس طرح کہ افراد پر۔ بڑھا پے کا، وقت سے ذرا پہلے آ جانا یا عام معمول کی نسبت کچھ موخر ہو جانا، گوایک انسانی واقعہ ہے مگر اسکے آنے سے بہر حال کوئی مفر نہیں۔ گواں بات کی تفصیل کا یہ مقام نہیں مگر بوجہ مغرب کے الحادی و مادی وجود پر بڑھا پے کے آثار نمایاں سے نمایاں تر ہوتے جا رہے ہیں۔ چہرے پر جھریاں صاف محسوس کی جانے لگی ہیں اور آئینے کا استعمال اسکے ہاں کچھ ایسا مفہود نہیں! اُصابہِ الكبر و لہ ذریة ضعفاء فأصابها اعصار فيه نار فاحترقت!!<sup>(1)</sup> .. ایسے میں 'دشمن' کے نونہالوں کو گھر و ہوتے دیکھنا بطور خاص اذیت ناک بلکہ ناقابل برداشت ہو جاتا ہے!

(1) اس کو بڑھا پے نے آ لیا ہو، اولاد (چھوٹی چھوٹی) بے آ سرا ہو، (اس کا یہ باغ) طوفانی آندھی کی نذر ہو جائے، جس میں آگ ہو، اور وہ جل کر راکھ ہو جائے،

جبکہ عالم اسلام کے حالات سے باخبر ہر شخص آج یہ دیکھ رہا ہے کہ یہاں "ایمان" اور "اللہ کی طرف لوٹنے" کا عمل ایک زوردار کروٹ لے رہا ہے جس کے پیچھے ان تحریکوں کی دوسرا سالہ محنت پڑی ہے جن کے کام کی بابت لوگوں کا تبصرہ ہوا کرتا تھا کہ اس سے کوئی نتیجہ برآ آنہ بیس ہو رہا ہے!!! حالانکہ اللہ کے ہاں تو اس کے حق میں بولا گیا ایک کلمہ ضائع ہوتا ہے اور نہ اس کے راستے میں چلائی جانے والی کوئی ایک گولی، ولکنکم قوم تستعجلون!!!<sup>(1)</sup>

پس یہ ایک زبردست co-incidence ہے کہ ایک ملحد تہذیب بڑھاپے سے دوچار ہے تو عین دوسری طرف خدا آشنائی پر مبنی ایک جاندار اور نو خیز تہذیبی عمل آہستہ مگر تسلسل کے ساتھ رونما اور روز بروز نمایاں تر ہو رہا ہے، یہاں تک کہ خود ان کے اپنے گھروں میں مقبول ہو رہا ہے۔ ڈیموگرافی کے کئی سارے بھی ایک گل پھٹنے والے ہیں اور آبادیوں کی کثرت آئندہ سالوں میں ایک بہت بڑا کردار ادا کرنے والی ہے!

یہ حقائق تو اس قدر عظیم الشان اور غیر معمولی ہیں کہ اسلام اور مغرب کی اس کشمکش میں اس سے زیادہ دلچسپ صورتحال اس سے پہلے شاید بھی بھی پیدا نہیں ہوئی! مغرب زیادہ سے زیادہ اس وقت کچھ اپنے پاس رکھتا ہے تو وہ ہے موت کا سامان، خود اپنے لئے کسی انداز میں تو اور وہ کیلئے کسی اور انداز میں۔ البتہ زندگی کا سامان آج صرف ہمارے پاس ہے خود ہمارے لئے اور دنیا بھر میں جو جو زندگی پانے کی خواہش رکھتا ہو اس کے لئے! دیکھنے والے دیکھ رہے ہیں روشنی مسلسل بڑھ رہی ہے اور سائے مسلسل سمٹ رہے ہیں۔

یہ نوشیۃ دیوار تو قریب قریب ہر شخص ہی آج پڑھ رہا ہے کہ موجودہ صدی صرف اور صرف اسلام کی صدی ہے، البتہ جو بات اس سے بھی بڑھ کر سوچنے کی ہے وہ یہ کہ اپنے مرنے کا انتظام جس وسیع انداز میں مغرب نے اس دور میں کیا ہے اور خدائی

(1) "مگر تم لوگ بہت جلدی کرتے ہو" -- اشارہ ہے رسول ﷺ کے اس جواب کی طرف جو آپ نے اپنے کچھ صحابہ کے اپنی حالت زار کہنے پر ارشاد فرمایا تھا۔

شیخ سلف سے پیوستہ، فضائل عمد سے ولایت... حقیقت دین و عصر حاضر کے افکار و مسائل پر

سنتوں کی رو سے اپنے مٹ جانے کے اسباب جس کثرت اور شدت کے ساتھ اس نے اس بارہ مہیا کئے ہیں، دوسری جانب کئی سو سال بعد اسلام کی حقیقت ایک اجل نکھرے انداز میں جس طرح اس بارہ سامنے آنے لگی ہے اور جس بڑے انداز کی کروٹ بیداری کے معاملے میں آج عالم اسلام لینے لگا ہے، تیسرا جانب دنیا کا ایک بستی ہو جانے کا موقع جس بے مثال unprecedented انداز میں اب آج رونما ہونے کو ہے... کیا ایسا تو نہیں اس ساری کشمکش کا فیصلہ ہی ہو جانے کو ہو جب ”اللہ روئے زمین پر کوئی گھر اور کوئی جھونپڑا ایسا نہ رہنے دے گا جہاں اسلام کا بول بالا ہو کر داخل نہ ہو، عزت والے کو عزت دے کر اور ذلت والے کو ذلت دے کر، عزت جو کہ اللہ اسلام کو دے گا اور ذلت

(1) جو کہ اللہ کفر کو دے گا،!!!

سب کچھ اللہ کے علم میں ہے، البتہ امکانی اشارات اس حد تک یقیناً ہو رہے ہیں!

چنانچہ آج ہم تاریخ کے ایک ایسے منفرد موڑ پر کھڑے ہیں جہاں زمانے کی گردش دیکھنے سے تعلق رکھنے لگی ہے۔ ملت کا ہر فرد آج جس قدر اہم ہو گیا ہے شاید وہ ہمارے اندازے سے باہر ہو۔ سب سے بڑھ کر گلہ ہمیں اپنے اس فرد سے ہو گا جو فیصلے کی اس گھٹری، کو قریب لانے میں کوئی بھی کردار ادا نہ کر رہا ہو، جبکہ یہ کردار ادا کرنے کی اس وقت ایک نہیں ہزاروں صورتیں ممکن اعمال ہیں۔

عالم اسلام کی ساری ہی مٹی اس وقت بے حد زر خیز ہو چکی ہے، اور نہ کی بھی اس وقت، خدا کا فضل ہے، کوئی ایسی کمی نہیں!!



(1) اس حدیث کا تفصیل کے ساتھ آگے چل کر ایک الگ فصل 'مبشرات' میں ذکر آ رہا ہے۔

ولا یزalon یقاتلو نکم..

## ایک جنگ جو کبھی نہیں تھی!

## ایک محاذ جو ہمیشہ گرم رہا!

بلاشبہ ملتِ روم کا پرچم پچھلے چودہ سو سال سے اُن کی ایک قوم سے دوسری اور دوسری سے تیسری کو منتقل ہوتا آیا ہے۔ ان کے کتنے ہی سینگ ٹوٹے اور کتنے ہی نئے آئے۔ کچھ نظر ہم اس حوالے سے بھی یہاں اپنی اور انکی تاریخ پڑاتے چلیں گے۔

رسول ﷺ کے دور میں بازنٹینی ریاست Byzantine اسلام کے مقابل آئی تھی، جس کو خلافت عمر میں شام، مصر اور افریقہ کے سب خطوں سے بے دخل کر کے یورپ اور ایشیائے کوچک کی جانب دھکیل دیا گیا تھا۔ مگر یہ اسلام سے برا بر بر سر پیکار رہی۔ عباسی دور تک یہ حال رہا کہ ہر سر برآ اور دہ خلیفہ اسکے خلاف جہاد کیلئے نکلتا یا مہماں روانہ کرتا۔

بعد ازاں، سلجوقی مجاہدوں کی کامیاب پیش قدمی اور کچھ دیگر تاریخی عوامل کے زیر اثر یہ بازنٹینی ریاست کسی حد تک پس منظر میں چل گئی تو صلیبیوں کے روپ میں فرنگی، نمودار ہوئے، جو کہ وسط یورپ سے سمندری جہاز بھر بھر کر بھرا بیض کی راہ سے آتے، اور بازنٹینی خطوں کے بری راستے بھی استعمال کرتے۔ ان کی مہماں زیادہ تر فرانس سے تیار ہو کر آتیں۔ بیت المقدس پر ان کا قبضہ ہو جانے کے بعد اس صلیبی تسلط کو جب بھی کوئی خطرہ پڑا دیگر یورپی اقوام اپنی باہمی دشمنی بھلا کر ان کی مدد کو پہنچتی رہیں، گونور الدین زنگی بازنٹینیوں کے ساتھ ان فرانسیسیوں کے اختلافات کا کسی حد تک فائدہ بھی اٹھاتا رہا۔ کئی بار جرمن ان صلیبی حملہ آوروں کی نصرت کو آئے۔ بالآخر صلاح الدین ایوبی کے ہاتھوں جب بیت

شہر سلف سے پیوستہ، فناٹے عبید سے ولبستہ... حقیقت دین و حصر حاضر کے افکار و مسائل پر

المقدس اسلام کو والپس ملا تو پورا یورپ بلا د اسلام پر حملے کیلئے امڈ آیا۔ صلاح الدین ایوبی کا اصل کردار اتنا شاید بیت المقدس لینا نہیں جتنا فتح بیت المقدس کے بعد اس کا پورے یورپ کے مقابل تن تھا عالم اسلام کا پوری کامیابی کے ساتھ دفاع کر لینا اور اپنی مٹھی بھرا فوج سے کام لیتے ہوئے یورپ سے آنے والی ان سب افواج کو، جو کہ لاکھوں کی تعداد میں تھیں، ایک طویل جنگ کے بعد واپسی پر مجبور کر دینا۔ اب اس موقع پر، یعنی بیت المقدس صلاح الدین کے ہاتھوں کھو دینے کے بعد، ان کی قیادت کا علم فرانس کے بجائے انگلستان کے رچڑ شیر دل نے اٹھا رکھا تھا۔

بعد کے ایوبی سلاطین نے کئی بار حملہ آور صلیب بردار یورپیوں کو تتر بترا کیا بلکہ فرانس کا بادشاہ زندہ گرفتار کیا اور بھاری زیر رہائی لے کر چھوڑا۔ ممالیک کے ساتھ بھی صلیبیوں کی بھی پلٹ جھپٹ رہی، مگر ممالیک بھی ان کے ساتھ خوب پورا اترتے رہے اور صلیبیوں کے ساتھ اپنے اس طویل جنگی سلسلہ میں اسلامی تاریخ کی کچھ عظیم الشان یادگاریں رقم کرنے میں کامیاب رہے، بلکہ یہ ایک واقعہ ہے کہ ممالیک مصر کے بھری یہڑے یورپی یورپیوں کے ساتھ اوپیانوس تک آ کر جھپٹتے رہے اور بحر ہند تک آمد و رفت رکھی، کہ مبادا یہ یورپی یورپیوں اپنا اثر و سو نبڑھا لیں اور یونانی سے دولت اسلام کیلئے خطرہ بن جائیں، مگر مصر پر ممالیک کا اقتدار ختم اور عثمانیوں کا اقتدار قائم ہونے کے بعد، اسلامی دولت کی توجہ بحر ہند کی جانب زیادہ نہ رہ سکی، جو کہ بعد ازاں عالم اسلام کے حق میں ایک بڑا رخنه ثابت ہوا۔

‘مغرب’، جیسا کہ ہم نے کہا، ابھی یورپ میں محصور تھا اور تب تک اپنا سارا آمنا سامنا یورپ سے تھا، بلکہ کچھ ملی صدی تک ایسا ہی رہا۔ مغرب کی سیادت کا یورپ سے نکل کر امریکہ پہنچنے کا واقعہ صرف بیسویں صدی میں ہوا اور وہ بھی دوسری جنگ عظیم کے بعد۔ لہذا یہ کہانی زیادہ تر یورپ یہی کے حوالے سے بیان ہوگی۔

‘یورپ’ پر مسلمانوں کی پہلی چڑھائی امیر معاویہ کے زمانہ میں ہوئی، جس کا ذکر ابتداء میں احرام والی حدیث اور ابو ایوب انصاری کے واقعہ کے ضمن میں گزر چکا۔ یہ صحابہ

شہر سلف سے پوستہ، فتنائے عبید سے ولستہ... حقیقت دین و حصر حاضر کے افکار و مسائل پر

وتا بعین کی سپاہ تھی جو قیصر کے پایہ تخت قسطنطینیہ پر حملہ آور ہوئی اور کچھ دیر محاصرہ رکھنے اور اپنے وجود کا پتہ دے لینے کے بعد واپس ہوئی۔ جزیرہ قبرص اسلام کا باج گزار، اور سلی مسلمانوں کا مفتوح تو امیر معاویہ ہی کے دور میں ہو چکے تھے، کیونکہ مسلمان تب تک ایک عظیم الشان بحری قوت فراہم کر چکے تھے۔ یوں بحرا بیض، جسے بحر روم، بھی کہا جاتا رہا ہے، صحابہ کے دور میں ہی پوری طرح دولت اسلام کے ہاتھ میں آ چکا تھا۔

یورپ کے اندر مسلمانوں کی باقاعدہ "فتحات" کا سلسلہ البتہ اس سے کچھ دیر بعد، یعنی خلیفہ ولید بن عبد الملک کے زمانے میں شروع ہوا، جب شمالی افریقیہ کے گورنر موسیٰ بن نصیر کے ایک بر کمانڈر طارق بن زیاد کے زیر قیادت، لشکر اسلام نے "سین، فتح کر لیا۔ یہ ابھی تا بعین کا زمانہ تھا اور کچھ صحابہ بھی ابھی موجود تھے۔ یوں مغرب کی وادیوں میں، پہلی صدی ہجری کے اندر ہی "اذان" کی صدائ گونجئے گئی۔ مسلم سین، جسے ہم "اندلس" کے نام سے جانتے ہیں اور جو کہ آج تک پورے یورپ کیلئے تعلیم، تہذیب اور ترقی کے ایک عظیم الشان حوالہ کی حیثیت رکھتا ہے اور جہاں کی جامعات میں پڑھنے کیلئے یورپی وڈیوں کے پچھے اسی احساسِ کمتری و محرومی کے ساتھ آیا کرتے تھے جس طرح ہمارے یہاں سے اب اکسفورڈ اور ہاروارڈ جایا کرتے ہیں... یہ "اندلس" ہماری تاریخ کا ایک درختان باب رہا ہے جواب ہمارے ہر تاریخ پڑھنے والے کو روکر جاتا ہے۔

ایک وقت تھا جب اندلس کی جانب سے مسلمان افواج پیش قدی کرتے ہوئے فرانس پر حملہ آور ہو رہی تھیں اور فرانس کا اسلام کے زینگیں آن لگتا تھا کہ کچھ ہی دیر کی بات ہے۔ پھر وہ وقت تھا کہ اندلس میں اپنے وجود کے آٹھ سو سال پورے کر کے مسلمان، فرڈینڈ اور از اپیلا کی صلیبی افواج کے ہاتھوں وہاں سے بے دخل ہو رہے تھے اور کلیسا کی تفتیشی عدالتوں Acquisition Courts سے جرم ایماں پر بدترین سزا میں پار رہے تھے۔ تب سب سے خوش قسمت مسلمان وہ سمجھا گیا جس کو اسلامی تہذیب کے اس گھوارے "اندلس" سے جان بچا کر کسی جانب بھاگ جانا نصیب ہو گیا!

شہر سلف سے یوں سہ، فناۓ عبید سے ولست۔ حقیقت دین و حصر حاضر کے افکار و مسائل پر

گواندلس، جو کہ یورپ کا مغرب بتتا ہے، میں شوکتِ اسلام کا سورج جس وقت غروب ہو رہا تھا عین اس وقت وہ پوری آب و تاب کے ساتھ یورپ کے مشرق میں طلوع بھی ہو رہا تھا۔ یہ عثمانی ترکوں کی پیش قدمی تھی جو تھوڑی ہی دیر میں یورپ کے قلب — آسٹریا کے پایہ تخت 'ویانا' — تک جا پہنچی۔

یوں ملتِ روم کے ساتھ ہماری اس جنگ کا ایک خوبصورت باب "سلطنت عثمانیہ" سے شروع ہوتا ہے۔ جس کی زیادہ تر فتوحات یورپ ہی کی جانب رہیں۔ دولت عثمانیہ نے چھوٹتے ہی ایشیائی کوچک کے بچے کچھ حصوں سے پہماندگانِ روم کو یورپ کی طرف مار بھاگایا، اور ایشیا کے اس خط کو جو کہ اتنی صدیاں اسلام کی قلمروں میں نہ آیا تھا، گوان سے پہلے سلوچی یہاں خاصی پیش قدمی کر چکے تھے، ہمیشہ کیلئے سرز میں اسلام میں بدل ڈالا۔ جس سے بحر خزر سے لے کر آذربیجان و آرمینیا اور جارجیا سے چلتے ہوئے بحر اسود تک شوکتِ اسلام کو زبردست عروج ملا اور آگے چلتے ہوئے یہ اسلامی بیٹ بحر ابیض سے آمدی۔ پھر رفتہ قسطنطینیہ پر اپنا دباؤ بڑھایا اور بالآخر سلطان محمد کے دورِ اقتدار (۱۴۵۳ء، ۷۸۵ھ) میں یہ 'قیصر کی شہر پناہ' جس پر ایشیا اور یورپ ملتے ہیں، اہل اسلام کیلئے مسخر ہوئی اور یورپ کا یہ سب سے اسٹریچک خطہ "اسلام بول" کے نام سے خلافت کے زیرِ نگیں آیا۔ اس کے ساتھ ہی ایک طرف بحر اسود کے پار، یورپی سماں پر، اسلامی قوت بڑھنے لگی اور ہنگری، بلغاریا اور روس تک پہنچی، دوسری جانب خطہ بلقان کی کئی ایک یورپی اقوام حلقة گوش اسلام ہوئیں۔ البتہ، بوسنیا اور کوسووا وغیرہ ہمارے اسی دورِ خلافت کی یورپی یادگاریں ہیں، جو کہ آج تک ملتِ روم کے دل میں کائنٹ کی طرح چھپتی ہیں۔ یہی وجہ ہے کہ بلقان کے یہ خطے آج خلافت کی غیر موجودگی کی سب سے بڑھ کر قیمتِ ادا کر رہے ہیں۔

تیسرا جانب عثمانی بحری یہڑوں نے بحر ابیض پر اپنا کنٹرول قائم کیا، جس سے صلیبی حملوں کا وہ دورِ صدیوں کیلئے ختم ہو گیا جو سلاجقه اور زنگیوں سے لے کر ایویوں اور ممالیک تک کا بیشتر دور، بلا دشام و مصر کیلئے ایک مسلسل در و سر بنے رہے تھے۔

شہر سلف سے پیوستہ، فتنائے عہد سے ولبستہ... حقیقتِ دین و حصرِ حاضر کے افکار و مسائل پر

یوں ممالیک اور پھر خاص طور پر عثمانی خلافت کی بدولت، مسلمانوں کے مغربی اور شامی ساحل کی صدیاں صلیبیوں کی لوٹ مار سے محفوظ رہے۔ صرف یہی نہیں، عثمانیوں کی یورش کے آگے شاید پہلی بار یورپ کو خطرہ لاحق ہوا کہ انکا یہ چھوٹا سا برا عظیم مسلم افواج کے سامنے اب بہت دیر کھڑا نہیں رہ سکتا۔ کئی بار ایسا ہوا کہ خلافت کی افواج یورپ کے مرکز تک پہنچیں یہاں تک کہ ایک وقت ایسا تھا کہ یہ ویانا (آسٹریا کا دارالحکومت) کا محاصرہ کئے کھڑی تھیں اور اس وقت اگر پیچھے راضی خطرہ نہ ہوتا تو اسلام کا یہ بے قابو سیلا ب ویانا سے گزر کر پورے یورپ کو تھا آب لے آ چکا ہوتا۔

تاریخ کے 'اگر کہیں ایسا نہ ہوتا' 'IF's of the History' میں یہ بات قبل ذکر ہے کہ جس وقت عثمانیوں کی شہزاد افواج یورپ پہ یورش کر رہی تھیں اور یورپ ان کے سامنے پوری طرح بے بس تھا عین اس وقت اگر صفویوں کی راضی دولت اس قدر مضبوط نہ ہوتی جو ہمیشہ خلافت کو پیش میں چھرا گھونپتی رہی اور جب بھی خلافت کی افواج مغرب کی جانب دور دراز کی پیش قدی کی پوزیشن میں آتیں ایران کی صفوی افواج مشرقی جانب سے خلافت کے لئے خطرہ بن کر کھڑی ہو جاتیں اور خلافت کی افواج کو اس خطرے کے پیش نظر مغرب میں اپنی پیش قدی مختصر کر دینا پڑتی۔ یوں خلافت کی "یورپی فتوحات" کے دوران اگر ایران میں صفوی دولت پشت سے اس کیلئے خطرہ بن کر کھڑی نہ ہوتی، تو بعض مغربی تاریخ دانوں کا خیال ہے، آج وہ اٹلی اور فرانس میں اسی طرح "قرآن" پڑھتے جس طرح تیونس اور مرکاش میں صحیح سویرے قرآن تلاوت ہوتا ہے!

اس کے بعد ایک طرف خلافت پر زوال آیا تو دوسری طرف مغرب نے اپنی ایک تنظیم نو کی اور مشینوں اور ہتھیاروں کی ایک نئی دنیا پیدا کر ڈالی۔ یہ البتہ عین وہ وقت تھا جب ہم پوری طرح سور ہے تھے۔ پھر بھی عالم اسلام کی جانب رخ کرنے کیلئے فرزندان یورپ نے وہ تاریخی روٹ استعمال نہیں کیا جو اس سے پہلے کرتے آئے تھے، یعنی بلاد عرب

شہر سلف سے پیوستہ، فناٹے عہد سے وابستہ... حقیقت دین و حصر حاضر کے افکار و مسائل پر

کے مغربی و شامی ساحل۔ کیونکہ شام و مصر کے ان ساحلوں کی رکھواں کیلئے عثمانیوں کے طاقتوں بیڑے بدستور بحر ایضیں میں پہرے دے رہے تھے۔

البتہ اب وہ بحری قوت فراہم کر چکے تھے اور اس باروہ تا جروں کا بھیں بھرے گویا چیزوں کی رفتار سے چلتے اور بحر ہند میں اپنے راستے بناتے ہوئے بڑی خاموشی کے ساتھ ”مسلم اندھیا“ کے جنوبی ساحلوں پر لنگر انداز ہوئے۔ مغل کیا جانیں یہ فرنگی ”مصالحہ فروش“ کس ایجنڈے پر آئے ہیں! آگ لینے آئی گھر کی مالکن ہو پہنچی! کئی سو سال کی اس محنت کے بعد یوں ہوا کہ وہ خلافتِ اسلامیہ کو وہ طرف سے گھیرا اڑاں چکے تھے!

گویہ سچ ہے کہ خلافتِ خود ہی ضعف کی آخری حد کو پہنچ چکی تھی اور اس کے زوال کے ان گنت اندروںی عوامل نے ہی یوروپی عناصر کیلئے ان کا کام آسان کیا۔

خلافت کا خاتمہ چنانچہ اسی دشمن کے ہاتھوں ہوا جس کا اس خلافت نے ناک میں دم کر رکھا تھا۔ اس دورانِ ملتِ روم کی سیادت کا پرچم ”برطانیہ عظیم“ British Empire کے ہاتھ میں تھا اور اس کی کچھ جھنڈیاں فرانس کے پاس۔ البتہ خلافت کے ترک جات، جن کیلئے عرصہ سے ان کو رال پہنچتی تھی، ان کو ہضم ہونے والے نہ تھے۔ دراصل ان کی یقین، ہی نہ آتا تھا کہ دنیا ان کی چیر پھاڑ کے لئے ہر کاٹ سے پاک ہو چکی ہے اور ان کی لوٹ مار کیلئے جہاں بھر میں اب انکار است پوری طرح صاف ہے! ابھی خلافت کے خاتمہ کا رسی اعلان نہ ہو پایا تھا کہ بھیڑیے شکار چھوڑ کر آپس میں لڑ پڑے اور دیکھتے ہی دیکھتے ان کے مابین تاریخِ انسانی کی دو تباہ کن ترین جنگیں پیش آ گئیں، جن کو دنیا آج عالمی جنگوں یا ”جنگِ عظیم“ کے نام سے جانتی ہے! وہ سارا ایجنڈا پیش میں دھرا کا دھرارہ گیا جس کے، یہاں عالمِ اسلام کے معاملہ میں، بڑی دیر سے خواب دیکھے جا رہے تھے!

سلطنتِ عثمانیہ بے شک ختم ہوئی گر ساتھ ہی برطانیہ اور فرانس کی بھی کمرٹوٹ چکی تھی! اب ملتِ روم کے بڑوں نے یہ پرچم اٹلانٹک کے پار منتقل کر دیئے کا فیصلہ کیا۔ چنانچہ ملتِ روم کا وہ سینگ جس سے کوئی پونصہ سی سے اب عالمِ اسلام کو بری طرح سابقہ

شہرِ سلف سے پوستہ، فتنائے عبید سے ولبستہ... حقیقتِ دین و حصرِ حاضر کے افکار و مسائل پر

پڑا رہا ہے، یا یوں کہیے عالم اسلام کی زندگی اجیر کر دینے کی 'ذمہ داری' ان میں سے جس کے کاندھوں پر اب ڈال دی گئی ہے، وہ ہے 'امیر یکن ایمپائر'۔ تیسری دنیا، میں دخل اندازی کیلئے اب اس کی باری تھی!



ملت روم کے ساتھ اپنی کشمکش کے اس امریکی مرحلہ پر کچھ بات ہم ایک فصل آگے چل کر کریں گے۔ ابھی آئندہ فصل میں، اس بات کا جائزہ لینے کیلئے کہ یورپی خانوادہ آج سے نہیں بلکہ پچھلے ہزار سال سے ہی مسلم دنیا کی کمزوریوں اور رخنوں کی مسلسل تلاش میں رہا ہے، یعنی اسلام کے پہلے تین ادوار (خیر القرون) گزر جانے، اور مسلم معاشروں میں ایمانی و اجتماعی ضعف آجائے کے ساتھ ہی، یہ کیونکر ہماری جان اور ہماری زمین کے درپے ہوئے، اور یہ کہ اس کشمکش کی داستان کس قدر طویل ہے، اور یہ کہ صلیب کی عصیت کس طرح اس قوم کی گھٹی میں پڑی ہے، اور یہ بھی کہ امت اسلام اس ظلم و وعدوان کا کیونکر جواب دیتی رہی اور ان کے ان برے عزائم کو ہمارے اسلاف کیونکر خاک میں ملاتے رہے..... ہم ان صلیبی حملوں کی ایک مختصر روداد پڑھیں گے جن کا کہ عالم اسلام کو ایک شدید ہدف بن کر رہنا پڑا۔

شیر سلف سے پوستہ، فناۓ عمد سے وابستہ... حقیقت دین و مصر حاضر کے افکار و مسائل پر

## صلیبی حملوں کی مختصر تاریخ

عالم اسلام..

صلیبی چیر پھاڑ کا دیرینہ ہدف

یہاں ہم ان صلیبی مہماں کا ذکر نہیں کریں گے، جو اندرس میں اسلامی وجود کو ختم کر دینے کیلئے کئی صدیاں عمل میں لائی جاتی رہیں۔ نہ ہی ہم خطہ بلقان کی صلیبی مہماں کا ذکر کریں گے اور نہ ہی ان مہماں کا جو کلیسا خود اپنے باغیوں اور زندیقوں کے خلاف وقتاً فوقتاً برپا کرتا رہا۔ ہم صرف ان صلیبی مہماں کا ایک اچھتا ذکر کریں گے جو عالم اسلام کے قلب کو ہدف بنا کر سمندر پار سے ہم پر یورش کرتی رہیں۔

پہلی صلیبی مہم:

۹۵۰ء تا ۹۹۵ء

بانزرنشین کی رومن ایضاً جو کہ حضرت عمرؓ کے دور میں ہی پورے ایشیا اور افریقہ سے بے دخل ہو گئی تھی اور ایشیا میں اس کے پاس صرف ایشیائے کوچک باقی رہ گیا تھا اور اس میں بھی وہ بدستور پچھے سرکتی جا رہی تھی۔ پانچویں صدی ہجری کے وسط تک، سلجوقی مسلم ترکوں کے ہاتھوں ایشیائے کوچک کا ایک بڑا حصہ کوچکی تھی، اور خطرہ پڑھ کا تھا کہ روم کے ہاتھ سے ایشیا کا یہ آخری خط بھی ہمیشہ کیلئے نکل جائے، خصوصاً تاریخ اسلام کے مشہور مرکز

‘ملاذ کرد’ Manzikert (واقعہ کے نامے) کے بعد، جس میں الپ ارسلان کی قیادت میں سنی سلطنتوں نے اہل روم کو بہترین شکست سے دوچار کیا تھا۔

اس خطرے اور نقصان کو بجا نپتے ہوئے، ۹۰۶ء میں رومان ایپریمیا نیل ہفتمنے، جو کہ اب آرٹھوڈکس مذہب اختیار کر چکا تھا، یورپ کے وسط میں بیٹھے کی تھوک پوپ گریگوری ہفتمن کو مدد کی دہائی دی، جسے کی تھوک پوپ نے ‘مسلک’ کے فرق کے باعث نظر انداز کر دیا۔ چند ہی سالوں بعد، مدد کیلئے دوسری دہائی رومان ایپریلیکسی اس اول Alexius I نے گریگوری کے جانشین پوپ اربن دوخم کو دی، جس نے ‘مذہبی اختلافات’ کو نظر انداز کرتے ہوئے آرٹھوڈکس سلطنتِ روم کی مدد کا فیصلہ کیا۔ تب تک مشرقی یورپ کے وحشی قبائل عیسائی بنائے جا چکے تھے جن کی جنگجوی کو یورپ سے باہر کی راہ دکھانا ویسے بھی ضروری ہو گیا تھا!

۹۵ء میں، پوپ اربن دوخم نے صلیبی دنیا میں ‘مقدس جنگ’ کی کھلی منادی کروائی۔ ارض مقدس کو لینے کی مہم میں شرکت کرنے والوں کو مغفرت اور بہشت کی خواہیں دیں۔ کلیر من کی کافرنس (مععدہ فرانس) میں اپنا تاریخی خطبہ دیا۔ پوپ کا یہ جملہ بھی نقل کیا گیا ہے: ‘فرانس انسانی آبادی سے تنگ پڑ گیا ہے اور ارض کنعان میں دودھ اور شہد کی نہریں بہتی ہیں۔ ہر طرف سے امداد آنے والے صلیبی جتنے اگلے سال، ۹۶ء میں، رومان پا یہ تخت قسطنطینیہ میں اکٹھے ہوئے۔ جہاں سے پھر وہ عالم اسلام پر حملہ آور ہوئے۔ تب تک سلجوقیوں کی مرکزی قوت کچھ اندر ورنی عوامل کے باعث ویسے ہی کمزور پڑ چکی تھی، خصوصاً مملکشاہ اول کی موت کے بعد سلاطینہ کی اندر ورنی خانہ جنگی اور پھر سلجوقی امراء کے مابین چھوٹی چھوٹی متحارب ریاستوں کی تقسیم اس صلیبی جملے کی راہ آسان کر پچکی تھی۔ سوریہ Dorylaeum اور انطا کیہ میں سلجوقیوں کو پسپا ہونا پڑا۔ ملوک طوائف میں سے کسی اور کوتہ سامنے آنے کی بہت ہی کیسے ہوتی؟! جس کے بعد بیت

المقدس تک صلیبیوں کی راہ میں کوئی رکاوٹ نہ آئی۔ کچھ دیر محاصرہ رکھنے کے بعد، شوال ۱۰۹۹ھجری ۱۴۲۱عیسوی، صلیبی بیت المقدس پر قابض ہو گئے۔ شہر میں تاریخ کا بدترین قتل عام کیا گیا، ساٹھ سے اسی ہزار انسان تنقیح ہوئے۔ اس دن پورا شہر خون سے لت پت تھا۔ خطے میں کئی صلیبی راجواڑے قائم کئے گئے جن میں سب سے قابل ذکر، مملکتِ یروشلم، مملکتِ اڈیسا، انطا کیہ اور طرابلس تھی۔

اس کامیابی کے بعد ایک اور صلیبی مہم ۱۱۰۱ء میں یورپ سے روانہ کی گئی، مگر تاریخ میں یہ الگ سے ذکر نہیں ہوتی بلکہ پہلی صلیبی مہم ہی کے ساتھ تحقیقی جاتی ہے۔

## دوسری صلیبی مہم: ۱۱۲۹ء تا ۱۱۳۳ء

یہ پہلی صلیبی مہم تھی جس میں یورپ کے دو بادشاہ نفس نفس شریک ہوئے، فرانس کا بادشاہ لوئیس ہفتم اور جرمنی کا بادشاہ کورنلیوس ہجوم۔

۱۱۳۳ء میں موصل کے امیر عmad الدین زنکی نے موصل اور حلب کو یکجا کر لینے کے بعد، اپنے جہادی مشن میں کامیاب پیش قدمی کرتے ہوئے، اڈیسا (اسلامی نام رہا) کی صلیبی مملکت کا خاتمه کر دیا۔ یہ سب سے پہلی صلیبی مملکت تھی جو قدیم سے چلی آنے والی مسلم سرزمیں میں قائم کر لی گئی تھی اور سب سے دور شمال میں واقع ہونے کے باوجود یہی سب سے پہلے گری۔ بڑے عرصے کے بعد مسلمانوں کو پہلی بار صلیبیوں کے مقابلے میں فتح کا لفظ سننا نصیب ہوا۔ مسلمانوں کے حوصلے از سرنو بلند کرنے کا یہ سہرا عmad الدین اتا بک زنکی کو جاتا ہے۔ تب کیا تھا، یورپ میں فوراً خطرے کی گھنٹیاں بجادی گئیں۔ اگلے سال، ۱۱۳۵ء میں، پوپ کے نمائندوں کی تحریک پر یورپ کے دو بادشاہ اور لا تعداد نواب کیل کانٹے سے لیس اپنی فوجوں کے ساتھ عالم اسلام پر حملہ آور ہوئے اور 'شام' کا قصہ ہمیشہ کیلئے پاک کر دینے کی ٹھانی۔ دونوں یورپی بادشاہ بائز شائن سے آگے گزرے تو ان اطولیا

شیر سلف سے پیوستہ، فتنائے عمد سے وابستہ... حقیقت دین و مصر حاضر کے افکار و مسائل پر

میں سلوجویوں کے ہاتھوں الگ الگ معروفوں میں شکست فاش کھائی اور ڈھیر سارا نقصان کرا لینے کے بعد بیت المقدس پہنچے۔

خدا کا کرنا، یہاں اس موقعہ پر صلیبیوں نے دمشق کا محاصرہ کر کے ایک فاش غلطی کی۔ دمشق کی مسلم امارت صلیبیوں کی حیلہ رہی تھی اور حلب کے مجاہد زمکیوں کی حریف۔ البیتہ صلیبیوں کی اس حرکت نے دمشق اور حلب کی مسلم امارتوں کے مابین قربت بڑھادی، خصوصاً اس لئے بھی کہ تب تک حلب کی امارت عمال الدین کے بیٹے نور الدین محمود کے پاس آ چکی تھی جو کہ تب تک حلب کی امارت عمال الدین کے بعد ذکر ہونے والے مسلم حکمرانوں میں شمار ہوتا ہے، اور جو کہ مسلم شیرازہ کو ہر قیمت پر اور ہر قربانی دے کر مجتمع رکھنے کے مشن پر گامزن تھا۔ حلب و دمشق کی دیرینہ مخاصمت کو بھلا کر، نور الدین کی سپاہ دمشق میں گھرے ہوئے معین الدین از کی مدد کو بروقت پہنچی اور ایک نہایت کامیاب حکمت عملی سے صلیبیوں کو پسپا ہونے پر مجبور کر دیا گیا۔

مسلمانوں کی اس پیچتی کے آگے، یورپ سے آئی ہوئی سپاہ اپنے بادشاہوں اور نوابوں سمیت ناکام و نامرادلوئی۔ اتنی بڑی مہم کے یوں اکارت چلے جانے کے بعد پھر بڑی دیریتک یورپیوں کو کسی بڑی مہم کے تیار کرنے کی ہمت نہ ہوئی۔ ادھر مسلمانوں کے پاس ایک صالح قیادت آ چکی تھی، جس کیلئے میدان بڑی حد تک خالی تھا، باوجود داس کے کہ شام کے اطراف واکناف میں قائم صلیبی ریاستوں کی بے تحاشا قوت تھی اور ضمیر فروشی کا پورا ایک جال نصب تھا۔

اب نور الدین محمود کی تگ و تاز روز بروز بڑھنے لگی۔ چند ہی سالوں بعد دمشق بھی نور الدین کے زیر امارت آ گیا، جس کے ساتھ پورا شام اس کی قیادت تلے مجتمع ہو گیا۔ تب نور الدین مصر کی جانب متوجہ ہوا کیونکہ مصر اور شام کو اکٹھا کئے بغیر صلیبی یورپ کے ساتھ اس دورہ جنگ میں پورا نہ اتر اجاسکتا تھا۔ مصر کا ایک متحدہ مسلم قیادت تلے آنے کا مشن بھی

صلیبیوں کی کچھ اپنی ہی غلطیوں نے نور الدین کیلئے آسان کر دیا۔ ورنہ مصر میں رافضیوں کی فاطمی دولت اتنی آسانی سے راستہ دیتے والی نہ تھی۔ نور الدین کے کمانڈر اسد الدین شیر کوہ نے مصر میں صلیبیوں کو پچھاڑ کر اپنی وزارت قائم کی، جس پر بعد ازاں، اسد الدین کا ہونہار بھیجا صلاح الدین یوسف فائز ہوا۔ اب وقت آگیا تھا کہ نور الدین کی قیادت میں اسلام کے لشکر بیت المقدس کی جانب بڑھیں، مگر اسکے لئے نور الدین کی زندگی نے وفا نہ کی۔ نور الدین کی موت کے ساتھ ہی شام میں طوائف الملوکی کا پھر دور دورہ ہوا، اور خطے میں صلیبی استحکام کو واپس آنے کا ایک اور موقعہ ملا۔ مگر صلاح الدین نے، جو کہ نور الدین کا گایا ہوا ایک صالح پودا تھا، کچھ سالوں کے اندر مصر میں فاطمیوں کی باطنی خلافت ختم اور بغداد کی عباسی سنی خلافت کا خطبہ جاری کرنے کے بعد مصر کو ازسرنو سنت پر کھڑا کر دیا اور وہاں سے ایک مضبوط جہادی لشکر تیار کیا۔ پھر شام کو طوائف الملوکی سے نکال کر اپنی قیادت کے تحت ازسرنو مجتمع کیا۔ ایک مختصر عرصے میں شام اور مصر پھر ایک صالح قیادت تلے مجتمع ہو چکے تھے، بلکہ کئی اور مسلم خطے بھی ایوبی اقتدار کے زیر نگیں آ گئے تھے۔ ۵۸۳ ھـ بموافق ۱۱۸۹ء تک، طلیں کے تاریخی معمر کے میں فتح اسلام کے بعد، بیت المقدس مسلمانوں کو واپس مل چکا تھا!

## تیسرا صلیبی مہم:

۱۱۸۹ء تا ۱۱۹۲ء

طلیں ایک ایسا کامیاب معز کر کہ تھا گویا اللہ کی نشانیوں میں سے ایک نشانی تھا۔ اس میں، عرب خطوں میں قائم نصرانی سلطنتوں کے سات صلیبی بادشاہ گرفتار ہو کر صلاح الدین کے سامنے لائے گئے تھے، جس سے صلیبی وجود کی کرٹوٹ چکی تھی۔ عالم صلیب پر یہ ایک ایسی چوتھی جو صدیوں بھولنے والی نہ تھی۔ طلیں کی شکست، اور بیت المقدس کا سقوط، پوپ ارمن ہشتم پر یہ خبر قیامت بن کرٹوٹی، اور وہ اسی صدمے سے چل بسا۔ بوقت موت وہ اپنے جانشین گریگوری ہشتم کو ایک عظیم صلیبی مہم کی تیاری کی وصیت کر گیا۔ دو ماہ

شیر سلف سے پوستہ، فناۓ عمدہ سے وابستہ... حقیقت دین و مصر حاضر کے افکار و مسائل پر

بعد گریگوری کی جگہ نیا پوپ کلیمنت سوم فائز ہوا، جس نے اپنے کارڈینلیں پورے یورپ میں دوڑائے۔ یہ کیتمولک اساقفہ پیدل چلتے اور فرانس، انگلستان اور جرمنی میں ہر طرف بیت المقدس کی دہائی دیتے۔

تب جرمنی کا بادشاہ فریڈرک اول، فرانس کا بادشاہ فلپ دوم اور انگلینڈ کا بادشاہ رچرڈ شیردل کلیسا کی اپل پر اس مقدس مشن پر نکلے۔ جرمن پہلے، یعنی ۱۱۸۶ء میں ہی، نکل پڑے۔ جرمن بادشاہ فریڈرک، بازنٹائن کے راستے آگے بڑھتے ہوئے دریا میں غرق ہو گیا۔ اس کا تیس ہزار کا شکر موسوم کے ہاتھوں تباہ و بر باد ہوتا ہوا کچھ واپس چلا گیا اور کچھ اپنا سفر جاری رکھتے ہوئے بالآخر کے فلسطین پہنچا۔ فرانس کا فلپ اور انگلستان کا رچرڈ سال بھر تیاری کرتے رہے اور ۱۱۹۰ء کی موسم گرم رہا میں عازم سفر ہوئے۔ سال راستے میں گزارا، اس دوران صقلیہ اور قبرص کے سڑیجک جزیرے صلیبی اقتدار میں شامل کئے۔ اگلے سال یعنی ۱۱۹۱ء میں، یہ شام کے ساحلوں پر لنگر انداز ہوئے۔ فلسطین میں عکھ فتح کیا اور اس میں دو ہزار مسلمانوں کو ذبح کیا۔ اس کے بعد صلاح الدین کو شام کے ساحلوں پر پسپا کرنے کیلئے ایڑی چوٹی کا زور لگایا، مگر اللہ نے ان کو ناکام رہنے دیا۔ سال بھر زور لگانے کے بعد، ایک عہد نامہ کر کے اور ساحلی پٹی کو اپنے پاس رکھ کر اور باقی بلاد الشام پر، سمیت بیت المقدس، صلاح الدین کا حق حکمرانی تسلیم کرتے ہوئے، ستمبر ۱۱۹۲ء میں یہ یورپی شکر واپس ہوئے۔

**چوتھی صلیبی مہم:**  
۱۲۰۳ء تا ۱۲۰۴ء

یہ پوپ انوینٹ سوم Innocent III کی تحریک پر اٹھی تھی، جس کا مرکزی خیال یہ تھا کہ تیسری صلیبی مہم کی ناکامی کے بعد بیت المقدس واپس لینے کیلئے پہلے مصر پر قبضہ کیا جائے اور وہاں پیر مضبوط کر لیے جائیں، اس کے بعد پھر بیت المقدس کی جانب آگے بڑھا جائے۔

شیر سلف سے یوستہ، فناٹے عمد سے وابستہ... حقیقت دین و مصر حاضر کے افکار و مسائل پر

مگر یہ مہم اسلامی ساحلوں پر پہنچ ہی نہ پائی اور آپس کی پھوٹ کا شکار ہو کر اپنے ہی ملکوں میں ایک دوسرے کوتارج کرتی قطنطیہ جا پہنچی، جہاں یہ آرٹھوڈکس اور کیتھولک کی چشمک میں بدل گئی۔ کیتھولک کی فتح کے باوجود، کیتھولک پوپ نے اس پر ناخوشی کا اظہار کیا۔

پانچویں صلیبی مہم:

۱۲۲۱ء تا ۱۲۲۴ء

بیت المقدس کی واپسی، کیلئے کلیسا کی دعا میں اور اتحائیں مسلسل جاری رہیں۔ اب کے ہنگری اور آسٹریا نے ' المقدس مشن'، کیلئے کلیسا کو اپنی فوجیں دینا قبول کیں، جو بیت القدس کے (تحت سے محروم) صلیبی بادشاہ اور انطا کیہ کے صلیبی شہزادے کی سر کردگی میں ارض اسلام پر حملہ آور ہوئیں۔ یہ مصر میں ایک بڑے قتل عام کے بعد دمیاط کے خط پر قابض ہوئیں جو کہ بقیہ مصر پر قابض ہو جانے کیلئے ایک اسٹریجیک پوائنٹ ہے۔ تب مصر کا سلطان، صلاح الدین کا بھتija اور الملک العادل کا بیٹا، الملک الكامل تھا۔ دمیاط فتح کر لینے کے بعد مصر میں صلیبیوں نے منصورہ کی چھاؤنی پر چڑھائی کی۔

مصر پر یہ ایک نازک ترین وقت تھا، مگر عین اس موقع پر نیل پورے زور سے بہہ نکلا۔ مسلم فوج نے ایک کامیاب حکمت عملی کے تحت اور ایک منظم انداز میں، نیل کے بندوقڑ دیے اور صلیبیوں کی پیش قدمی کیلئے خطے کو دلدل بناؤا، تب الملک الكامل کے لشکروں نے شہون مار کر صلیبی حملہ آوروں کا بھاری جانی نقصان کیا۔ مصر کی اسلامی فوج صلیبیوں کا اور بھی جی بھر کر نقصان کرتی مگر تاتاریوں کے مکنہ حملے کے پیش نظر الملک الكامل نے آٹھ سال کیلئے صلیبیوں کے ساتھ متارکہ جنگ کا معاهدہ کیا۔ الغرض، یہ صلیبی مہم بھی دوسری، تیسری اور چوتھی مہم کی طرح، ناکام و نا مراد یورپ لوٹی۔

شیر سلف سے پیوستہ، فتنائے عمد سے وابستہ... حقیقت دین و مصیر حاضر کے افکار و مسائل پر

## چھٹی صلیبی مہم:

۱۲۲۸ء تا ۱۲۲۹ء

پانچویں صلیبی مہم کی ناکامی پر ایک عشرے سے بھی کم گز را تھا کہ یورپ ایک نئی صلیبی مہم نکال لایا۔ اس بار مہم کی قیادت جرمنوں کے پاس آئی۔ جرمن بادشاہ فریدرک دوم نے پانچویں صلیبی مہم میں شمولیت کیلئے نذر مانی تھی مگر کسی وجہ سے شامل نہ ہوا تھا۔ اس پانچویں مہم کی ناکامی کے ساتھ ہی پوپ نے جرمن بادشاہ سے اس 'قرض' کا تقاضا کرنا شروع کر دیا تھا۔ فریدرک منصوبہ بندی کا مہر تھا اور اپنی اس مہم کی بھرپور تیاری کرتا مگر مہم کو مؤخر کرتا رہا۔ انتصار سے تنگ آ کر پوپ نے فریدرک کو کلیسا کی برکت سے محروم کر دیا، جس کے پیچھے کوئی عوامل اور بھی کافر فرماتھے۔ فریدرک کی عالم اسلام پر مہم کا تمام تعرصہ، کلیسا اس سے ناراض رہا۔ چنانچہ یہ پہلی مہم ہے جو کلیسا کے 'برکت' دیئے بغیر ہوئی جبکہ پہلی صلیبی مہم کے بعد یہ پہلی مہم ہے جس میں یورپ نے ایک زبردست کامیابی پائی!

فریدرک نے شام اور مصر کے مابین اختلافات، جو کہ جنگ کی نوبت کو پہنچ ہوئے تھے، کا بھرپور فائدہ اٹھاتے ہوئے جوڑ توڑ اور ساز باز کا راستہ اپنایا اور بالآخر وہ الملکِ الكامل کو ایک معاهدے پر مجبور کر دینے میں کامیاب ہوا، جس کی رو سے بیت المقدس کا شہر (مسجدِ اقصیٰ کے احاطے کو چھوڑ کر) صلیبیوں کو واپس ملا بلکہ ناصرہ، بیت حرم اور کچھ دیگر شہر جو یورپیوں کو بیت المقدس آنے کیلئے راستے میں پڑتے تھے، صلیبیوں کے پاس چلے گئے۔ یوں بغیر کسی بھی جنگ کے یروشلم میں پھر سے نصرانی سلطنت قائم ہوئی، البتہ اس بار کوئی عشرہ بھر ہی قائم رہ سکی (اسی لئے بیت المقدس پر اس صلیبی قبضہ کا عام طور پر ذکر نہیں ہوتا)۔ کلیسا کی ناراضی کے باعث فریدرک نے شاہ یروشلم کے طور پر خود ہی، اپنی تاج پوشی کی۔ واپسی پر یورپ میں فریدرک اور پوپ کے اپنے مابین جنگ چھڑی، جس میں فریدرک کامیاب رہا۔ مفتوح ہو جانے کے بعد پوپ نے شاہ جرمی کی کلیسا کی

شیر سلف سے پیوستہ، فتنائے عمد سے وابستہ... حقیقت دین و مصر حاضر کے افکار و مسائل پر

نسبت بحال کی اور اس کے وہ کامیاب معاهدے جو وہ مسلم سلطان کے ساتھ کر آیا تھا، ان پر بھی صاد کر دیا!

**۱۲۳۹ء میں**، مصر کے ایوبی سلطان، نجم الدین ایوب نے صلیبی افواج کو عسقلان میں شکست فاش دی۔ پوپ کے واویلے پر کچھ یورپی فوجیں نیم دلی کے ساتھ پھر آئیں۔ ایک بار پھر جوڑ توڑ کا تجربہ کیا گیا۔ اب کے مصر کے خلاف شام کے ساتھ ساز باز کی گئی، مگر یہ صلیبیوں کو راس نہ آئی۔ قبل اس کے کہ ان کی شیطانی چالیں مزید آگے بڑھتیں، **۱۲۴۲ء میں**، تاریخ اسلام کے مشہور کمانڈر رکن الدین بیہری نے مصر سے دس ہزار خوارزمی اسپ سواروں کے ساتھ، طوفانی پیش قدمی کرتے ہوئے، چڑھائی کی اور بیت المقدس میں صلیبیوں کو گا جرموں کی طرح کاٹ کر رکھ دیا۔ بیت المقدس ایک بار پھر ازانوں سے گونج رہا تھا!

### ساتویں صلیبی مہم:

**۱۲۴۲ء تا ۱۲۴۴ء**

بیت المقدس کے دوبارہ سقوط پر کلیسا نے یورپ میں پھر دہائی مچائی، جس کا کچھ دریتک کوئی خاص اثر دیکھنے میں نہ آیا۔ تا آنکہ فرانس کے بادشاہ لویں نہم نے کلیسا کی صدار پر لیکر ہی، اور پھر اس کی پوری زندگی ' المقدس مشن' میں گزر گئی۔ اوہر عالم اسلام میں اس وقت امام عز الدین بن عبد السلام ایمان کی روح پھونک رہے تھے۔

**۱۲۴۵ء میں** لویں نہم Louis IX نے مصر پر حملہ کیا۔ دمیاط لیا۔ منصورہ پر قابض ہوا، جو کہ مسلمانوں کی ایک مضبوط ترین چھاؤنی تھی۔ عین اس موقع پر مسلم بادشاہ نجم الدین ایوبی فوت ہو گیا۔ مگر سیف الدین قطز اور رکن الدین بیہری، تاریخ اسلام کے دو مایہ نما زمتری سپہ سالار، صلیبیوں کا منصورہ میں محاصرہ کرنے میں کامیاب ہوئے۔ قلعہ میں محصور ہونے تک صلیبی سپاہ کا ایک بڑا حصہ تباہ ہو چکا تھا۔ ممالیک سپاہ نے منصورہ تک پہنچا ہوا صلیبیوں کا بہت بڑا بھرپور بھی غرقاب کر دیا۔ پیچھے دمیاط میں

شیر سلف سے پیوستہ، فتنائے عمد سے وابستہ... حقیقت دین و مصر حاضر کے افکار و مسائل پر

صلیبی کمک کے سب رابطے بقیہ لشکر کے ساتھ کاٹ دیئے گئے۔ قلعے میں صلیبی بھوک سے مرنے لگے تو ہر قیمت پر پسپا ہو جانے کے سوا کوئی چارہ نہ پایا۔ عین اسی وقت صلیبی افواج میں خطرناک وباں میں پھوٹ نکلیں۔ عجیب و غریب امراض ان پر حملہ آور ہوئیں۔ خود فرانسیسی بادشاہ لویں کے دانت جھٹرنے لگے۔ فرار ہونے کے دوران صلیبی ہزاروں کے ہزار مسلم سپاہ کے ہاتھوں گرفتار ہوئے، جن میں خود فرانس کا بادشاہ بھی تھا۔ ایوبی خاندان کے آخری بادشاہ توران شاہ کی ہدایت پر ایک مسلم طبیب نے، علاج کر کے، مرض سے بے حال بادشاہ کی جان بچائی۔ فرانس سے چار لاکھ بھاری طلائی سکوں کا تاوان بھیجا گیا اور باقی چار لاکھ طلائی سکوں کا ادھار کیا گیا اور آئندہ مسلمانوں کے خلاف جنگ کیلئے نہ نکلنے کا عہد کیا گیا تو تب جا کر فرانس کے اس بادشاہ کو مسلمانوں کی قید سے رہائی نصیب ہوئی۔ رہا ہونے کے بعد صلیبی بادشاہ نے عکھ میں، جو کہ شام و فلسطین میں واحد صلیبی مملکت رہ گئی تھی، قیام کیا اور اپنے عہد کو توڑتے ہوئے چار سال تک صلیبی جنگوں کی آگ از سر نو بھڑکانے کی کوشش کرتا رہا۔ بالآخر، ناکام و نامراد، ۲۵۰ءے میں فرانس لوٹ گیا۔

میں سال تک لویں نہم پھر تیاریاں کرتا رہا اور ۱۷۲۴ءے میں ایک اور صلیبی مہم تیار کر لایا۔ مگر ممالیک کی قوت دیکھ کر مصر یا شام آنے کی ہمت نہ ہوئی۔ تب یہ شامی افریقہ میں تیونس کے ساحلوں پر اترتا۔ تیونس میں پھر لویں پر بیماریاں پھوٹیں، دو ماہ بعد ہی لویں کو اجل نے آیا۔ ایک کو چھوڑ کر لویں کے سب بیٹے بھی انہی وباوں سے ہلاک ہوئے۔ یہ ایک بڑی مہم تھی اور تیونس ایک کمزور اسلامی مملکت تھی۔ لویں کے بیٹے اور بھائی نے تیونس کے سلطان المستنصر کو اپنا باج گزرانیا لینے پر اتفاق کیا اور مصر کی جانب آگے بڑھے بغیر، یورپ واپسی کی راہی۔ البتہ انگلستان کے ایڈورڈ اول نے، جو کہ تیونس کی مہم میں فرانس کے لویں کا ساتھ دے چکا تھا، اگلے سال یعنی ۱۷۲۵ءے میں ایک اور مہم نکالی اور شام میں کوئی خاص کامیابی حاصل کئے بغیر، ایک سال بعد لوٹ گیا۔

شیر سلف سے یوستہ، فتنائے عمدہ سے وابستہ... حقیقت دین و مصر حاضر کے افکار و مسائل پر

لویں کی اس سعی بیکار پر ایک تیونی شاعر نے فقرہ چست کیا تھا: مصر نے اپنے بیہاں آئے اس ڈیکیت کو قید دی مگر اس کی تسلی نہ ہوئی تو تیونس نے اسکے لئے قبر کا انتظام کر دیا! پیشتر موئین خین لویں نہم کی پہلی اور دوسری اور پھر ایڈورڈ اول کی مہم کو بالترتیب آٹھویں، نویں اور دسویں صلیبی مہم شمار کرتے ہیں، گوہم نے ان سب کو ساتویں مہم کے تحت، ہی ذکر کر دیا ہے۔ فرانس کے بادشاہ لویں نہم کی عظیم خدمات اور قربانیوں کے اعتراض میں، کلیسا نے اس کو سینٹ یعنی ولی، کارتہبہ دیا۔ مغربی تاریخ میں یہ ایک عظیم شخصیت مانی جاتی ہے۔ امریکہ کا مشہور شہر سینٹ لویں مزدوری St. Louis, Missouri اسی کے نام سے موسوم کیا گیا ہے۔

لویں نہم کی ان مہمات کے بعد، دولتِ ممالیک کی قوت نے کسی کو ادھر کا رخ کرنے کی اجازت نہ دی۔ رکن الدین بیہر سے نے، جو بعد ازاں سلطان ظاہر کے لقب سے حکمران ہوا، شام سے صلیبی بقا یا جات کا صفائیا کر کے رکھ دیا اور قیساریہ، وارسف اور یافا سے لے کر انطا کیہ تک کو اسلامی قلمرو کے ناقابل تغیر حصے بنادیا۔ اس کے بعد عثمانی منصہ شہود پر آئے، جس سے صلیبی یورپ کی صدیوں کیلئے بیہاں سے پسپا ہو گیا.....

تا آنکہ ۹۸۷ء میں فرانس کا پولین بونا پارٹ مصر پر قابض ہوا۔ اس سے اگلے سال یعنی ۹۹۷ء میں انگریز فوج ٹیپو سلطان کی سلطنت میسور لے رہی تھی، جبکہ اس سے کچھ عشرے پیشتر، یعنی ۷۵۷ء میں، انگریز جنوبی ہند میں سراج الدولہ کی ریاست بنگال لے چکے تھے۔ عالم اسلام پر اب یہ استعماری یورش تھی، جس کو آٹھویں صلیبی مہم کہا جا سکتا ہے اور جو کہ دو صدی سے زائد عرصہ جاری رہی۔ جبکہ نویں صلیبی مہم کا آغاز آپ پچھلی صدی کی آخری دہائی (۱۹۹۱ء) سے شمار کر سکتے ہیں جب امیریکن ایپارٹ نے، بش سینٹر کی سر کر دگی میں عراق پر کارروائی کی، اور بعد ازاں اس کے جانشین بش جو نیز نے ۲۰۰۳ء میں افغانستان پر اور پھر تھوڑے وقفے سے عراق پر قبضہ کیا اور بیہاں اسلحہ بارود کی تباہ کاریوں کی نئی مثالیں اور نئے ریکارڈ قائم کئے، اور آگے نہ جانے ابھی وہ کیا کیا عزماً لئے بیٹھے ہیں۔

شہر سلف سے پیوستہ، فناۓ عمدے سے وابستہ... حقیقت دین و مصر حاضر کے افکار و مسائل پر

## صلیبی جنگیں 'مذہبی' یا 'معاشری'؟

یہاں یہ ذکر کرتے چلیں کہ وہ صلیبی بغرض و کینہ جوابتداء کے اندر ان کی جنگوں کا محرک رہا ہے وہ آج بھی پوری طرح زندہ ہے اور برطانیہ، فرانس، اٹلی، سپین، پرتگال اور اب امریکہ کی اس یورش میں جو چھپلی چارصد یوں سے ایک تسلسل کے ساتھ عالم اسلام پر کی جا رہی ہے، عین وہی روح کا فرمایہ ہے جس کی دہائی ان کے پوپ اربن دوئم نے اس وقت دی تھی جب پہلے پہل صلیبیوں کو عالم اسلام پر چڑھانا نے کیلئے اس کی نظر میں انجلی اور مسیح کے واسطے دیئے جانا ضروری ہو گیا تھا۔

ہم اپنے ان تجزیہ نگاروں سے اختلاف نہیں کرتے جو ان استعماری جملوں کا محرک وسائل پر قبضہ و دسترس بیان کرتے ہیں۔ بلاشبہ عالم اسلام کے وسائل، پر تسلط پانا اور یہاں پائے جانے انسانوں کو مزدوروں، کان کنوں، اور ٹیکس کلکٹروں کی صورت میں دیکھنا ان کی اس تگ ودو کا ایک بڑا محرک رہا ہے اور آج تک ہے۔ صرف ان آخری صد یوں کے صلیبی جملوں کی ہی بات نہیں پہلی صلیبی جنگوں کے پیچھے بھی یقیناً بہت بڑی حد تک، خصوصاً صلیبی راجواڑوں کے ذہن میں، اقتصادی عوامل ہی کا فرماتھے، جن کو بروئے کار لانے کیلئے 'عوام' کے 'مذہبی' جذبہ کو پہلے مہمیز دی گئی اور پھر اس کو بڑی شیطنت کے ساتھ استعمال کیا گیا۔

یہ ایک معلوم حقیقت ہے کہ عباسی دور کے اندر عالم اسلام میں زندگی کی جو آسائشیں پائی گئی تھیں اور یہاں ضروریاتِ زیست کی جو فراوانی تھی، یورپ کے پسمندہ ملکوں میں اس کا ذکر حیرت و استحباب کے ساتھ ہوتا اور ایک ناقابل یقین انداز میں سناجاتا تھا، یوں یہاں دولت کی ریل پیل کا سن کرو ہاں ان کی رال بہنے لگتی تھی، جو کہ بالآخر ان کی اس مہم جوئی کا ایک محرک بنی۔ یہ بات درست ہے مگر یہ اس بات سے متعارض نہیں کہ اس یورش کے پیچھے مذہبی عصبیت بھی قوی طور پر کار فرمایا ہو، خصوصاً وہ کینہ اور حسد جو یہ امت

شیر سلف سے پوستہ، فتنائے عمد سے وابستہ... حقیقت دین و مصر حاضر کے افکار و مسائل پر

اسلام کے ساتھ رکھتے ہیں بلکہ سب سے بڑھ کر وہ حسد جو یہ نبی آخراً زمان ﷺ کے ساتھ رکھتے ہیں، یہاں تک کہ پوپ ارین دو مجم س وقت عیسائی دنیا میں عالم اسلام کے خلاف صلیبی جنگوں کی آگ بھڑکا رہا تھا اس وقت وہ نبی رحمۃ للعالمینؐ کو مسیحؐ کا سب سے بڑا حریف، بلکہ بعض روایات کی رو سے، وہ آپ ﷺ کو معاذ اللہ ثم معاذ اللہ Anti-Christ قرار دیتا رہا ہے۔<sup>(1)</sup>

یعنی یہ بالکل ممکن ہے کہ کسی عمل کے پیچھے مذہبی، نسلی، عصیتی اور معاشی استعماری محرکات بیک وقت کا فرماء ہوں۔ جب ایسا ہے تو اس جدلیات میں پڑنا فضول ہے کہ یہ ’تیل پر قبضہ اور اجارہ داری کی دوڑ‘ ہے یا ’اسلام کے ساتھ جنگ‘؟ خباشت کے یہ دونوں عنصر آخربیک وقت کیوں نہیں پائے جاسکتے؟!!

’عمل‘ کے اندر معاشی محرکات سے تحریک داور بے لوٹی پیدا کرنا تو اہل ایمان کیلئے ایک مشکل کام ہے، تبھی قرآنی آیات ”جہاد“ کے سیاق میں بار بار اس کی یاد دہانی کرتی ہیں۔ جب ایسا ہے تو پھر بے ایمانوں میں اقتصادی محرکات کے ناپید ہونے کا مفروضہ ہم کیوں قائم کریں؟! احد کے موقعہ پر نازل ہونے والی آیت منکم من یرید الدنيا و منکم من یرید الآخرة یعنی ”تم میں سے کوئی دنیا کا طلبگار ہے اور کوئی آخرت کا“ کی

(1) Anti-Christ کا لفظ عیسائیوں کے ہاں ”جوہٹ مسیح“ کیلئے مستعمل ہے، جو کہ مسیح کے خلاف جنگ کیلئے نکلے گا اور پوری دنیا میں پہنچ گا، بالفاظ دیگر ”مسیح دجال۔“ اب کیونکہ نبی ﷺ کی دعوت کے زیر اثر دنیا میں مسیح کی خدائی کا انکار ہونے لگا اور جو کہ کلیسا کے ہاں ایک ”مسلمہ“ کی حیثیت رکھتی رہی ہے، اس بنا پر ان میں سے بعض بدجنت نبی ﷺ کے لئے ایسے گھناؤنے لقب تک استعمال کرنے سے باز نہ آئے، العیاذ بالله۔ جبکہ یہ ایک معلوم حقیقت ہے کہ نبی ﷺ نے مسیح کی خدائی کا انکار ضرور کرایا، کیونکہ خدائی ہے ہی صرف ایک خدا کو سزاوار، مگر سب جانتے ہیں آپ مسیحؐ کی رسالت اور مادر مسیحؐ کی برائت کو چہارواں گ دنیا میں نشر کرنے آئے تھے اور آج اگر عالم اسلام کی صورت میں دنیا کی ایک چوتھائی مسیح علیہ السلام کے احترام کو اپنے ایمان کا حصہ سمجھتی ہے تو وہ محمد ﷺ کی تعلیم کے نتیجے میں ہے۔

بابت عبد اللہ بن مسعودؓ کہتے ہیں: اُحد کے روز تک مجھے معلوم نہ تھا کہ ہم میں کوئی ایسا بھی شخص ہے جو دنیا کا طلبگار ہے!“<sup>(۱)</sup> چنانچہ اگر مودعین کے ہاں اغلب نیت پر اس قدر زور دینا پڑتا ہے، جبکہ ان کا مقصد سوائے ایک ذات کے کوئی ہے ہی نہیں، تو پھر مشرکوں میں تو خیر مانع ہی کیا کہ نیتوں کے اندر کئی سارے فتور بیک وقت جمع ہوں اور بیٹ کے الٰہ سمیت کئی خداوں کی بیک وقت پرستش کی جاری ہو؟!

سو یہ جنگیں استعماری اور استحصالی ہونے کے ساتھ ساتھ، بلاشبہ، صلیبی جنگیں ہیں۔ صرف آج سے نہیں، صلیبی جنگیں ہمیشہ سے ایسی رہی ہیں۔ بعضِ اسلام کے ساتھ ساتھ، لوٹ، ڈیکیتی، دھونس، قبضہ اور استھصال ایسے گھناؤ نے مقاصد، ان کے عالم اسلام پر چڑھانے کا باعث ہمیشہ سے رہے ہیں، اور یہ ہر گز ان کی نسبت کوئی نئی بات نہیں۔

## صلیبی جنگیں اب بھی جاری ہیں

پس یہ ایک معلوم حقیقت ہے کہ ”صلیبی جنگوں“ کی یہ طویل کہانی جو مرحلہ در مرحلہ اب تک جاری ہے، صرف ہمارے سالاروں کو بھولی ہے نہ کہ ان کے ”کمان داروں“ کو، کیونکہ دو صدیوں سے ہمارے تمغہ بردار فرانسیس پاہا نہی کی دی ہوئی تربیت لیتے اور انہی کو ”سر“ کہتے آئے ہیں، الاماشاء اللہ، لہذا کوئی فرق اگر پڑا ہے تو وہ ہمارے ہاں پڑا ہے نہ کہ ان کے ہاں ..

اس کے بھی اب ذرا چند شواہد دیکھئے:

۱۹۱۴ء میں برطانیہ کا جزل ایڈمنڈ ایلن بی Edmund Allenby مصر اور شام میں کامیاب ایکشن کرتا ہوا بیت المقدس، جس کو یہ یروشلم کہتے ہیں، میں داخل ہوتا ہے تو اس کا اپنا کہنا ہے: ”میں شہر مقدس میں سواری سے اتر آیا، میرے سب رفقائے کار

(۱) دیکھئے تفسیر طبری بابت آیت ۱۵۲ سورۃ آل عمران

شیر سلف سے یوں ہے، فتنائے عمد سے وابستہ.. حقیقت دین و معاصر حاضر کے افکار و مسائل پر

نے میرا ساتھ دیا۔ ہم نے اپنے جو تے بھی اتار دیئے اور ننگے پاؤں شہر مقدس Holy City میں داخل ہوئے۔ بیت المقدس کے وسط میں پہنچ کر اس برطانوی جرنیل نے البتہ جو جملہ کہا وہ یہ تھا:

صلیبی جنگیں آج ختم ہوئیں، نہ کہ اُس دن جس دن صلاح الدین نے ہمیں یہاں سے پسا کیا تھا!

یہ بھی معروف ہے کہ برطانیہ کے اس وقت کے وزیر خارجہ لوڈ جارج Lloyd George نے اپنے اس بھادر جرنیل کے نام فتحِ یروشلم کی خوشی پر ایک مراسلہ لکھا، جس میں کہا گیا تھا:

‘مبارک ہو، آٹھویں صلیبی مہم کا میاب ہوئی !!!’

یہ وہی بدجنت برطانوی وزیر خارجہ (لوڈ جارج) ہے جو بلفور ڈیکلیریشن، جس کی رو سے سرز مین قدس پر یہودی تسلط کی بنیاد رکھی گئی، کو صادر کرانے کے مرکزی کرداروں میں سے ایک کردار تھا۔

بیان کیا جاتا ہے کہ جس روز برطانوی افواج کے ہاتھوں یروشلم، فتح ہو جانے کی خبر برطانیہ کے اندر شائع کی گئی، اس روز وہاں کے اخبار The Punch نے ایک خاکہ شائع کیا جس میں رچرڈ شیردل<sup>(1)</sup> کو خفر کے ساتھ بیت المقدس پر نظریں گاڑے اور یہ کہتے ہوئے دکھایا گیا: ‘میرا وہ خواب آخشر مندہ تعبیر ہوا۔’

(1) رچرڈ شیردل Richard, the Lion Heart انگلستان کا بادشاہ جو صلاح الدین ایوبی کی فتح اور شیر المقدس کے صلیبیوں سے چھپن جانے کی خبرن کر بیٹھانہ رہ سکا اور ایک بھاری فوج لے کر نفس نیس Holy City کو صلیبی قلعروں میں واپس دلانے آیا اور یہاں آ کر یورپ کی اتحادی افواج کی قیادت سنچالی۔ مگر کئی سال کو شش کرچکنے کے بعد، صلاح الدین<sup>(2)</sup> کے عزم و استقلال سے شکست کھا کر، اور کچھ اپنے ملک کے داخلی مسائل کے ہاتھوں مجبور ہو کر، پھر آنے کا عنیدیہ دے کر، ناکام و نامراد انگلستان لوٹ گیا، مگر اسے میں اپنے ایک یورپی حریف کے ہاتھوں قید ہو گیا۔

شیر سلف سے پیوستہ، فناۓ عمدہ سے وابستہ... حقیقت دین و مصر حاضر کے افکار و مسائل پر

اس سے تین سال بعد، ۱۹۲۰ء میں، فرانسیسی جزل ہنری گورو Henri Gouraud، خلافِ عثمانی کے خلاف اعلانِ بغاوت کر دینے والے عرب موقعہ پرستوں کی مدد کیلئے عرب خطوں کو روندتا ہوا شام میں وارد ہوتا ہے، تب وہ دمشق میں فاتحانہ شان کے ساتھ داخل ہوتا ہے تو جامع مسجد اموی کے قریب سلطان صلاح الدین ایوبی کی قبر پر جانا نہیں بھولتا۔ عالم اسلام کے اس عظیم سپوت کی موت کے پورے ساڑھے سات سو سال بعد، اس کی تربت پر کھڑا ہو کرتے صلیب کا یہ پچاری کہتا ہے: آنکھ کھول کر دیکھو، صلاح الدین، ہم پھر آپکے!

اس سے پہلے، ۱۹۱۸ء میں، فرانس مرکاش فتح کرتا ہے تو فرانسیسی جزل لویں ہیوبرٹ لیوٹے Louis Hubert Lyautey، سلطان دولتِ مراطین یوسف بن تاشفین کی قبر کی زیارت کرنا نہیں بھولتا، جہاں کھڑا ہو کر، اور بعض روایات کی رو سے تو قبر کو ٹھوکر مار کر، کہتا ہے: انھوں تاشفین کے بچے، ہم نے آنا تھا اور آ کر رہے!

اور اب جب صلاح الدین اور تاشفین کے بچے، اسی مرکاش سے لے کر انڈونیشیا تک اٹھ رہے ہیں تو ان کو حتیٰ کہ ہمارے بہت سے حقیقت نگاروں کو، حیرانی ہوتی ہے کہ تین سو سال تک مسلسل مار کھانے کے بعد بھی جاگ جانے کی آخر کیا جلدی تھی!

اور پھر ایکی حال ہی میں، ۲۰۰۲ء کی مہم پر روانہ ہونے سے پہلے، ملتِ روم کا اپنے وقت کا سب سے بااثر اور طاقتور حکمران جارج ڈبلیو. بش جونیئر، اپنی قوم کو مژدہ سناتا ہے کہ یہ ایک صلیبی مشن ہے! دوسرے لفظوں میں آپ کہنا چاہیں تو عالم اسلام پر نویں صلیبی مہم، !!! ان کی یہ نویں صلیبی مہم، جس کا آغاز افغانستان اور عراق سے ہوا ہے، جبکہ سر زمین بیت المقدس بہت پہلے سے موقضہ ہو کر ان کے صہیونی کارندوں کے ہاتھوں عذاب سہہ رہی ہے، اب ہماری کتاب کی ایک دوسری فصل کا موضوع ہو گا۔

اب جب ہم ملِتِ روم سے ذرا تفصیل کے ساتھ واقف ہو آئے ہیں اور اس جنگ کی حقیقت، پس منظر اور مضرمات سے بھی آگاہ ہو آئے ہیں جو ملِتِ روم کی جانب سے ملِتِ توحید کے خلاف چودہ صدیوں سے کھڑی کی جاتی رہی ہے..... اور حدیث کے اندر یہ بھی پڑھ آئے ہیں کہ روم کے ایک نہیں کئی سینگ ہوں گے جو ایک کے بعد ایک نمودار ہوں گے، نہ صرف نمودار ہوں گے بلکہ انشاء اللہ ہلاک بھی ہوتے رہیں گے..... تو پھر اب ہم ذرا یہ دیکھنے کی کوشش کریں گے کہ ملِتِ روم کا وہ کونسا سینگ ہے جو آج اس وقت ہم پر حملہ آور ہے اور جس کی جانب ہمیں اپنی توجہ خاص طور پر مرکوز کر دینا ہوگی؟ علاوہ ازیں، ہمیں یہ بھی دیکھنا ہوگا روم کے اس حالیہ 'سینگ' کے ساتھ ہمارا معزکہ اب کس مرحلہ میں داخل ہو گیا ہے اور اس کو ایک فیصلہ کن مقام پر جلد از جلد پہنچانے کیلئے اور اس کو اپنے طبعی انجام سے قریب تر کر دینے کیلئے ہمیں کن امور پر سب سے زیادہ زور دینا ہے.....

## اوراب

### ’امیر مکن ایمپائر!‘

وہ سب کینہ و بعض جو تاریخی طور پر ملتِ روم ہمارے ساتھ رکھے رہی ہے اور جس کو کہ وہ اپنا مقدس ترین ورثہ جانتی ہے اور اس کے نام پر اپنی ’مقدس جنگیں‘، کھڑی کرتی آئی ہے..... مغرب کی سیادت کا پرچم یورپ سے امریکہ منتقل ہوا تو اس کے ساتھ ہی وہ سب کا سب کینہ و بعض بھی یورپ سے ’قیادت ہائے متحدہ امریکہ‘ کو منتقل ہو گیا جو مغرب کے ہاں نسل درسل چلا آتا رہا تھا.....

ریاست ہائے متحدہ امریکہ... ملتِ روم کا یہ وہ فرزند ہے جس سے کوئی اور چوک ہو یانہ ہو، مسلمانوں کے ہر دشمن کو دوست اور ہر دوست کو دشمن سمجھنے میں کبھی ایک بار بھی چوک نہیں ہو پاتی۔ مسلمانوں کا کوئی ایک مفاد ایسا نہ ہوگا جس کو زک پہنچانا مغرب کے اس پرچم بردار کو کبھی بھول گیا ہو۔ جزیل اسمبلی سے لے کر سلامتی کو نسل تک اور نیٹ سے لے کر ورثہ پینک اور آئی ایم ایف تک، ہر جگہ اور ہر فرم پر مسلمانوں کی تباہی کا ہر منصوبہ اور ہر سارش اس کی کھلی تائید اور حمایت پاتی ہے۔

اسرائیل سے لے کر بھارت تک اور اتحادیوپیا و جنوبی سوڈان سے لے کر فلپائن کے صلیبیوں اور مشرقی تیمور کے باغیوں تک مسلمانوں سے بر سر پیکار ہر سرکش اور ہر غاصب اس کو ’مظلومیت‘ کی داستان نظر آتا رہا اور فلسطین سے کشمیر تک اور ارٹریا و صومالیہ سے چیچنیا، مسلم تھائی لینڈ اور مسلم فلپائن تک ہر ہتھی مسلم قوم اس کو دہشت گرد اور عالمی امن کیلئے شدید خطرہ دکھائی دیتی رہی۔

شہر سلف سے پہستہ، فناۓ عہد سے وابستہ... حقیقت دین و عصر حاضر کے انکار و مسائل پر

ملتِ روم کے اس حالیہ 'نقیب'<sup>(1)</sup> کی حقیقتِ حال ہماری آنکھوں سے اوچھل رہی تو کچھ اس لئے بھی کہ اس کی اصل حقیقت پر کمیونزم کے خلاف جنگ نے ایک وقت سا پردہ تان دیا تھا۔ البتہ اس کا اصل چہرہ کوئی ہے تو وہی جس سے دنیا کمیونزم کے سقوط کے بعد، اب واقع ہو رہی ہے، اور جس میں، سوائے اسلام کے خلاف اندھی نفرت اور بعض کے، کوئی دوسرا نقش نظر تک نہیں آتا!

بے شک کمیونزم ایک بڑا اور فوری خطرہ تھا اور اس کے خلاف عالم اسلام نے جو اقدام کیا وہ بے حد ضروری تھا، اور بے شک روس، بھی اصل میں تو ملتِ روم کے ہاں سے ہی ابھر آنے والا ایک 'سینگ' رہا ہے، اس کے باوجود بنی الاصفہ (گوری اقوام) کا تاریخی ورثہ سارے کاسارا بلکم وکاست امیر مکن ایمپائز رہی کو منتقل ہوا ہے اور ملتِ روم کے سب تاریخی خصائص بدرجہ اتم اسی عالمی طاقت کے حصے میں آئے ہیں، جو کہ جغرافیائی طور پر ضرور بحر اوقیانوس کے پار بیٹھی ہے مگر عملاً اس کی فوجیں اور طیارہ و میزائل بردار بحری بیڑے اس وقت سات سمندروں اور سات برابع طموں کا گشت کرتے پھر رہے ہیں اور پوری دنیا خصوصاً عالم اسلام کو اپنی جگہ میں رکھنے کیلئے ایڑی چوٹی کا زور لگائے ہوئے ہیں۔

چنانچہ یہ ایک طبعی بات تھی کہ کمیونزم سے نہیں کا 'عبوری دور' گزارتے ہی یہ معاملہ وہیں پر آ رہتا جہاں پر یہ کچھلے چودہ سو سال سے ہے اور یہ کہ جس جگہ پر یہ لوگ 'عالمی جنگوں' کے چھڑ جانے کے باعث ہمیں چھوڑ کر گھر جانے پر مجبور ہوئے تھے اور اس کے ساتھ ہی پھر روس کے ساتھ چھڑ جانے والی ان کی سر د جنگ نے ہمارے کچھ عشرے نکلوادیئے تھے، جس سے ہمیں اپنی صفائی درست کر لینے کا کچھ تھوڑا سا موقعہ ہاتھ آ گیا تھا... طبعی بات تھی کہ روس، وغیرہ سے فارغ ہوتے ہی یہ ہمیں وہیں سے آ کر پھر دیوچ لیں اور عالم اسلام کے اندر اپنے اسی ایجاد کے کی تکمیل پر از سر نوجت جائیں جس میں کچھ

(1) مراد ہے امریکی انتظامیہ

شہر سلف سے پہنچتے، فناۓ عہد سے وابستہ... حقیقتِ دین و عصر حاضر کے انکار و مسائل پر

”محبوبیوں“<sup>(1)</sup> کے باعث کوئی صدی بھر کا تعطل آ گیا تھا اور جس میں سرفہرست اس بات کو یقینی بانا ہے کہ ہمارے تہذیبی خدوخال مسخ ہو کر رہ جائیں، اپنی فکری اور تاریخی بنیادوں کے ساتھ ہمارا رشتہ نام کو بھی باقی نہ رہے اور پھر خصوصاً یہ کہ ”خلافت“ کا امکان اس امت کے اندر اب ہمیشہ کیلئے ختم ہو جائے کیونکہ ”خلافت“ ایک ڈراونا خواب ہے جو آج اگر قائم ہو جاتی ہے تو ان کو ڈور ہے کہ کمزور قوموں کے وسائل ہڑپ کرنے اور ”تیسری دنیا“ کے اندر لوٹ مچانے کی آزادیاں تو رہ گئیں ایک طرف، یہ (خلافت) ان کو بحر اوقیانوس Atlantic Ocean کے دوسرے پار چھوڑ کر آئے گی، وہ بھی اگر یہ ان کے ساتھ پورا پورا حساب کرنے پر نہ آئی ورنہ ”خطرہ“ اس سے بھی کہیں بڑا ہے!

”خلافت“ چونکہ ایک ایسا ادارہ ہے جو ایمان اور جہاد کی ایک خاص فضائیں قائم ہوتا ہے اور مسلم معاشروں کے، اسلامی تربیت اور تہذیبی پختگی کی ایک خاص سطح کو پہنچا ہونے کی عکاسی کرتا ہے، لہذا ”خلافت“ کے قیام کا امکان ختم کر دینے کا راستہ صرف اور

---

(1) ”محبوبیوں“ سے مراد ہے: مغربی قوتوں کے اپنے مابین پہلے دو عالمی جنگوں کا ہونا، جن کی تیاری اور پھر ان جنگوں کے دوران ان کی سرگرمی اور ان کی خوفناک تباہی ان کی نصف صدی سے زیادہ لے گئی اور جس کے باعث وہ عالم اسلام کو مسل کر کر کھو دینے میں اپنے ارمان پورے نہ کر سکے، پھر دو عالمی جنگوں کے متصل بعد شروع ہو جانے والی سرد جنگ کا چھڑ جانا، جو کہ ان کی مزید کوئی پون صدی گل کر گئی۔ اس دوران یہ عالم اسلام میں وہ کچھ نہیں کر سکے جو اس صورت میں ہوتا اگر ان کو اپنی یہ پہتائے پڑتی۔ یوں عالم اسلام جو پوری طرح ان کے زرعی میں آ چکا تھا پھر اپنا کچھ نہ کچھ پچا کر نکلنے میں کامیاب ہو گیا۔

علم اسلام کی حالت ان لوگوں کے ہاتھوں جتنی بھی ڈگروں ہوئی اور اس کے سب تہذیبی خدوخال جتنی بھی مسخ ہوئے، یہ اس کے مقابلے میں کچھ بھی نہ ہوتا اگر دو عالمی جنگیں اور پھر سرد جنگ نہ ہونے کی صورت میں ان کو دل کی حرمتیں پوری کرنے کا موقعہ ہمارے یہاں پوری طرح مل گیا ہوتا۔ البتہ اب ہمارے کچھ لوگ، خصوصاً تعلیم و تربیت اور میڈیا کے میدانوں میں، ان کے ایجادے کا میاب کرانے کے مشن پر ہیں اور شاہ سے بڑھ کر شاہ کے وفادار۔ مگر ہم سمجھتے ہیں ان سب کے ہی ہاتھ سے وقت نکل گیا ہے، اور یہ ”ضعیفوں“ پر اللہ کا ایک خاص فضل ہے!

شہر سلف سے یہ سنت، فضائے عہد سے وابستہ... حقیقت دین و عصر حاضر کے انکار و مسائل پر

صرف یہاں سے گزرتا ہے کہ اس امت کے اندر ایمان، عقیدہ، علم اور تربیت کے سب سوتے خشک کر دیئے جائیں، اس امت کو قرآن کا نام تک بھول جائے اور ”جہاد“ کا لفظ تو مسلمانوں کی قاموس سے ہی خارج کر دیا جائے کیونکہ جب بھی ”ایمان، عقیدہ، علم اور تربیت“ کے عمل نے ”جہاد“ کو جنم دیا اور یہ واقعہ امت میں کسی بڑی سطح پر رونما ہونے لگا ”خلافت“ کے سوا اس کی طبعی منزل تب کوئی ہو سکتی ہے اور نہ کسی مسلمان کے ذہن میں اس کے سوا کوئی بات فیض ہتھی ہے۔ کیا یہ بات ان کے لئے پریشان کن نہیں کہ دین کی طرف آنے والا ایک معمولی فہم کا مالک مسلمان بھی ”خلافت“ کے سوال پر بہت جلد پیچ جاتا ہے اور ”تاریخ“ پڑھنے والا تو ہر شخص یہ پوچھنے پیچھے جاتا ہے کہ آخر یہ ”خلافت“ کیا چیز تھی؟!

آج ہمارے مدرسوں اور تعلیمی نظاموں کی بابت اس قدر گہری تشویش اسی

”خوف“ کی علامت ہے اور اس کو کسی چھوٹے سیاق minor context میں لینا ہماری ایک بڑی غلطی ہوگی۔ بعد نہیں ہمارے تعلیمی نصاب، کسی وقت ان کی جنگوں یا کم از کم ان کی پابندیوں sanctions کی بنیاد بن جائیں۔ علاوه ازیں میڈیا خصوصاً وی کے بخی چیل اپنی تہذیبی جہتوں کے لحاظ سے قریب قریب آج یہاں یہودی ایجنسیز کا ہی دوسرا نام ہیں، جس پر ان کی محنت اس وقت دیدنی ہے۔ یہاں تک کہ یہاں کے زیادہ مقبول چینلوں پر اسلام کے نام پر دی جانے والی تفہیم بڑی حد تک انہی کے مقاصد پورے کرتی ہے، خواہ وہ حقیقت دین کو منح کرنے اور اس امت کو اس کے علمی و فکری مسلمات سے محروم اور قرونِ سلف سے بر گشته کرنے کے معاملہ میں ہو، خواہ بے دینی کو اسلام کے دلائل سے لیں کرنے کے معاملے میں، خواہ مسلمانوں کے اندر ”امت“ کا تصور ختم کرنے کے موضوع پر، خواہ ”رواداری“ کے باطل مفہومات پڑھانے، ولاء و براء کے عقیدہ کا خاتمه کروانے بلکہ وحدتِ ادیان کی راہ ہموار کرنے کے معاملہ میں، اور خواہ ”جہاد“ کو اسلام سے انحراف، ثابت کرنے کے شرعی دلائل، دلوانے کے معاملہ میں.. اسلام کا یہ جدید ایڈیشن، عین وہ مقاصد پورے کرتا ہے جو مسلمانوں کو اپنی ایک اجتماعی قوت وجود میں لانے سے ہر

شہرِ سلف سے پستہ، فناۓ عہد سے وابستہ... حقیقتِ دین و عصرِ حاضر کے انکار و مسائل پر

قیمت پر روک دینے کا عمل یقینی بنا سکیں۔ سب جانتے ہیں مسلمانوں کی ایک اجتماعی قوت کے وجود میں آنے کا ہی دوسرا نام ”خلافت“ ہے۔

چند اچھی کوششوں کو چھوڑ کر، باقی سب کچھ جو میڈیا، کے نزٹگے میں اس وقت پھونکا جا رہا ہے وہ اسی ایجنڈے کا حصہ ہے جو ایک خاص شیطانی منصوبہ بندی اور کمال تیز رفتاری کے ساتھ یہاں آگے بڑھا جا رہا ہے۔ جتنا ان لوگوں کے پاس وقت کم ہے، اس کے پیش نظر یہ کہا جاسکتا ہے کہ عزفربیب یہاں بڑے انقلابی revolutionary steps لئے جائیں گے۔ اب وہ وقت نہیں کہ مسلمانوں کے جذبات کا خیال کرتے ہوئے اپنے کام کو یہ بلا ضرورت مؤخر کرتے جائیں اور عشروں کے حساب سے وقت مزید ضائع کریں!

بہر حال میڈیا کے اندر اگر ہماری اسلامی قوتیں ایک بھرپور ایجنڈا لے کر آگے آتی ہیں تو یہ ایک زبردست اور بروقت کام ہوگا، خصوصاً جبکہ ان کو سننے کیلئے زمین آج جس قدر تیار ہے اتنی اس سے پہلے شاید کبھی نہ تھی۔ حقیقت تو یہ ہے دنیا آج امریکہ کو سننے کیلئے نہیں بیٹھی بلکہ اسلام کو سننے کی منتظر ہے۔



بلاشبہ ان کو احساس ہے کہ وہ بہت لیٹ ہو گئے ہیں اور گھریلوں کو ۱۸۶۰ء تا ۱۸۹۰ء کی دہائیوں تک پیچھے نہیں لا یا جا سکتا، جب مسلمان اس خواب غفلت سے ابھی اٹھ ہی نہ پائے تھے اور ہمارے پڑھے لکھنے کی علامت صرف یہ مانی جاتی تھی کہ ہم ان کی انگلی کپڑ کر چلیں اور قدم قدم پران سے پوچھیں کہ آگے کہدھر کو چلتا ہے۔ وہ سہانا، وقت یاد کر کر کے ان کو کچو کے لگتے ہیں جب ابھی عالمی جنگوں کی وہ آندھیاں افق پر نہ دیکھی جانے لگی تھیں اور جنکا اٹھ آنے کے باعث وہ یہاں اپنے صدیوں پرانے خواب پورے نہ کر سکے تھے اور بالآخر ہمیں (کسی حد تک) اپنے حال پر چھوڑ کر انہیں اپنے گھر جانا پڑ گیا تھا، اور جس کے باعث ان کے کئی دور رس پروگرام نجی میں رہ گئے تھے، اور پھر سرد جنگ نے ان کی

شہر سلف سے پیستہ، فناۓ عہد سے وابستہ... حقیقت دین و عصر حاضر کے انکار و مسائل پر

گھڑیاں پون صدی مزید آگے کرادیں، جبکہ اسلام کی پوچھنے کا عمل اس دوران برابر جاری رہا..... اب سورج قریب چڑھ آیا ہے اور ہوش میں آنے کی ضرورت ہم سے زیادہ شاید ان کو ہونے لگی ہے!

کسی نے اگر ان قوموں کے مابین رہ کر دیکھا ہے تو وہ اندازہ کر سکتا ہے کہ مغرب کے گرگوں کو اپنی قوموں کو جوش اور حمیت دلانے کیلئے آج کتنے پاپڑ بیلنا پڑ رہے ہیں اور صلیبی جنگوں کے طبل بجانے کیلئے منافقت اور لفاظی کے کیسے کیسے اسلوب اور میڈیا کے کیسے کیسے ہتھنڈے استعمال کرنا پڑ رہے ہیں؟ آج ان کی الجھن یہ ہے کہ یہ چاہتے ہیں ان کے بجائے ہوئے صلیبی جنگوں کے نقارے عالم اسلام کو بھی نہ سنیں مگر ان کی اپنی قوموں کو پوری طرح سمجھ بھی آجائیں!

اس جلد بازی میں بلاشبہ وہ کچھ ایسی فاش غلطیاں کر بیٹھے ہیں جو ان کے کام کو اور بھی ال jihad میں اور جس چیز سے وہ ڈر رہے ہیں اسے اور بھی قریب کر دیں۔  
بہتوں نے ان کو مشورہ دیا تھا کہ وہ افغانستان اور عراق کے اندر ہم جوئی نہ کریں کیونکہ جہاد اور اسلامی بیداری کی جس لہر کا خاتمہ کرنا اس عمل سے ان کا مقصود ہے وہ اس سے اور بھی تو انہا اور جوان ہو سکتی ہے اور یہ کہ اس سے مسلم امت کے وہ طبقہ بھی جو اس جنگ میں نسبتاً غیر جانبدار ہیں جانبداری پر مجبور ہو جائیں گے بلکہ تو وہ طبقے جو ان مغربی طاقتوں کے مفادات کیلئے یہاں عالم اسلام کے اندر کام کر رہے ہیں خود ان کا کام اس صورت میں حد درجہ مشکل ہو جائے گا۔

لیکن ان کا کہنا تھا کہ وہ اس خطرے کو پلتا ہوا آخر چھوڑ کیسے دیں۔ خصوصاً افغانستان میں اگر اہل اسلام کی قوت ہر طرف سے آ آ کر اکٹھی ہونے لگ جاتی ہے اور مختلف صلاحیتوں اور شعبوں کے مسلم ماہرین، جن کی دنیا بھر کے اندر اب کوئی کمی نہیں، اگر یہاں مسلمانوں کے کچھ بنیادی منصوبوں اور فنی و تربیتی لحاظ سے امت کے کچھ بہت ہی اسٹریچ کافراں پر گراموں پر کام شروع کر دیتے ہیں، جبکہ اس کی نصرت کیلئے ساتھ

شہر سلف سے پہستہ، فناۓ عہد سے پہستہ... حقیقت دین و عصر حاضر کے انکار و مسائل پر

میں برصغیر کے مسلمانوں کا ایک ٹھاٹھیں مرتا ہوا سمندر ہے اور اس کے پچھے پورے عالم اسلام کا ایک لامتناہی سلسلہ، تو یہ کیسے برداشت کیا جاسکتا ہے؟ اس کے بر عکس، ان کا خیال تھا کہ افغانستان میں فتح کے جھنڈے گاڑتے ہی یہ پڑوس کے دیگر خطوں کی جانب متوجہ ہوں گے، خصوصاً اس خطے کی جانب جس کے اندر، بقول نیزو ویک، جہاد دراصل پل رہا ہے اور جہاں سے بیٹھ کر مجاهدین دراصل تقویت پار ہے ہیں!

وہ یہاں ہمیں تہس نہس کرنے آئے تھے اور اپنی نسلوں کیلئے یہاں پائے جانے والے صدیوں تک کے خطرات کا آخری حد تک قلع قمع کر دیئے۔ اس بارکسی ترس کھانے کی ان کے پاس گنجائش تھی اور نہ کسی نرمی کی۔ اس مشن میں صرف افغانستان اور عراق نہیں ہم سب کی باری آئی تھی۔ مگر معاملہ اتنا سادہ نہیں تکلا جتنا کہ وہ سمجھ رہے تھے۔ اس مشن کا پہلا ہی مرحلہ سرنہ ہو سکا۔ B52 اور ڈیزی کٹر کا کام بہت جلد پورا ہو گیا مگر یہ فتح، ایک دلدل تھی جس میں وہ مسلسل دھنستے جارہے ہیں۔ وہ سب خدشات جو اس مہم سے ان کو لاحق ہو سکتے تھے سچ ثابت ہو رہے ہیں البتہ وہ سب فوائد جو اس سے وہ حاصل کرنا چاہتے تھے عنقا ہیں۔ یہ ایک اتنا بڑا جوا ثابت ہوا جو ایک بوڑھے جواری کے کھلینے کا ہرگز نہ تھا! جو ا قریب قریب ہارا جا چکا ہے اور اس اب چند چالیں باقی ہیں، جو اگر فریق مخالف کی جانب سے سمجھ لی جاتی ہیں تو یقینی ہے کہ ناکارہ چلی جائیں، جس کے بعد اس فریق مخالف کا حق بتا ہے کہ اس کھلیل کی الگی بازی اب وہ اپنی شروط پر کھلیلے اور ان شروط کے ذریعے پہلے سے بڑھ کر اپنے زیر ک ہونے کا ثبوت دے۔ یہاں ہوشمندی کی آخری حد درکار ہے اور جذبات کی دخل اندازی کیلئے ہرگز کوئی گنجائش نہیں۔

بہر حال امیر یکن ایمپائز کی اس غلطی نے کہ وہ اپنے لاٹشکر سمیت یہاں اتر آئے اور بندوق کی نوک پر ہمیں اپنی مرضی کی جہت دیتے ہوئے عالم اسلام میں مغربی مفادات کا تحفظ یقینی بنائے بلکہ قوت کے استعمال کے ذریعے ہم سے اپنے اہداف سے چھڑوا کر رہے ہمیں اپنی مرضی کے اہداف دے کر جائے۔ امیر یکن ایمپائز کی اس غلطی نے

شہر سلف سے پیستہ، فضائی عہد سے وابستہ... حقیقت دین و عصر حاضر کے انکار و مسائل پر

حالات کو ناقابل اندازہ تیز کر دیا ہے اور عین اسی سمیت میں معااملے کو مکمال سرعت کے ساتھ بڑھادیا ہے جو بصورتِ دیگر شاید ابھی کئی عشرے لیتی۔ ملٹِ روم جس چیز کو دور سے دیکھ کر ڈرتی تھی اس کے امریکی چارہ گروں نے اسے ان کے لئے بے حد قریب کر دیا ہے۔  
مغرب چاہے تو اب اپنی گھریلوں کی سویاں آدھ پون صدی اور آگے کر لے!



یہ بات کوئی ڈھکی چھپی نہیں کہ لاں مسجد، میں جو کچھ استحق کیا گیا اور جس میں بلاشبہ خونِ مسلم کی ایک بڑی ہوئی کھیلائی اور اس کے متصل بعد شماری و قبائلی علاقہ جات میں حالات و واقعات کا جو ایک سلسلہ چل نکلا ہے، بیرونی حملہ آوروں کی طرف سے یہ لائف سپورٹ، لینے کی ایک کوشش ہے۔ یہ ایک ایسے مریض کو بچانے کی ہنگامی کوشش ہے جو آخری دموں پہنچ چکا ہو، البتہ اگر اسے چند سالیں ایک بار دلادی جائیں تو امکان ہو کہ معاملہ شاید کچھ سنبھل جائے اور پھر کچھ نگہداشت کے نتیجے میں وہ پوری طرح پاؤں پر کھڑا ہو جائے.. جبکہ دنیا امید پر زندہ ہے!

اس سے پہلے عراق کے اندر اس بات کا تجربہ کیا جا چکا ہے کہ مجاہدین کے مجاز بڑھادیئے جائیں تاکہ ان کے عمل کی وہ ترکیز جو وہ اپنی ہر چوٹ ایک ہی مجاز پر لگانے کی صورت میں برآمد کر رہے تھے، کم از کم اپنی شدت ضرور کھو دے۔ جس سے فائدہ اٹھا کر بیرونی حملہ آور کم از کم ایک بار سنبھل جانے کا موقعہ پالیں اور اپنے کارڈ کچھ زیادہ بہتر انداز میں کھینے کی پوزیشن میں آئیں۔ رافضیوں کی بابت خواہ جو بھی کہہ لیا جائے، لیکن ان کے ساتھ اہلسنت کا مجاز کھل جانا، خواہ اس کے جو بھی اسباب ہوں، اہلسنت کے عمل کو کوتاہ کر دینے کا باعث بنا اور بیرونی قبضہ کاروں کو پیر جمانے کے کچھ نہ کچھ موقع دے گیا۔

عراق کے اندر یہی ہو سکتا تھا کہ اہلسنت کو رافضیوں کے ساتھ قبل از وقت الجحہ دیا جائے، امریکیوں کو وہاں پیر جمانے کا راستہ صرف یہیں سے مل سکتا تھا۔ یہی وجہ ہے کہ

شہر سلف سے پیوستہ، فضائی عمده سے وابستہ... حقیقت دین و عصر حاضر کے انکار و مسائل پر

عالم عرب کے کثیر علمائے اہلسنت، جنکی منیجہ اہلسنت کی ترویج و ترجیحی ایک جانی مانی حقیقت ہے، عراق کے سنتی طبقوں کو بے خبردار کرتے رہے ہیں کہ وہ عین اس موقعہ پر جب عراق میں امریکہ کے گھٹنے لگنا قریب ہو چکا تھا، رافضیوں کے ساتھ جنگ کے اس جال میں ہرگز نہ آئیں جو کہ اس وقت ان کیلئے بڑے طریقے سے پھینکا جا رہا ہے اور جس کا فائدہ امریکیوں کے بعد سب سے زیادہ ایران کو ہے جو کہ اس عمل سے ایک طرف عراق کے رافضیوں کی وفاداریاں اپنے لئے زیادہ لیتیں بنائے گا تو دوسری طرف امریکہ کے عراق سے نکلنے کی صورت میں عراق کے اندر کا روائی کرنے کیلئے ایک زبردست وجہ جواز پائے گا کیونکہ اس بات کا تو کوئی امکان ہی نہیں کہ اہلسنت کی مدد کو کوئی عرب ملک عراق کے اندر آئے البتہ رافضہ کی مدد کیلئے ایران ضرور عراق کے اندر یا دنیا میں کہیں بھی یہ کام کر سکتا ہے۔

عراق کے اندر مسلمانوں کی ترکیزِ عمل ختم کرانے کی یہی صورت تھی جس پر بیرونی قوتوں کی جانب سے بھر پور کام ہوتا رہا ہے۔ سوال یہ ہے کہ افغانستان میں جہاں بیرونی قبضہ کا رہیٹھے ہیں اور جن کی تمام تر توجہ اس وقت اس بات پر ہے کہ خود پاکستان کے اندر کا ررواائیوں کی کوئی صورت نکالی جائے.. اور جو کہ پچھلے چھ سال سے جاری جہادی عمل سے، جو کہ مغربی ذرائع ابلاغ کے خیال میں پاکستان میں سے نذاپر رہا ہے، بے انتہا زک اٹھا چکے ہیں.. ان کے پاس اس کی کیا صورت ہے کہ یہاں مجاہدین کو کئی محاذوں پر تقسیم کر دیا جائے؟

ہم سمجھتے ہیں لال مسجد کا خونیں واقع کر کے دراصل ایک ایسے ہی سلسلے کیلئے زمین ہموار کی گئی ہے۔ جہادی عمل کو یہاں بھی اس جال میں ہرگز نہیں آنا چاہیے کہ وہ اپنے محاذ بڑھ جانے کی اجازت دے۔ مجاہدین جس محاذ پر پچھلے سات سال سے لگاتار چوٹ لگا رہے ہیں اس سے اگر ان کی توجہ پھر جاتی ہے تو یہ ایک کام کو بہت پچھے لے جانے کے متtrad ہو گا بلکہ دشمن سنپھل کر اپنی اس پہلی پوزیشن پر واپس بھی جا سکتا ہے جو اسے ابتداء کے اندر

حاصل تھی، جبکہ صورتحال یہ ہے کہ اگر مجاہدین ڈلے رہتے ہیں تو ان کا دشمن اس محاذ سے بھاگ جانے کے بے حد قریب پہنچ چکا ہے۔

امریکیوں کے لئے اس سے مثالی صورت آخر کیا ہو سکتی ہے کہ مجاہدین کو مارنے کا 'فرض' امریکیوں کی بجائے پاکستانی فوج اور پیرامشی فورسز ادا کریں اور امریکیوں کو اس منظر سے محظوظ ہونے دیں۔ اور اس کے جواب میں مجاہدین کو بھی اگر قتال کرنا ہے تو اس کا رخ امریکی افواج کی بجائے پاکستانی افواج ہو جائیں۔ یوں دونوں جانب سے امریکیوں کی جان چھوٹی، پاکستانی فوج اگر مجاہدین کو مارتی ہے تو یہ تو امریکیوں کی نظر میں کیا ہی اچھا ہے اور اگر مجاہدین بھی پاکستانی فوج کو مارتے ہیں تو بھی یہ امریکیوں کی نظر میں اس سے تو کہیں اچھا ہے کہ مجاہدین کی وہی گولیاں امریکی فوج کو لگتیں! یعنی اگر مارنے اور مرنے والے ہر دو صورت میں امریکیوں کے علاوہ کوئی ہوں اور امریکی کی یہاں ہر دو چیخت سے نفع جائیں، البتہ خطہ میں ان کی موجودگی پوری طرح برقرار رہے، تو اس سے بہتران کیلئے کیا صورتحال ہو سکتی ہے؟!

بلاشبہ پاکستانی حکمرانوں نے یہ صورتحال پیدا ہو جانے میں ایک بہت بڑا کردار ادا کیا ہے۔ لیکن اسلامی مفاد کے تحفظ کی توقع پھر بھی ہمیں صرف مجاہدین سے ہی ہو سکتی ہے نہ کہ پاکستانی حکمرانوں سے۔ اس وقت جس درجہ کا صبر و برداشت اور ہوشمندی ضروری ہے بلاشبہ وہ ایک غیر معمولی حوصلہ چاہتا ہے مگر اس کے سوا اس وقت کوئی چارہ نہیں کہ ایسے کسی جال میں نہ آیا جائے جس کو پھینک کر یہ مجاہدین کے محاذ بڑھادینا چاہتے ہیں۔ وہ خوشخبری جو عالم اسلام کو ان کے جہاد کے نتیجے میں انشاء اللہ عنقریب ملنے والی ہے اسی بات میں ضرر ہے کہ ان کی یہ محنت ترکیب عمل سے محروم نہ ہونے دی جائے۔

اسلام کے فدائیوں کیلئے صورت حال کو کتنا بھی طیش آور کیوں نہ بنادیا جائے، امریکہ کو وہ چیز اس وقت کسی قیمت پر نہ دی جائے، جو وہ اس صورت حال کو پیدا کر کے حاصل کرنا چاہتا ہے، یعنی یہ کہ مجاہدین بعض مسلمان ملکوں کے اندر ونی محاذوں پر الجھ پڑیں،

شہر سلف سے یہ سنت، فضائے عہد سے وابستہ... حقیقت دین و عصر حاضر کے انکار و مسائل پر

جس سے اس پورے منظر نامے کو ہی امریکہ کے حق میں ایک پلٹا دلوادیا جائے۔ یہ تجویز چاہے لاکھ درست ہو کہ آنے والے دن اسلام کے حق میں بے حد سازگار ہیں، غیر دانشمندانہ اقدامات کی قیمت ہمیں بہر حال ادا کرنا پڑے گی اور ان کے باعث ہمارا عمل مؤخر بھی بہر حال ہو گا، اور کیا بعید معقل بھی ہو رہے اور تب یہ ضروری ہو جائے کہئی عشروں کے عمل سے کچھ اور لوگ ہمارے مابین قیادت کا خلاپ کرنے کیلئے آگے آئیں اور اپنی اس ناؤ کو پار لگانے میں تب وہ اس مطلوبہ فہم و فراست کا مظاہرہ کریں جس سے حالیہ قیادتیں قاصر رہیں۔ امکان اس بات کا بھی بہر حال ہے۔

بے شک امریکی قبضہ کار افغانستان میں زچ ہو چکے ہیں، عین اسی طرح جس طرح یہ عراق کے اندر رہانے ہو چکے تھے۔ اس لحاظ سے لوگوں کا تجویز یہ ہے کہ شاید امریکہ اب خطے میں کوئی اور مہم جوئی کرنے کا متحمل نہیں رہ گیا ہے اور یہ کہ جس پروگرام پر امریکہ خطے میں آیا تھا یعنی یہ کہ افغانستان کو لے لینے کے بعد وہ پاکستان کے اندر اسلامی خطرہ کے خاتمہ کے مشن پر روانہ ہو گا اور عراق پر قبضہ کے بعد وہ عرب ممالک کے اندر تیزی سے بڑھنے والے اسلامی خطرے کو نابود کرنے کیلئے فوجی کار روا یاں کرے گا اور یہ کہ پاکستان تا عالم عرب اب وہ ہر جگہ اپنی مرضی کا سیاسی اور تہذیبی انتظام کروائے گا، جس میں یہاں کی حکومتوں اور قوم پرستوں سمیت ہر کسی کو اس کے ساتھ سیدھا ہو کر چلنا پڑے گا، کیونکہ ناں سننے کی اسکے پاس اس بار گنجائش ہی نہیں تھی بلکہ واضح کر دیا گیا تھا کہ ناں کہنے والا سیدھا پیغمبر کے دور میں پہنچایا جائے گا!۔ اپنے اس مشن کے پہلے ہی مرحلے میں، یعنی افغانستان اور عراق کے اندر، ناکام ہو جانے کے بعد، امریکہ اگلے کسی مرحلے پر روانہ نہیں ہو گا۔

مگر ہم سمجھتے ہیں یہ تجویز یہ کچھ بہت صحیح نہیں۔ بے شک اگلے مرحبوں پر خصوصاً پاکستان کی جانب وہ اس طرح روانہ نہیں ہو گا جس طرح ابتدائی طور پر اس کا پروگرام رہا ہو گا مگر یہ بعید از قیاس ہے کہ اس اسلامی خطرے کو کوئی بھی نقصان پہنچائے بغیر وہ واپس چلا جائے گا، خصوصاً جبکہ ہم یہ جانتے ہیں کہ امریکہ کی نظر میں اس کی اپنی جو صلاحیت مشکوک

شہر سلف سے پیوستہ، فضائی عہدے سے وابستہ... حقیقت دین و عصر حاضر کے انکار و مسائل پر

ہوئی ہے وہ صرف یہ کہ امریکہ کیلئے کسی ملک پر فوجی کنٹرول قائم رکھنا آسان نہیں (یا تو اس کے پاس بُرطانیہ عظمی، جیسی صلاحیت نہیں کہ قوموں پر اپنا ایک طویل اقتدار قائم کر لے اور یا پھر، جو کہ صحیح تر ہے، قوموں پر کنٹرول رکھنے کا زمانہ لد گیا ہے!) البتہ یہ کہ امریکہ کسی کا کچھ بگاڑ لینے سے ہی قاصر ہو گیا ہے اور یہ کہ خطے کے اندر پائے جانے والے اسلامی خطرے کا یہ کوئی بھی نقصان نہیں کر سکتا یا یہ کہ ممکنہ حد تک اپنے مقاصد کے حصول کیلئے یہ اور بہت سی شیطانی چالیں نہیں چل سکتا، یہ بات بہر حال درست نہیں۔ پھر خاص طور پر جبکہ پچھلے کئی سالوں سے یہاں مارکھاتے ہوئے وہ یہ بھی نظر میں کر چکا ہے کہ اس جہادی عمل کو خوراک کہاں کہاں سے مل رہی ہے اور فکری و نظریاتی طور پر اس کے ڈانٹے کہاں کہاں ملتے ہیں اور کہاں کہاں سے مستقبل کے اندر بھی ایسے 'خطرات' ابل سکتے ہیں جن کی ابھی چند صورتوں سے ہی افغانستان و عراق کے اندر اسے سابقہ پڑا ہے اور جن کو ابھی اور چھوڑ دیا گیا تو نہ جانے خطرات کی اور کون کوئی فتنمیں مستقبل قریب میں ان کا سامنا کریں (کیونکہ ہم نہیں تو وہ جانتے ہیں کہ اسلام اور 'ملتِ روم' کا یہ معاملہ کوئی سالوں اور عشروں کا نہیں بلکہ صدیوں پر محیط ہے لہذا اس کیلئے اتنا ہی لمبا چلانا ضروری ہے!)

پس امریکہ خطے سے واپس جاتا ہے یا مارکھانے کیلئے ابھی کچھ دیر اور یہاں رہتا ہے، یہ طے ہے کہ وہ ایک ہس گھولنے والے سانپ کی طرح یہاں ہمارا ایک بھاری بھرم کم نقصان کر دینے کی ہر ممکن کوشش کرے گا، جس کے اس کو موقع نہ دینے کی ہر ممکن کوشش ہمیں بہر حال کرنی ہے۔

جو خدشہ اس وقت نظر آ رہا ہے وہ یہ کہ عالم اسلام کے دولتوں کی باری کسی نہ کسی انداز میں غنقریب آنے والی ہے: ایک پاکستان اور دوسرا شام۔ کیونکہ دونوں 'ان' کی نظر میں "ارض رباط" کا درجہ رکھتے ہیں۔ ان کے خیال میں افغانستان میں ان کے پیر جمانے کیلئے یہ بات لازمی ہو گئی ہے کہ پاکستان کے اندر جہاد کے خیرخواہوں کو اپنی ہی پیٹا پڑ جائے، اس کے بعد افغانستان میں جہاد سے نہ مٹانا ان کیلئے کوئی مسئلہ ہی نہ رہے گا، جبکہ شام

**شہر سلف سے پیوستہ، فضائی عہد سے وابستہ... حقیقت دین و عصر حاضر کے انکار و مسائل پر**

Syria جہاد کے دواہم ترین مجازوں کی جانب قافلہ ہائے مجاہدین کی گزرگاہ بن چکا ہے، ایک عراق اور دوسرا فلسطین، جہاد کے یہ دونوں عرب مجاز ان کی رائے میں ارض شام سے تقویت پاتے ہیں۔ لہذا ان دوسرے زمینوں کو اور ان کے جہاد دوست باشندوں کو ناکارہ کر کے رکھ دیا جانا، ان کے مالی سوتوں کو خشک کر کے رکھ دیا جانا، اور عین یہاں پر ہی جہاد کے پشت بانوں کو بری طرح الجھا کر رکھ دیا جانا ان کے خیال میں ناگزیر ہو گیا ہے۔  
(جہاد کے 'مالی سوتوں' کے حوالے سے، خدا شہ ہے کہ ' سعودیہ ' کی بھی بہت جلد باری آجائے)

اس عمل سے وہ دوفائدے لیں گے:

ایک یہ کہ مجاہدین کے مجاز بڑھ جائیں اور وہ ترکیز عمل سے محروم ہو جائیں خصوصاً وہ ترکیز عمل جس کا اصل محل ہیں، ہی امریکی افواج اور جس کی سب چوتھ پڑتی ہی ان کے اپنے سروں پر ہے، اور جہاں پر مجاہدین کی کامیابیوں کی ہر کوئی گواہی دے چکا ہے۔  
دوسرایہ کہ مجاہدین کی کمک کی راہیں تباہ اور کمک کے مصدر ترک کر کے رکھ دیئے جائیں۔

ضروری نہیں یہ ایک باقاعدہ فوجی قبضہ ہو کیونکہ، جیسا ہم نے کہا، فوجی قبضہ کا تحریک مزید شاید اب نہ کیا جائے، البتہ ایک شدید تباہی اور ایک بدترین انارکی لانے کی کئی اور صورتیں زبردست طور پر آزمائی جائیں گی۔

ان کا روایوں کی جو بھی صورتیں ہوں، ان میں دو باتوں کو یقینی بنانے کی کوشش کی جائے گی:

۱) یہ کہ ان سب طبقوں کو شدید طور پر الجھاد دیا جائے جو جہاد کی خیرخواہی اور نصرت کے 'جرم' میں کسی نہ کسی انداز میں یہاں شریک رہے ہیں اور جن سے کہ مستقبل میں اس سے بھی کسی بڑی سطح پر جہاد کی پشت بانی کا خدا شہ ہو سکتا ہے۔ ان جہاد دوست طبقوں کو اس حد تک اپنی پڑھ جائے کہ یہ 'پڑوس' میں ہونے والے جہاد کیلئے زیادہ سے

شہر سلف سے پہستہ، فناۓ عہد سے پہستہ... حقیقت دین و عصر حاضر کے انکار و مسائل پر

زیادہ اپنے جذبات، ہی رکھ سکیں مگر عملًا اس کیلئے کچھ کرنے کی پوزیشن میں نہ رہیں۔ یوں پہلے جہاد کو عملًا تنہا کر دیا جائے اور پھر اس سے تسلی کے ساتھ نہ مٹا جائے۔ یا پھر یوں کہئے مجاهدین اور مجاهدین کے نصرت کنندگان، دونوں کو الگ الگ کر کے اور مختلف محاذوں میں بانٹ کر مارا جائے۔

(۲) یہ کہ ان نئے محاذوں پر امریکی خود سامنے نہ آئیں بلکہ مکروہ تدبیر سے کام لے کر اس کیلئے اور قوتوں کو آگے کریں۔ یہ مقامی قوتیں ہوں، آس پڑوں کی کچھ حکومتیں ہوں، سب ممکن ہے۔ پاکستانی فوج کو زیادہ سے زیادہ اس اندر وون ملک مرنے مرانے کی راہ پر ڈالا جائے۔ عرب حکومتوں اور افواج کو عین یہی راہ دکھائی جائے۔ ساتھ میں، اندیسا کو پاکستان و افغانستان میں اور اسرائیل اور ایران کو عرب خطوں میں الگ سے کچھ اہداف مل سکتے ہیں۔ غرض ایک بار یہ انتظام کر لیا جائے کہ مرنے اور مارنے والے دونوں امریکی نہ ہوں (مارنے والے امریکی ہوں بھی تو بہت پیچھے رہ کر!) تو پھر عالم اسلام کے ایسے کئی خطوں میں جنگ کی آگ بھڑکا دی جائے جہاں اسلامی خطرہ مزید پختہ mature ہو رہا ہے۔ امریکے کیلئے کوئی آبرو مندانہ راستہ اس بندگی کو پہنچ لینے کے بعد نکل سکتا ہے تو اس کی اب یہی صورت ہے۔ یعنی اس وقت جاری جہاد بھی بے دست و پا ہوا اور مستقبل کے چیخنے کو بھی بڑا ہونے سے روک دیا گیا!

اس دوران وہ اپنی قوموں کو ذرا اور جگا لیں، جو ابھی تک 'جنگ مخالف' ریلیوں، پر نکل کھڑی ہوتی ہیں اور حالات کی نزاکت، کو سمجھ ہی نہیں پا رہیں! علاوہ ازیں، امریکی انتظامیہ یہ ثابت کر لے کہ وہ کتنے بڑے خطرے کے پیش نظر یہاں آ کر بیٹھ گئی تھی۔ اس کے بعد، وقت آنے پر دیکھا جائے گا کہ مغرب مستقل بنیادوں پر یہاں کیا پالیسی اختیار کرے!

اس ناظر میں.. آنے والے دنوں کے اندر جو بہت کچھ ہونے والا ہے عالم اسلام کے جنوب مشرقی محاذ پر اس کا 'امیدوار' خطہ پاکستان ہے اور مغربی محاذ پر شام اور سعودیہ۔

**شہر سلف سے پیستہ، فناۓ عہد سے وابستہ... حقیقت دین و عصر حاضر کے انکار و مسائل پر**

البته صبر و حوصلہ اور سمجھداری سے کام لیا جائے تو اللہ کے فضل سے اس بات کا قوی امکان ہے کہ یہ دارخالی جائے۔ امید ہے امیر کین ایمپائز کے ترکش میں اب بہت تیر نہیں رہ گئے!

یہاں کی اسلامی قوتیں اس کے اس جاں میں اگر نہیں آتیں اور اپنے کچھ مغلظہ جذباتی عناصر کو قابو میں رکھنے میں کامیاب ہو جاتی ہیں تو بہت امید ہے دشمن کی یہ تدبیر سرنہیں چڑھے گی۔ اسلامی قوتوں کے ہاں اس بات کا دراک اگر قوت پکڑ لیتا ہے کہ ان کو کسی قیمت پر اس وقت اپنے محاذ نہیں بڑھانے، تو بہت ممکن ہے را، (سابقہ) خاد اور موسادہ وغیرہ بھی یہاں برہنہ ہو کر رہ جائیں اور موجودہ صورتحال سے فائدہ اٹھانے کے معاملہ میں ان کی اکثر چالیں ناکام جائیں۔ خدا شہ یہ ہے کہ بعض اسلام سے بھری بعض عالمی ایجنسیاں مکروہی سے کام لے کر ہمارے کچھ سطحی وجذباتی طبقوں کے ہاں کچھ ایسا نرم و گداز زمین پانے میں کامیاب ہو جائیں کہ جہاں پیر کھ کر یہ ہمارے مابین اپنے مفادات کی خاصی جگہ بنالیں بلکہ ایک بے یقین کی کیفیت پیدا کر کے اور واقعات کا ایک ایسا سلسلہ پیدا کر کے جس میں پھر واپسی کی راہیں مشکل ہو جائیں اور اس کے ساتھ چلتے جانا پھر ہر کسی کی "مجبوری" سی بن جائے، یہ ہمیں کوئی بھاری زک یہنچا لیں۔

صبر، ہوشمندی اور اہل علم و بصیرت سے مسلسل رابطہ و رجوع کر کے بغیر ہرگز کوئی چارہ نہیں۔

## صحیح ترجمت عملی ناگزیر ہے

ہماری یہ چودہ سو سالہ کشکش، جس پر نہ جانے ابھی اور کتنے دور گزرنے باقی ہیں، اور جو کہ اپنے حالیہ مرحلہ کے انتہائی فیصلہ کن موڑ پر بہر حال پہنچ چکی ہے، ہو سکتا ہے اب کسی بھی وقت ایک بے حد حیران کن صورت دھار لے۔ آئندہ سالوں میں یہاں کچھ ایسے حالات کا ہمیں آنا فاناً سامنا ہو سکتا ہے جن کے لئے ہم ذہنی طور پر تیار تک نہ ہو پائے ہوں۔

یہاں ہر دو فریق کو ایڑی چوٹی کا زور لگا کر اور عقل و خرد کے سب توئی استعمال کرتے ہوئے، صورتحال کو اپنے حق میں پلٹنا ہے۔ پس آنے والے دنوں میں ہم کچھ حیران کن تبدیلیوں سے دوچار ہو سکتے ہیں، اچھے معنوں میں بھی اور بے معنوں میں بھی۔ مختصرًا، مغرب کی آہنی گرفت سے نکلنے کیلئے زور مارتا عالم اسلام یا تواب کسی وقت اپنا آپ چھڑا لینے میں کامیاب ہو جائے گا، جس کے نتیجے میں دنیا کے حالیہ توازن (درحقیقت عدم توازن) میں ایک بھونچال سا آتا محسوس ہوگا اور دنیا کا وہ دھارا جو کوئی تین سو سال سے ایک خاص رخ پر بہتا آیا ہے، ایک بارہ قم کر سمت کی تبدیلی کے عمل سے گزرنے پر مجبور ہوگا۔ اور یا پھر ایک نئی اڑان کیلئے پرتو لئے عالم اسلام کے پرکاش دینے میں مغرب کچھ دریکیلئے پھر ایک بار کامیاب ہو جائے گا، اور معاملہ جس قدر بڑھ چکا ہے اس کے پیش نظر یہ بھی کسی بھونچال سے کم نہ ہوگا۔

گویا ہر دو صورت ایک بھونچال ناگزیر ہے!

شہر سلف سے پیوستہ، فضائے عہد سے وابستہ... حقیقت دین و عصر حاضر کے انکار و مسائل پر

البته اول الذکر بھونچاں کا امکان اس وقت قوی تر ہے۔ گواں کے جھٹکے ثانی الذکر سے شدید تر ہوں گے!

مستقبل کے معاملے میں خوش امیدی خوب ہے اور ہم بھی اس نا آشنا نہیں لیکن دشمن کی الجھن اور جھنجھنا ہٹ کو دیکھتے ہوئے امکان ہے کہ آنے والے دنوں میں مسلم خطوط کے اندر بہت کچھ زیر وزر ہوتا دیکھا جائے۔

ملتِ روم کے پاس شارت ٹرم آپشنز short term options لانگ ٹرم آپشنز long term options نہ ہونے کے برابر۔ اس کے عکس، ملتِ اسلام کے پاس شارت ٹرم آپشنز short term options بہت محدود ہیں جبکہ لانگ ٹرم آپشنز long term options بے حد زیادہ۔ جب ایسا ہے تو ایک فریق کو بھی، یعنی آئندہ کے چند سالوں اور چند عشرتوں کے دوران ہی، بہت کچھ کرگز رنا ہے البته دوسرے فریق کو زیادہ سے زیادہ وقت لینا، اپنے دشمن کو بھاری مُرسل زک پہنچانا اور اپنے طویل میعادی اہداف long term goals پر نگاہ مرکوز رکھنا ہے۔<sup>(1)</sup>

اسلامی قوتوں کی بہترین پالیسی اس وقت یہ ہو سکتی ہے کہ ملتِ روم اب آنے والے دنوں میں، بڑی تیزی کے ساتھ اور ایک بڑی ہی ہنگامی کیفیت پیدا کر کے، جو ایک کے بعد ایک چال چلے گی، یہ پامردی اور زیر کپن سے کام لیتے ہوئے اُسکی ہر چال کو ناکام اور ہر واڑ کو خالی جانے دیں۔ البته امتِ اسلام کے غصب شدہ خطوط میں برآ جمان دشمن کے زخمیوں کو، اور سے اور ستارہ بننے کیلئے، زیادہ سے زیادہ چھپولیں اور دشمن ہزار جتن کر لے یہ اس کو وہاں سے ہرگز نہ چھوڑیں جہاں وہ تکلیف سے بے حال ہو کر اپنا آپ چھڑانے کیلئے ان کو کچھ "متداول" اہداف کی راہ دکھائے، خواہ وہ "متداول اہداف" بظاہر کتنے ہی ضروری اور "منطقی" کیوں نظر آئیں اور خواہ ایسا کیوں نظر آئے کہ یہ "آن" کے دینے ہوئے اہداف

(1) "اہداف" کے موضوع پر ایقاظ میں ہمارے سلسلہ مضمایں یہ عنوان "مودع معاشرہ نہ کہ تیسری دنیا" کو دیکھ لینا مفید ہو سکتا ہے۔ مکمل ہونے پر یہ کتابی صورت میں بھی دستیاب ہو گا۔

نہیں بلکہ کسی اور کی خباثت کے زیر اثر سامنے آگئے ہیں۔ یہ یقین رکھیں کہ ایک بارہ شمس نے اپنا آپ وہاں سے چھڑا لیا جہاں وہ درد سے بلبلہ رہا ہے، اور جس کی کہ پوری دنیا گواہ ہے، تو پھر ان جہادی قوتوں کو اپنا کام بہت پیچھے سے اور شاید از سر نو کرنا پڑے گا۔ ولا تکونوا کالتی نقضت غزلہا من بعد قوۃ انکاثا۔<sup>(۱)</sup>

شارٹ ٹرم اور لانگ ٹرم آپشن short term and long term options کے حوالے سے ہمارا اور ان کا یہ موازنہ اگر درست ہے تو ہر دو فریق کی کامیابی کو جانچنے کا معیار بھی پھر جدا جدا ہو گا: ہم اگر ان کے وقت حربوں کو ناکام جانے دیتے ہیں تو یہ ہماری جیت ہے اور وہ اگر ہمیں اپنے دور رس پروگراموں سے پھیر دینے میں کامیاب ہو جاتے ہیں تو یہ ان کی جیت ہے۔ ہم اگر ان کے دینے ہوئے ہنگامی اور جذبات انگیز اہداف میں الجھ جاتے ہیں، خصوصاً یہ کہ اس وقت اپنے کام اور اپنے محاذا بڑھائیتے ہیں، تو یہ ہماری ناکامی ہو گی اور وہ اگر ہمیں ہمارے دور رس اہداف سے نہ پھیر سکیں اور ہم سے اپنا طویل راستہ نہ چھڑا سکیں، خصوصاً اگر وہ ہماری ترکیز عمل کو متاثر نہ کر سکیں، تو یہ ہماری جیت ہے۔ ہر دو فریق کا جب اپنا اپنا ایک میدان ہے تو پھر ہر دو کی پیش قدمی اور پیاسائی کی جانچ اس کے اپنے ہی میدان کے حساب سے ہو گی۔ جوبات ایک کیلئے درست ہے ممکن ہے وہ دوسرے کیلئے غلط کا درجہ رکھے۔



ایک بات بہر حال طے ہے کہ مغربی طاقتیں، اپنے وجود کے ان حصوں کو چھڑانے کیلئے جو عراق اور افغانستان میں مجاہدین کے قابو میں آپنے ہیں اور وہاں پر مجاہدین کی مسلسل پڑنے والی چوٹ کے باعث یہ بری طرح کراہ رہی ہیں.. مغربی طاقتیں اپنے وجود کے ان حصوں کو چھڑانے کیلئے جو بھی چال چلیں گی، اور اس وقت جہادی عمل کو تبادل

(۱) انخل: ۷۱ ”اور مت ہو مانند اس عورت کی کتوڑا لا کاتے اپنے کو، پیچھے قوت کے، ریزہ رینہ“  
(ترجمہ شاہ رفیع الدین دہلوی)

راہ دکھانے کی جو بھی صورتیں پیدا کریں گی.. وہ بھی بالآخر ان کے لئے وبالجان بنیں گی اور عالم اسلام کے اندر ان کے اقتدار کا موت پانا اگر ٹھہر گیا ہے، اور جو کہ نظر آ رہا ہے، تو پھر اس موت کو ٹھال دینا اب ان کے بس میں نہیں۔ زیادہ سے زیادہ جو یہ کر سکیں گی وہ یہ کہ عالم اسلام کو اپنے اہداف کا حصول کچھ زیادہ مہنگا پڑ جائے۔ یعنی یہ ہمیں اپنا ہدف اتنی آسانی سے نہ لینے دیں جتنی آسانی سے ملتا اس وقت نظر آ رہا ہے۔ مغرب کے بس میں زیادہ سے زیادہ اب کچھ ہے تو وہ بس اتنا ہے۔

یعنی ایک بات طے ہے اور وہ ہے اس صورت حال کا ایک پکے ہوئے پھل کی طرح دکھائی دینا کہ عالم اسلام سے مغرب اب بے دخل ہو جائے اور اس بیرونی 'نگرانی' کے ختم ہو جانے کے باعث عالم اسلام کا صالح غضر اوپر آنے کا آزادانہ موقع پائے۔ عالم اسلام اپنا یہ ہدف حاصل کرنے پر ہی بصند ہے، اور جو کہ نظر آ رہا ہے، تو مغرب یہ چاہے گا کہ ہم زیادہ سے زیادہ قیمت دے کر اور اپنا زیادہ سے زیادہ نقصان کرا کے اس ہدف کو حاصل کریں بلکہ یہ قیمت اتنی بڑھ جائے کہ وہ ہماری پیشج سے باہر ہو جائے۔

البتہ اسلامی قوتوں کو جو کمال دکھانا ہے وہ یہ کہ امت کے لئے اس ہدف کا حصول کم سے کم لاغت اور کم سے کم سے کم نقصان کے ساتھ یقینی بنائیں۔ پس مسئلہ اس وقت صرف 'نقصان' اور 'لاگت' کا ہے۔ طفین کا اصل زور سمجھنے اسی پر لگنا ہے اور ایک 'چیز' کے ملنے یا نہ ملنے کا انحراف اسی بات پر رہ گیا ہے۔

چنانچہ امریکہ مجاہدین کو پاکستان، سعودی عرب اور عالم اسلام کے کچھ دیگر ممالک کے داخلی محاذوں پر الجھاد بنیے میں اگر کامیاب ہو جاتا ہے، تو اس سے وہ دہراتہ افائدہ لینے کی کوشش کرے گا:

ایک یہ کہ جہادی عمل کے خاتمہ کی ذمہ داری یہاں کی حکومتیں تب زیادہ اخلاص اور تن دہی کے ساتھ ادا کریں۔ کیونکہ اس صورت میں مقامی حکومتیں امریکہ کے بچاؤ یا اپنے کچھ مفادات، کیلئے نہیں بلکہ اپنی زندگی اور بقا کی جنگ لڑیں گی جو کہ کوئی بھی انسان کہیں

زیادہ مخلص ہو کر اور رفتہ وار لڑتا ہے، جبکہ امریکہ کو اس وقت 'جہادیوں' کے خلاف ان سے اسی درجہ کا اخلاص درکار ہے۔

دوسرایہ کہ یہاں کی اقوام جو کہ مجاہدین کے افغانستان و عراق میں جہاد پر پوری طرح یک آواز ہیں اور اسی باعث امریکہ کو نکالنے کا یک نکاتی ایجنڈا یہاں کی اقوام میں شدید حد تک پزریائی پاچکا ہے، اور جو کہ مجاہدین کے اپنے ایجنڈے کی تکمیل کیلئے ایک نعمت غیر متربہ کا درجہ رکھتا ہے.. مجاہدین کیلئے ان اقوام کی یہ غیر معمولی حمایت، جو صدیوں بعد انہیں اس سطح پر حاصل ہونے لگی ہے، اپنا وہ زور کھودے جو کہ اسے ابھی حاصل ہے۔ بلکہ ہو سکے تو ان ملکوں میں ایک اندر ورنی جنگ چھیڑ کر اس کو ایک ایسے داخلی بحران کی صورت دھار لینے کی جانب بڑھایا جائے کہ امریکہ کو 'نکالنے' کی وجہ پر لوگوں کا ایک بڑا طبقہ اپنے اس داخلی بحران سے 'نکلنے' کیلئے امریکہ سے 'مد لینے' کی ضرورت محسوس کرے۔

تیسرا یہ کہ امریکہ کے سر پر پڑنے والی چوت اپنا وہ زور کھودے جو افغانستان و عراق کے اندر اس کا بیٹھنا اس وقت دو بھر کئے ہوئے ہے اور اپنے اس 'دردرس' کے باعث وہ خط میں کوئی کھیل شروع کرنے سے عاجز پڑ رہا ہے۔

اور چوتھا یہ کہ یہاں جہاد کے حامی و مددگار طبقوں پر ایک ایسا آہنی ہاتھ ڈلاو دیا جائے جو کہ بوجوہ ابھی تک نہیں ڈلا جاسکا۔ علاوہ ازیں، 'جہادیوں' کے سوتے بند کرنے کی آڑ میں امت کے ان تمام بنیادی و طویل میعادی منصوبوں gross route & long term projects کا صفائیا کر کے رکھ دیا جائے جو کہ دعویٰ، تربیتی اور فکری ضرورتوں کے حوالے سے، خصوصاً آئندہ کے کچھ اہم ترین مرحلوں کیلئے، امت کے انفراسٹرکچر کی حیثیت رکھتے ہیں۔  
ابتدئہ ہمارا کہنا صرف اتنا ہے کہ اسلامی قوتوں کی اپنی جانب سے ایسا کوئی موقعہ بہر حال نہ دیا جائے اور امریکہ کو بوجوہ چاہتا ہے سادہ لوحی میں آ کر 'سونے کی پلیٹ'، میں رکھ کر پیش ہرگز نہ کر دیا جائے..

شہر سلف سے یہ سنت، فضائے عہد سے یہ سنت... حقیقت دین و عصر حاضر کے انکار و مسائل پر

عراق و افغانستان وغیرہ میں اس وقت تک کامیاب جانے والے جہادی عمل کو عالم اسلام کے داخلی حاذوں پر الجھانے کی امریکہ جو بھی کوشش کرتا ہے .. لازم ہے کہ اسلامی قوتوں کی جانب سے امریکہ کو اس پہلو پر شدید مایوسی ملے اور ہمارے نوجوان اپنی سمجھدار، دور اندیش قیادتوں سے راہنمائی لینے اور خود اپنے طور پر کوئی اقدام نہ کرنے کا شدید حد تک التزم کریں، جبکہ خود یہ قیادتیں ہر ہر قدم پھونک پھونک کر اٹھائیں اور کوئی فیصلہ خوب ٹھونک بجا لینے اور آخري حد تک غور و فکر اور صلاح مشورہ کر لینے کے بغیر نہ کریں۔ بلکہ ہو سکے تو عالمی سطح کے بعض تحریکی دماغوں اور امت کی سطح کی اہل حل و عقدہ شخصیات سے راہنمائی لئے بغیر نہ کریں۔

علاوه ازیں، میدیا وار میں 'بعد از وقوع' سرگرمی re-active role چھوڑ کر پیشگشی سرگرمی pro-active role کی روشن اختیار کریں اور پل پل پر معاملے کی اصل تصویر یہاں کی اقوام پر واضح کریں کیونکہ اس کی ضرورت آنے والے دنوں میں بے حد بڑھ جانے والی ہے اور گمراہ کن خبر سانی disinformation ایک بہت بڑے تھیار کے طور پر برقراری جانے والی ہے، بلکہ برقراری جاری ہے، صرف ہم ہیں جو تصویریں نہیں بناتے بلکہ ان کی بنائی ہوئی تصویری کی وضاحتیں، اور تراش خراش، کر لینے کو ہی میدیا میں اپنے کردار کی آخری حد سمجھتے ہیں۔

اسلامی قوتوں کی جانب سے اگر اس امر کی پابندی ہونے لگتی ہے تو پھر پرواہیں، امریکی اپنے سب شوق یہاں پورے کر لیں۔ قربانیاں ہم بھی دیں گے اور خون ان کا بھی بہے گا۔ پچھلے تین عشروں سے ہم مسلسل دیکھتے آ رہے ہیں کہ امریکہ کی ہرئی تدبیر میں اللہ تعالیٰ اس کی برپا دی کا سامان پیدا کر دیتا ہے اور اس کی ہرئی چال بڑی خوبصورتی کے ساتھ اس کے اپنے ہی خلاف پڑ جاتی ہے۔ ایک دیکھنے والا شخص محسوس کئے بنا نہیں رہتا کہ یہ نک، طیارے، میزائل اور بھری بیڑے رکھنے والی اس قوت کی جنگ عالم اسلام کے کچھ مٹھی بھر جوانوں کے ساتھ نہیں بلکہ اس قوت کے ساتھ ہے جوز میں و آسان کی مالک، ہر چیز پر قادر

شہر سلف سے پہستہ، فضاۓ عہد سے وابستہ... حقیقت دین و عصر حاضر کے انکار و مسائل پر

ہے اور جو کہ اس طاغوت کے ہر مکروہ اس کے اپنے ہی اوپر الثادیتی ہے۔ اب بھی امریکہ جو کرے گا اس کے مقابل ہمارا وکیل و کارساز اللہ ہے، جو ہم پر نہایت مہربان ہے اور ہماری استطاعت و تدبیر سے بڑھ کر ہمیں کسی چیز کا مکلف نہیں کرتا، بلکہ وہ بوجھ جس کے اٹھانے سے ہم عاجز ہوتے ہیں اور وہ تدبیر جو ہمارے بس سے باہر ہوتی ہے اس کے معاملے میں وہ خود کوئی راہ نکال دیتا ہے اور بسا اوقات تو ہمارا وہ بوجھ جو ہمیں عاجز کر دینے والا ہو ہمارے دشمن کی پیٹھ پر لا دیتا ہے اور ہمارے لئے تدبیر ان کی غلطیوں کے اندر سے ہی برآمد کر دیتا ہے۔

چنانچہ یہ سب کچھ جو یہاں کہا جا رہا ہے، تدبیر و منصوبہ بندی کے باب سے ہے، جس کو درست کرنے کے اپنی حد تک ہم بہر حال مکلف ہیں۔ رہائی یہ حقیقت کہ اس وقت امریکہ کا ہر آپشن ایک برا آپشن ہے اور اس کا ہر راستہ ایک بندگی پر پہنچنے والا ہے، تو یہ بات اپنی جگہ ایک سچ ہے، گویا اس بات سے متعارض نہیں کہ ہم ایک درست ترجمت عملی اپنائیں اور مکملہ حد تک ایک 'کم خرچ' اور 'دور مار' اقدام کی راہ اختیار کریں۔



بہترین کی امید رکھیں مگر بدترین کیلئے تیار رہیں، کسی دانا کا یہ قول اگر درست ہے تو ہمیں مستقبل قریب کی بابت اچھی امیدوں کے ساتھ ساتھ ہر قسم کی صورت حال کیلئے تیار رہنا پڑے گا۔ یہ ہرگز کوئی مبالغہ نہیں، آنے والے دنوں میں ناگہانی طور پر بہت کچھ پیش آ سکتا ہے اس لئے ہر قسم کی صورت حال میں مطلوب حکمت عملی بھی ہم پر واضح ہونی چاہیے اور اس سے متعلقہ شرعی ضوابط بھی۔

## شرعی ضوابط کا التزام ناگزیر ہے

جہاد ایک اجتماعی عمل ہے نہ کہ انفرادی فریضہ۔ یہ فرد پر واجب ضرور ہے مگر ایک ”اجتماعی صورت“ میں ہی۔ الامام جنتہ یقاتل من ورائہ<sup>(۱)</sup> اصل یہی ہے کہ امت ایک امام (مستحکم قیادت consolidated power) رکھے جو شوریٰ کے سب شرعی تقاضے پورا کرتے ہوئے امت کے حق میں کسی بھی موقعہ پر ایک بہترین اقدام کرے۔ کسی محاذ کا کھولنا یا نہ کھولنا اسی کے فیصلے سے طے ہو اور کوئی بھی اقدام جو بوری امت کو یا امت کے ایک بورے خطے کو متاثر کر دینے کے مضرات کا حامل ہو، کسی ایک فرد یا ٹاؤن کی صوابید مدنہ ہو۔

البته امام (خلیفہ) کسی وقت موجود نہ ہو، مگر خطوں کے امراء پائے جاتے ہوں تو امت کے معتمد اہل علم کا یہ تعامل رہا ہے کہ ایسے اجتماعی فیصلوں کا اختیار وہ خطوں کے امراء کو دیتے رہے ہیں اور عوام مسلمین کو انہی کا پابند رکھتے رہے ہیں۔ کیونکہ امت پر ایسے دور بہر حال آتے رہے ہیں جب امام (خلیفہ) موجود نہ ہو یا پھر خلیفہ اپنے اثر و نفوذ اور تاثیر فیصلہ کے معاملہ میں برائے نام حیثیت رکھتا ہو، جبکہ تحفظ اراضی کے معاملہ میں امت کے مصالح، خلیفہ کے وجود میں آنے یا قوت پانے تک، م uphol نہ رکھے جاسکتے تھے (وہ لوگ البته قابل ترس ہیں جو مسلمانوں کے گھروں کے تحفظ کیلئے ”خلیفہ“ کے پائے جانے کی شرط لگاتے ہیں!)

(۱) ”امام ڈھال ہے جس کے پیچھے رہ کر ہی قتل کیا جاتا ہے“

حدیث بروایت ابو ہریرہ، صحیح بخاری: کتاب الجناد والسیر، باب یقاتل من وراء الامام و یتقیٰ به، صحیح مسلم: کتاب الامارة، باب الامام جنتہ یقاتل من وراء و یتقیٰ به

اج جب نہ تو یہاں خلافت ہے اور نہ خطوں کے امراء، جو کوئی شرعی اعتبار رکھتے ہوں، جبکہ مصالح امت کی تعطیل آج بھی ممکن نہیں، ایسے اجتماعی نویعت کے فیصلے کرنے کا اختیار کسی کے پاس رہ گیا ہے تو وہ امت کی "علمی قیادت" ہے۔<sup>(۱)</sup> اور ان فیصلوں اور فتوؤں کی بنیاد پر، کہیں پر قتال کی عملی صورت درست ہے تو وہ وقت کی منظم اہلسنت تو تین ہیں جن کو عمومی طور پر علمائے اہلسنت کا اعتبار حاصل ہو۔

پس امت کے اعلیٰ سطح کے علماء اور اہل الرائے ہی، ایک بڑی تعداد میں، جب کسی خطے کے اندر مسلمانوں کو ہتھیار اٹھانے کی بذیلت کریں اور اس پر باقاعدہ "فتاویٰ" جاری کریں، جس پر کہ کبھی ممکن نہیں کہ امت کے دیندار طبقے یک آواز نہ ہو جائیں، تب اور صرف تب یہ جائز ہو گا کہ وہاں قتل و قتال اور خون بینے کا عمل شروع ہو۔ بصورت دیگر ایک "خون" کا ناجتنق بہہ جانا بھی گناہ عظیم ہے، چاہے آدمی کتنا ہی یہ سمجھے کہ کسی جگہ جہاد "واجب" ہو چکا ہے۔

ہر شخص پر واضح ہو کہ اللہ کے سامنے کھڑے ہو کر ایک "خون" کی بابت جواب دینا بھی کسی کیلئے آسان نہ ہو گا، کجا یہ کہ کسی کے غیر ذمہ دارانہ اقدام سے امت کے ہزاروں مخصوص نفوس جنگ میں جھونک دیئے جائیں، ہزاروں کے حساب سے خون بیکیں، لاکھوں بے گھر، بچے یتیم اور عورتیں بیوہ و بے آسر ہوں اور نسلوں کی نسلیں بھرت کی سختیاں جھیلیں اور صریبی این جی او ز، کی دست نگر، خیمه بستیوں میں پل کر جوان ہوں۔

"اسلام کی عظمت" بلاشبہ ایک ایسی چیز ہے کہ اس کے آگے یہ سب یقین ہے، "خون" بھی اسی کے لئے ہیں، ہمارے بچے بھی اسلام کے ہیں، عورتیں بھی اسی کی امانت، گھر بھی اس پر قربان، قویں اور ملک بھی، اور خود ہمارے اپنے نفوس بھی، اور جس وقت یہ سب

(۱) اس مسئلہ کی تفصیل کیلئے ملاحظہ کجھ سہ ماہی ایقاظ اکتوبر تا دسمبر ۲۰۰۶ء میں مضمون "مسلم حکمرانوں کی غیر موجودگی میں مسلح قاتل کیلئے شرعی ضوابط" - یہ مضمون عنقریب کتابی صورت میں ہماری تالیف "گاندھی کا نامہ بہب.. چ نسبت بہ بہی محمدؐ" کے اندر دستیاب ہو گا۔

کچھ دے ڈالنا ناگزیر ہو تو 'لبیک' کے سوا کوئی بھی و تیرہ کسی مسلمان فرد یا قوم کو سزاوار نہیں۔ مگر 'اسلام کی جانب سے' on behalf of Islam کون لوگوں سے اس متاع گرائیں مایہ کا تقاضا اور اس کے مصرف کا تعین کرے اور خدا کے سامنے جا کر اس کے لئے جوابدہ ہو؟ سوال اصل میں یہ ہے۔ اسلام کے اندر یہ ایک باقاعدہ منصب ہے اور درجہ بدرجہ اوپر سے نیچے تک آتا اور ایک منصبدار کے بعد یا اس کی غیر موجودگی میں دوسرے کی جانب منتقل ہوتا ہے۔ کسی 'غیر عالم' کا حدیث یافتہ کی کوئی کتاب کھول کر یا کوئی ایک آدھ کتاب پچھ پڑھ کر اور اس کی دلیلوں سے متاثر ہو کر کہیں پر مشروعیت جہاد کافتوں دے ڈالنا ہرگز ہمارے دین میں کوئی گنجائش نہیں رکھتا۔ 'غیر عالم' کا کام محض اتباع ہے نہ کہ افتاء اور ارشاد۔

حتیٰ کہ آدمی اگر عالم بھی ہو، ایسا فیصلہ جو نسلوں کو متاثر کرنے والا ہوا اور ہزاروں ارواح اور نفوس اس کی زد میں آسکتے ہوں، اور بلاشبہ کہیں پر جہاد شروع کر ادینا ایک ایسا ہی دورس اور اجتماعی فیصلہ ہے، تو اس امر کیلئے کسی ایک آدھ عالم کا فتویٰ پھر بھی کافی نہیں۔ اس کیلئے علماء کا ایک جمع غیر جائیے، جن کے فتویٰ پر امت کے اہل دین طبقے کی آواز ہو سکتے ہوں اور وہ اپنی تاثیر میں اس بات کی صفائحت ہو کہ کسی محاذ کی بابت امت اپنی رائے میں منقسم و متنازع نہ ہو۔ کیونکہ ایک ایسا محاذ جو امت کے اہل دین طبقوں میں نزاعی بن گیا ہو، وہ دشمن کو ایک کاری وار کر دینے کا ایک زبردست موقع فراہم کرتا ہے، بلکہ بعد نہیں دشمن اس خطرناک رخنہ کو استعمال کرتے ہوئے مسلمانوں کی صفت پھاڑ کر رکھ دے اور ان کو ایک شدید حالت انتشار کے اندر جھونک دے، جس کے نتیجے میں امت کا ایک بھاری نقصان ہونا اسٹریٹیجی کے حساب سے لیکنی ہے، علاوہ ان نقصانات کے جن کا اوپر ذکر ہوا، یعنی جانوں کا خسارت، وسائل کا اجاڑا، گھروں کی تباہی اور نسلوں کی ویرانگی۔



کوئی شک شبهہ نہیں کہ یہاں حاکمیت غیر اللہ کا نظام قائم ہے، جس کا برقرار رہنا یہاں کی اقوام کے حق میں ایک گناہ اور ایک ظلم ہے، اور جس پر راضی ہو جانا ایمان ہی کے

شجر سلف سے پہستہ، فناۓ عمد سے وابستہ... حقیقت دین و عصر حاضر کے افتخار و مسائل پر

منافی ہے۔ مگر حق یہ ہے کہ اندر میں حالات یہ ”دعوت“ کا موضوع ہے اور ابھی بڑی دیری تک اس کو معاشرے پر واضح ہی کیا جانا ہے.....

صدیوں سے یہاں بر صغير میں فکرار جاءے<sup>(1)</sup> ایک مقبول مسلک رہا ہے۔ پھر ”حاکمیت“ تو یہاں کے فکری حلقوں کیلئے بالکل ہی ایک نیا مسئلہ ہے، جس کو بنیاد بنا کر یہاں ایک جاندار تحریکی عمل کو اٹھانے کیلئے وقت صرف ہونا ابھی پوری طرح باقی ہے۔ توحید حاکمیت کے شرح و بیان پر یہاں بہت کم لوگوں کی محنت ہوئی ہے اور اس موضوع پر لوگوں کی الجھنیں بے حد زیادہ ہیں۔ پھر، اس کی بابت متفق ذہن پیدا کرنے والے یہاں بے شمار طبقے ہیں، جو کہ اپنی اپنی وجوہات رکھتے ہیں۔ ان الجھنوں کے بڑھادینے میں البتہ جو ایک اضافی عامل اس وقت کا رفرما ہے وہ ہے کچھ نوجوانوں کا فکرِ اہلسنت اور مسئلہ حاکمیت کو، ناکافی فہم کے ساتھ بیان کرنا، بلکہ اہل علم کی راجہمانی کے بغیر اس کی باقاعدہ تطبیقات کرنے لگنا، بلکہ اس کی بنیاد پر فی الفور قتال کی صدائے عام بلند کر دینا۔<sup>(2)</sup>

اس رجحان کے پھیلنے سے ”مسئلہ حاکمیت“ کا اس کے اپنے ہی خیرخواہوں کے ہاتھوں جو نقصان ہو گا وہ یہ کہ لوگ اس مسئلہ کو جذبائی نوجوانوں کا عام کر دہ ایک مسئلہ کے طور پر دیکھیں اور اس کا علمی وزن کرنے کی یہاں نوبت ہی نہ آنے دی جائے۔ خصوصاً جبکہ

(1) ”ارجاء“ سے مراد ہے ”عمل“ کو ”ایمان“ کی حقیقت سے خارج اور ”اضافی چیز“ مانا، یعنی ”ایمان“ کیلئے محسن زبان کے اقرار، کو کافی جانا۔ نیچتا، اگر کوئی شخص کلمہ گو ہے مگر غیر اللہ کی شریعت و قانون کو ملک کے طول و عرض میں چلاتا اور جاری و ساری کر کے رکھتا ہے، یا شرک اور کفر کے کچھ اور ”اعمال“ کرتا ہے، تو فکرار جاءے کی رو سے وہ بدستور ”مومن“ ہے۔ اس فکر کے حاملین کو اصطلاح میں ”مرجحہ“ کہتے ہیں۔ ارجاء اور مرجحہ کا عقیدہ اہلسنت کے عقیدہ سے صاف متعارض ہے، جیسا کہ امام احمد بن حنبل، ابن تیمیہ اور دیگر معروف ائمہ سنت کے بیان کردہ ”اصول ایمان“ سے واضح ہے۔ اس مسئلہ پر تفصیل سے لفظوں کا گوئی مل نہیں۔

(2) ملاحظہ ہو کتاب ”دعوت کا منج کیا ہو“ (مؤلفہ محمد قطب) کی فصل ”تحریکوں میں عجلت پسندی کے آجائے کے اسباب اور عاقب“

شجر سلف سے پہستہ، فنا کے عمد سے وابستہ... حقیقت دین و عصر حاضر کے افتخار و مسائل پر

”مسئلہ حقیقتِ ایمان“ اور ”مسئلہ حاکمیت“ یہاں کی ارجائی دنیا میں تاحال شدت سے ضرور تمدن ہے کہ اس کا ایک کافی شانی بیان ہوا اور اس پر پائے جانے والے شہہات کا ایک بھر پورا زالہ ہو۔ ہم جانتے ہیں یہاں کے علمی و فلکری حلقوں کے اندر اس مسئلہ کو پزیر ایسی دلائی جانا بھی باقی ہے۔ اس ساری محنت کے بغیر ہی اب اگر موضوع بحث، مسئلہ حاکمیت سے سرک کر حاکیت کی بنیاد پر قتال پہ آ رہتا ہے تو اس سے فکر ارجاء کے داعی خود بخود موقع پائیں گے کہ ”توحید حاکمیت“ کے گرد پیچیدگیوں اور اندیشوں کا پورا ایک جال بن دیں۔ یوں یہ مسئلہ عین اپنی ابتدا میں ہی یہاں کے علمی و فلکری حلقوں میں اپنے اوپر دروازے پوری طرح بند پائے۔

حق یہ ہے کہ بر صغیر کی فکری دنیا میں ارجاء کے پاؤں تلنے سے بساط کھینچ لی جانے کا اس وقت ایک زبردست موقع ہے، لیش طیکہ اس مسئلہ کو یہاں کچھ وقت دیا جائے اور ایک طبعی رفتار کے ساتھ پھیلنے کا موقعہ فراہم کیا جائے، اور اسکے بیان پر پورا زور صرف کر دیا جائے، جسکے دوران ذہنوں کی ترکیز مسئلہ حاکمیت پر رہے ہے کہ حاکیت کی بنیاد پر قتال پر۔ پھر، ایسا کرتے ہوئے ہم کوئی مصالحت compromise بھی نہیں کر رہے ہے۔ وہ سب اہل علم، جو مسئلہ حاکمیت پر ایک مر جع کی حیثیت رکھتے ہیں، شہادت دیں گے کہ کسی نظام کا کفر یا طاغوت ہونا اس بات کو لازم نہیں کہ اگلے لمحے اس کے خلاف مسلح جہاد کا اعلان کر دیا جائے۔ اہل علم کے نزدیک یہ بالکل ممکن اور جائز ہے کہ مسئلہ قتال، کو تکفیر نظام کے مسئلہ سے الگ کر کے دیکھا اور پڑھا پڑھایا جائے، خصوصاً جبکہ اس بات کی اشد ضرورت ہو کہ معاشرے کو ذہن سازی کے ایک زوردار عمل سے گزار جائے، جس کے نتیجے میں ہو سکتا ہے یہاں کے بہت سے صاحب اثر و رسوخ طبقے اس دعوت کے ہم نوابین اور یوں جاہلیت کے پیروں تلنے سے قتال کے بغیر ہی زمین بڑی حد تک کھینچ لی جائے، کم از کم اس عمل کو کامیاب ہونے کا ایک بھر پور موقعہ ضرور دیا جائے۔



علاوه ازیں، فقہائے اہلسنت کے ہاں اگر کہیں 'الطائفۃ الممتنة' (۱) سے قتال کے جواز کی بات ہوئی ہے تو وہ بھی اسی باب سے ہے، یعنی یہ قتال کے اصولی جواز سے متعلق ہے نہ کہ اس سے مراد یہ ہے کہ جہاں کہیں کوئی ایسا طبقہ یا گروہ یا ریاست پائی جائے جو احکامِ شریعت سے سرتابی کرے، وہاں ہر شخص اعلانِ جہاد کر دینے کا آپ سے آپ مجاز ہو جاتا ہے!

اصولی طور پر کہیں پر قتال کے جواز کا شرعی سبب پایا جائے تو بھی یہ فیصلہ کرنا کہ وہاں مسلمانوں کو بالفعل ہتھیار اٹھانے کی بُدایت کردی جائے، مسلمانوں کے اہل علم اور اہل حل و عقد ہی کا حق ہے، اور عامة المسلمين پر ہر حال میں انہی کی اطاعت لازم۔

یہ ایک اصولی مسئلہ ہے کہ کہیں پر اگر "قتال کے شرعی اسباب اور بواعث" پائے جاتے ہیں تو ہو سکتا ہے وہاں پر ہی "قتال کے کچھ شرعی موانع اور اندریشے" بھی

(۱) طائفۃ الممتنة سے مراد ہے ایسا گروہ جو شریعتِ اسلام کے واجبات و محرامات میں سے کسی معروف امر کی پابندی اختیار کرنے سے سرتابی کرے، چاہے زبان سے اس کا اقراری کیوں نہ ہو۔ جس وقت تاتاری کلمہ گو ہو چکے تھے البتہ اپنے معاملاتِ زندگی تاحال پرانے دستور ہی کے مطابق چلا رہے تھے، امام ابن تیمیہ سے فتویٰ دریافت کیا گیا آیاں تاتاریوں کے خلاف قتال جائز ہے یا نہیں۔ ان کو **الطائفۃ الممتنة** گردانتے ہوئے، اس پر شیخ الاسلام نے جو جواب دیا اس کا ابتدائی پیر الملاحظہ ہو:

"ہر وہ گروہ جو اسلام کے ظاہر و متوتر شرائع (احکام) میں سے کسی ایک کی بھی پابندی سے ٹلنے والا ہو، چاہے وہ یہ لوگ ہوں (جن کی بابت سوال کیا گیا) یا کوئی اور، ان سے قتال واجب ہے جب تک کہ وہ شرائع اسلام کی پابندی اختیار نہ کر لیں، اگرچہ وہ زبان سے شہادتین (کلمہ) ادا کیوں نہ کرتے ہوں یا اسلام کے بعض شرائع (احکام) کے پابندی کیوں نہ ہوں۔ جیسا کہ ابو بکر صدیقؓ اور صحابہؓ نے مانعین زکات سے قتال کیا تھا۔ اسی پر ان کے بعد کے فقہاء کا اتفاق ہے، جبکہ اس پر ابتدائیں عمرؓ ابوبکرؓ سے مناظرہ ہوا تھا۔ چنانچہ صحابے نے کتاب و سنت کی پیروی میں اس پر اتفاق کیا کہ اسلام کے جو حقوق ہیں ان کے قیام کیلئے قتال ہوگا۔ اسی طرح نبی ﷺ سے دس (بیہقی حاشیہ لائل صفحے پر)

شجر سلف سے پہستہ، فضائلے عمد سے وابستہ... حقیقت دین و عصر حاضر کے افتخار و مسائل پر

بائے جاتے ہوں۔ اب یہ بات کہ آیا کہیں پر ”قال کے بواعث“، ”قال کے موائع“، پر مقدم ہیں یا پھر ”موائع“، ”بواعث“ پر..... اس بات کا فیصلہ وہاں پائے جانے والے ”مصالح“ اور ”مغاید“ کے موازنہ پر منحصر ہوگا، جو کہ امت کی علمی و شرعی قیادتیں ہی کر سکتی ہیں۔

(بیہقی حاشیہ از گزشتہ صفحہ)

طرق سے خارج کی بابت حدیث ثابت ہے، جس میں آپ نے خبر دی کہ وہ بدترین مخلوق ہیں، جبکہ یہ بھی آپ نے خود ہی بتایا کہ ”تم ان کی نمازگزاری کے آگے اپنی نماز کو حقیر جانو گے اور ان کی روزہ داری کے آگے اپنے روزوں کو“۔ تو معلوم ہوا کہ خالی اسلام میں داخل ہو جانا، جبکہ اسلام کے شرائع (احکام) کی پابندی اختیار نہ کی گئی ہو، قال کو ساقط نہیں کرتا۔ پس قال واجب ہے اس وقت تک جب تک دین سارے کا سارا اللہ کیلئے نہیں ہو جاتا اور جب تک فتنہ ختم نہیں ہو جاتا۔ پس جب ایسا ہو کہ دین (اطاعت) غیر اللہ کیلئے ہو تو قال واجب ہوگا۔ پس ہر وہ گروہ جو بعض نمازوں کی ادائیگی اختیار نہ کرے یا روزہ یا حج کی پابندی اختیار نہ کرے، یا اس امر کی پابندی نہ کرے کہ مسلمانوں کے جان اور مال کی حرمت ہو، یا شراب، زنا، جوا یا محروم عورتوں کو اپنے اوپر حرام کرنا، یا کفار سے جہاد، یا اہل کتاب پر جزیہ لا گو کرنا، یادِ دین کے (کچھ ہیے ہی) اور واجبات و محربات کی پابندی نہ کرے، یہ ان امور کی بابت ہے جن کے انکار یا ترک کے معاملے میں کسی کا کوئی عذر تسلیم نہیں ہوتا، اور جن کے وجوہ کا حکم حکم کھلا انکار کرنے والا کافر ہو جاتا ہے، ایسے طائفہ ممتنعہ سے قال کیا جائے گا جائے وہ ان احکام کا اقرار کیوں نہ۔ یہ ایک ایسی بات ہے جس کی بابت میں نہیں جانتا کہ علماء میں کوئی بھی اختلاف ہوا ہو۔ طائفہ ممتنعہ کی بابت فقہاء کا اختلاف ہوا ہے تو وہ اس حد تک جب وہ بعض سننوں کا ترک کئے بیٹھا ہو مثلاً فخر کی دور رکعت (سنن)، اذان اور اقامۃ یہ فقہاء کے اس فرقیکے نزدیک جو اقامۃ کو واجب نہیں سمجھتا اور اسی طرح کے دیگر شعائر اسلام (جو فرض نہیں)، تو اس پر اختلاف ہے آیا طائفہ ممتنعہ سے ان (سنن امور) کو ترک کر کئے پر قال ہوگا نہیں۔ البتہ جہاں تک (اسلام کے ٹھہرائے ہوئے) واجبات و محربات کا تعلق ہے جو اور پر ذکر ہوئے، تو اس پر کوئی بھی اختلاف نہیں کہ ان کے (ترک کئے جانے) پر قال ہوگا.....

(فتاویٰ شیخ الاسلام ابن تیمیہ جلد ۶ صفحہ ۲۴۵ مسئلہ ما تقول الفقهاء فی قتال التتار)

شجر سلف سے پیدا، فنا کے عمد سے وابستہ... حقیقت دین و عصر حاضر کے افتخار و مسائل پر

آگئی بخش مجلہ، مطبوعات و ویب سائٹ **ایقاظ** کی تحریری متن میں معاون بنے

حتیٰ کہ ”مصالح“ میں، جو کہ بیشمار ہو سکتے ہیں کوئی ”مصلحت“، امت کے دور رس مفاد کی روشنی میں ”چھوٹی مصلحت“ ہے اور کوئی بڑی ..... پھر ”مغاسد“ میں کوئی ”فسد“، امت کو لاحق ہو سکنے والے قربتی و دور رس نقصانات کو سامنے رکھتے ہوئے، ”بڑی فسد“ ہے اور کوئی چھوٹی ..... یہ فیصلہ کرنا باقاعدہ ایک اجتہاد ہے، جبکہ ہم جانتے ہیں اسلام میں ہر کوئی اجتہاد کا مجاز نہیں، بلکہ مسلم معاشرے کے اندر یہ صرف اور صرف خاص صلاحیت رکھنے والوں کا ہی مسلم حق ہے۔

پس ہمارے ان نوجوانوں پر یہ واضح ہو، جن کو اللہ تعالیٰ نے یہاں منجی الہست کے نشر و ابلاغ کی توفیق دی ہے، کہ وہ بہت سالڑی پھر جو اس وقت ”حاکمیت“ اور ”ریارجاء“ کے موضوع پر عرب علماء، خصوصاً علمائے نجد، کے ذخیرہ سے ترجمہ کی صورت میں ہمارے اردو خواں طبقہ کیلئے عام کیا جا رہا ہے، اور بلاشبہ ہمارے اس ماحول میں یہ ایک بے حد ضروری اور فائدہ مند پیشہ رفت ہے.....

ہمارے ان سب نوجوانوں پر واضح ہو کہ عقیدہ الہست کے یہ سب مباحث در اصل کچھ ”اصولی مباحث“ ہیں جن کا فہم عام کیا جانا بلاشبہ اس وقت ضروری ہے، البتہ اندر یہ حالات ان مباحث کی تطبیق application، خصوصاً اگر اس ”تقطیق“ کی نوبت ”قال“ تک جا پہنچتی ہے، ہمارے ان ملخص طقوں کا حق نہیں جو ”علمائے امت“ کے زمرے میں نہیں آتے۔ بلکہ واضح رہے جب ہم اس ضمن میں ”علمائے امت“ کا لفظ بولتے ہیں تو اس سے مراد ہر وہ شخص نہیں جو شریعت کا کچھ علم رکھتا ہے، حتیٰ کہ وہ عالم بھی نہیں جو شریعت کے کچھ روایتی مسائل مانند صلوٰۃ و زکوٰۃ اور طہارت اور صیام پر فتویٰ دینے کا اہل ہے، جبکہ وہ امت اور معاشرہ کے معروضی حالات پر گہری نظر نہ رکھتا ہو، بلکہ اس سے مراد وہ اہل علم ہوں گے جن کی بابت دیگر اہل علم کی یہ باقاعدہ شہادت بائی جاتی ہو کہ امت کو پیش آنے والے معضلات وقت کی بابت یہ شخص ”فتویٰ“ دینے کا پورا پورا اہل ہے۔

## سرکاری مشینری<sup>۱</sup> اپنے غیر مذہبی، سیکھر کیلئے!

یہ بہر حال انصاف نہیں کہ یہاں کے سرکاری کارندوں کو مسلم مفاد اور مسلم خون کی حرمت سے متعلق خبردار ہی نہ کیا جائے۔

مستقبل کا علم سوائے اللہ کے کسی کو نہیں۔ ہم ہر مسلم خطے کی خیر و عافیت کیلئے صحح شام اللہ سے دعا کرتے ہیں اور آئندہ دنوں کیلئے بے حد پرامید بھی ہیں، مگر ”معرکہ“ اسلام و کفر، ایک عالمی سطح پر آج جس فیصلہ کن نوبت کو پہنچا چاہتا ہے اس کے پیش نظر، ناگہانی حالات، کی کئی ایک مکانہ صورتوں سے غافل رہنا بھی ہرگز درست نہ ہوگا، جن کو پیدا کر دینے کیلئے دشمن اس وقت صحح شام کوشش ہے۔

البتہ مثالیں دیکھنی ہوں تو یہی عراق ہے جہاں ریاستی انتظامیہ ایک عرصے تک دین کیلئے کام کرنے والے عناصر کی سرکوبی کو اپنے فرائض منصبی میں سرفہرست جان کر رہی۔ دین کی غیرت رکھنے والوں پر ایک طویل مدت عراق کے اندر عرصہ حیات تنگ رہا۔ مگر آج یہی عراق ہے جہاں سابقہ سرکاری فوج، اور ”دین کے جانباز“، ایک ساتھ بندوق اٹھائے اپنے وجود، اپنی امت اور اپنی نسلوں کا دفاع کر رہے ہیں اور دونوں اس صلیبی حملے کے مقابل ایک ہی مورچے میں کھڑے ہیں، اور سوائے ”جہاد“ کے کسی کو کوئی لفظ یاد نہیں۔ ”بعث“ اور ”بعث“ کے مفادات، اور ”بعث“ کے عقائد، آج سب کو بھول گئے ہیں۔ پناہ نظر آ رہی ہے تو ”اسلام“ اور ”جنت“ اور ”شہادت“ ایسے شعائر میں ہی!

شہر سلف سے پیوستہ، فناٹے عمد سے وابستہ۔ حقیقت دین و عصر حاضر کے افکار و مسائل پر

اللہ سے خیر اور عافیت ہی کا سوال ہے مگر کون جانے کل کے حالات کس کو ایک مورچے میں اکٹھا کر دینے والے ہیں! اور یہ بھی کیا ضروری ہے ایک 'مشتر' کہ مورچہ کیلئے برے حالات ہی کا مفروضہ قائم کیا جائے، یہاں کی قومی قیادتوں کیلئے راہِ ہدایت کے امکان کو بعد از قیاس کیوں جانا جائے؟

اللہ کی ایک عجیب قدرت دیکھنے میں آرہی ہے کہ عالم اسلام کے پیشتر خطوطوں کے 'قومی مفادات' بھی بہت بڑی حد تک اس وقت "اسلامی مفادات" ہی سے وابستہ ہو چکے ہیں، یوں بہت سے مقامی طبقوں کیلئے بھی زندگی کی واحد ضمانت اب وہی نوجوان رہ گئے ہیں جو اسلام کیلئے جینا اور اسلام کیلئے مرننا آج اپنی زندگی کا باعزت ترین مصرف جانتے ہیں! کون نہیں جانتا صلیبی تو تیں یہاں سب کچھ بلڈوز کر دینے کیلئے آئی ہیں؟ یہ تو ان کو ابھی موقع نہیں ملا، اور اس کا سہرا بھی حقیقت دیکھیں تو ان نوجوانوں کو ہی جاتا ہے، ورنہ کون نہیں جانتا بغضِ اسلام سے بھری ہوئی یہ تو تیں یہاں صرف 'جہاد یوں' کو مارنے نہیں آئیں، یہ اس 'اسلامی خطرے' کو ختم کرنے آئی ہیں جس کے بارے میں کچھ نہیں کہا جا سکتا 'کہاں سے پھوٹ آئے؟ یہ صرف اپنے 'حال' کو محفوظ بنانے نہیں آئیں، بلکہ دراصل تو یہ اپنے اس 'مستقبل' کو محفوظ کرنے آئی ہیں جس کیلئے عالم اسلام کا ہر وہ فرد 'خطرہ' ہے جو خود چاہے کتنا ہی بے دین ہو مگر اس کی پشت سے ان 'نسلوں' کے پیدا ہو جانے کا امکان ہے جو شرک اور ظلم کی اس عالمی سلطنت کا خاتمه کر کے رہیں گی۔

وہ خوب جانتے ہیں امیتِ اسلام کا کوئی شخص کیسا ہی دین گریز اور 'سیکلور' کیوں نہ ہو، مگر اس بات کی کیا ضمانت کہ ایک بدترین نام نہاد سیکولر مسلمان کے گھر میں ایک ایسا نوجوان پیدا نہیں ہوگا جس کو چین صرف قرآن سننے میں ملتا ہو اور اس کی آنکھوں کی ٹھنڈک صرف اتباع سنت رسول اللہ میں ہو!؟ پس یہاں کا توہ فردا پنی پشت میں ایک 'امکانی خطرہ' لئے پھرتا ہے، خواہ وہ دشمن کیلئے اس وقت کتنا ہی مددگار کیوں نہ ثابت ہو رہا ہوا ورنی الوقت دشمن کی کتنی ہی بڑی ضرورت بھی کیوں نہ ہو!

شہر سلف سے پیوستہ، فناٹے عمد سے وابستہ... حقیقت دین و عصر حاضر کے افکار و مسائل پر

پشتوں کی بات جانے دیجئے، خود انہی 'سیکولروں' کا کیا بھروسہ کس دن توبہ کی فکر  
دا منگیر ہو جائے؟! کس دن عذابِ قبر کا خوف لاحق ہو جائے اور کسی کو دن ہوتا دیکھ کر یا کسی  
'یادش بخیر' کی زمین میں دھنسی ہوئی قبر پر کوئی گرد آ لو دکتبہ لگا دیکھ کر دنیا کی حقیقت، ایک دم  
سامنے آجائے، جس کو بھلا دینے کیلئے قرآن پڑھنے پڑھانے والے معاشرے میں آدمی  
کو اچھی خاصیٰ تگ و دو، اور اپنے ضمیر کے ساتھ روز ایک جنگ کرنا پڑتی ہے، جو کہ امت  
اسلام میں پائے جانے والے ہر شخص پر دراصل اللہ کی ایک خاص رحمت ہے؟!

روز کتنے واقعات ایسے ہو رہے ہیں کہ بے دینی میں امام مانا جانے والا ایک شخص  
یک لخت دین کی طرف پھر آتا ہے اور بقیہ زندگی تقویٰ اور خوفِ خدا کی زندہ مثال بن کر  
رہتا ہے؟ اس 'تبدیلی' حالت سے آج نہ تو کر کٹ اور ہا کی کے سارے مرتضیٰ ہیں اور نہ شو برنس  
کے مردو زن، اور نہ بڑے بڑے بے دین پیورو کر بیٹوں کے بچے اور نہ خود بڑے بڑے  
سرکاری افسرا اور فوجی جرنیل!

آئے روز خبر چھپتی ہے کہ 'مسلم ولڈ' کے کسی ملک میں کوئی نیوز کا سٹریکسی  
ٹی وی پر گرام کی ہوسٹ سکارف، پر اصرار کے باعث ملازمت سے سکدوش کر دی گئی ہے!  
کیا عالم اسلام کا کوئی بڑے سے بڑا آدمی بھی اپنی 'گارنٹی' دے سکتا ہے کہ وہ ہرگز  
اور کسی قیمت پر خدا کی جانب لوٹ آنے کا نہیں؟! کیا معلوم کس دن کس کے اندر کا مسلمان  
جاگ جائے اور 'معاملہ سرتاپیرالٹ' جائے!

اور آخراں کی کیا وجہ ہے کہ ایسے واقعات، صرف ہمارے ملک میں نہیں پورے  
عالم اسلام میں، اس کثرت اور تکرار کے ساتھ ان آخری عشروں میں بے حد بڑھ گئے ہیں  
اور ان میں اب روز بروز اضافہ ہی ہو رہا ہے؟ یہاں تک کہ ہمارے معاشروں میں آج جو  
کوئی بھی اخلاق باختیل کا بدترین سمبل بننا ہوا ہے، اس کے کل، کی بابت کوئی کچھ نہیں کہہ سکتا  
اور "خاتمه بالخیز" کے حوالے سے سب کچھ ممکن ہے، بلکہ تو صورت حال یہ ہو چکی ہے کہ ایسی  
کسی 'خبر' پر لوگوں کو تعجب بھی بس اب ایک حد تک، ہی ہوتا ہے!

شہر سلف سے پیوستہ، فناٹے عمد سے وابستہ... حقیقت دین و عصر حاضر کے افکار و مسائل پر

اور کیا یہ تک دیکھنے میں نہیں آیا کہ ایک شخص جو اپنی عمر کے کیش رسال عالم اسلام کے ایک بڑے خط میں طاغوت بنارہتا، موت کے وقت قرآن کو سینے سے لگا کر چلتا ہے اور اپنے خاتمہ خیر کو یقینی بناتے ہوئے، موت سے آنکھیں چار کرتے وقت، صرف اور صرف أَشْهَدُ أَنَّ لَا إِلَهَ إِلَّا اللَّهُ كَوَدْكَرْتَاهُ؟!

مغرب کو جانے والے ہمارے بچے وہاں سے بے دینی سیکھ کر آنے کی بجائے  
اسلام کے داعی بن کر لوٹتے ہیں!

کیا یہ سب زندہ شواہنہیں کہ زمانہ غالباً اس امت کے حق میں تیزی کے ساتھ گردش کا حکم پاچکا ہے، اور یہ کہ جس عالمی سماں ہو کاری نظام کا اس گردش ایام میں نقصان ہوتا صاف نظر آ رہا ہے اس کے اندر یہ ہائے دور دراز یہاں کے چند صد یا چند ہزار جہادیوں کے گرد ہتی نہیں گھومتے بلکہ اس کے خدشے اس پورے سیناریو سے متعلق ہیں، جس کی بابت امکان ہے، کہ اس کا ہر پتہ اس آگ، کوہاودینے لگے جو ظلم کے محلات کو خاکستر کر دینے والی ہے! آپ یہ موقع کرنے لگے کہ وہ یہاں کے کچھ جنگجوؤں کی تادیب، کر کے واپس اپنے ملک لوٹ جائیں گے اور غارت گری کا یہ سارے کاسار اسلسلہ وہی تھم جائے گا؟؟؟!

ظلم اور فساد کا ایک پانچ سو سالہ عالمی نظام جو اس وقت بڑھا پے کے آخری مرحلے سے گزر رہا ہے، اور جو کہ موت کے بیٹھار اس باب آپ ہی اپنے اندر اٹھائے پھرتا ہے، آج ایسا کوئی امکان باقی نہیں رہنے دینا چاہتا جو اس کی باقی ماندہ زندگی کو محصر کر دینے کا قیمتی سبب بننے والا ہو، جبکہ اس سبب کی بابت ان کے سب باخبر مدت سے عالم اسلام ہی کی طرف بار بار اشارہ کئے جا رہے ہیں! یہ اشارہ، اپنے مضمرات میں اتنا واضح ہے کہ آج کے مٹھی بھر 'جہادی' ہی صرف اس کی زد میں نہیں آتے بلکہ عالم اسلام کا وہ پورا سیناریو ہے جس کے وجود میں آنے کا امکان ختم کر دینے کیلئے یہاں کا بہت کچھ یا شاید سب کچھ ختم کر دینا ان کی نظر میں ضروری ہے۔ زیادہ سے زیادہ وہ کسی بات کے روادر ہو سکتے ہیں تو یہ کہ ترجیحات، رکھیں، یعنی ہم میں سے کسی کی باری ان کے نزدیک یہلے آنا ضروری ہو اور کسی کی ذرا اٹھہ کر!

شجر سلف سے پیوستہ، فضاۓ عمد سے وابستہ... حقیقتِ دین و عصر حاضر کے افکار و مسائل یہ

اس لحاظ سے امکانی طور پر potentially یہاں کے بہت سے غیر دینی طبقے بھی آج عین اسی خندق میں کھڑے ہیں جس میں کہ اس وقت کے دینی طبقے، چاہے کسی کو اس کا شعور آج ہو جائے یا کوئی کل اس کا تجربہ یا مشاہدہ کرنا چاہے!

محض مثال کیلئے.. اس صلیبی کینہ کو، ایک ڈیڑھ عشرہ پیشتر خطہ بلقان میں، یعنی بوسنیا اور کوسووا میں، دلوں کے تہہ خانے سے باہر آنے اور کھل کھیل کر اپنی دیرینہ حسرتیں پوری کرنے کا ایک بے تکلف، موقعہ ملا تھا، یہ کوئی بہت پرانے زمانے کا واقعہ نہیں بلکہ یہی 'لی وی اور اخبارات' کا دور ہے، ذرا جا کر پوچھ لیجئے کیا وہاں صرف ڈھاڑیوں والے ہی قتل عام کی نذر ہوئے تھے اور صرف 'سکارف والیاں' ہی نشانہ ستم بنائی گئی تھیں یا پھر مسلم آباء اجداد کے سمجھی نسبت یافتگان جو جو 'قابو' آسکے آگ اور خون کے اس کھیل کی نذر کر دیئے گئے؟ اور ان سب کے بلا تفریق و امتیاز قتل ہونے کا حوالہ صرف اور صرف 'وہ چیز' تھی جس کا تعلق سراسر اُنکے حال، سنبھالنے سے نہیں بلکہ یا تو ان کے 'مسلم ماضی' سے ہے اور یا پھر 'مسلم مستقبل' سے؟

بہت کم لوگ تاریخ کے اس دور راستین جنگی سلسلہ a warfare of the

most far-reaching effect کی حقیقت سے واقف ہیں اور اسی وجہ سے یہ اس کو بے حد طبعی طور پر لے رہے ہیں، یوں یہ عالم اسلام کے کچھ مٹھی بھرنو جوانوں کے خاتمے کی صورت میں اس جنگ کا ایک عنقریب اختتام دیکھ رہے ہیں! حقیقت یہ ہے کہ آنے والے گلوبالائزیشن کے دور میں داخل ہونے کے اس منفرد راستین موقعہ پر، دنیا کی دو ملتوں کی یہ ایک بے حد زور دار نکر ہے، جس کے پیچھے، دونوں طرف، چودہ سو سال کا مومن ہے۔ یہ دو ملتیں تعداد میں دنیا کا نصف بنتی ہیں مگر اہمیت اور تاثیر میں قریب قریب یہی دنیا ہیں۔ ابھی اکیسویں صدی کی وسائل پر قبضے کی خوفناک ترین دوڑ کا فلسفہ اپنی جگہ پڑا ہے، جو کہ کوئی مبالغہ نہیں۔ پھر، دنیا کے سب سے بڑے ظالم کیلئے یہ زندگی اور موت کی ایک کشمکش ہے، جس میں کسی کا کوئی لحاظ جائز نہیں رہتا۔ ایسے بھاری بھر کم مومن ہم کیلکرو دنیا میں شاید ہی کبھی

شہر سلف سے پوستہ، فناٹے عمد سے وابستہ۔ حقیقت دین و عصر حاضر کے افکار و مسائل پر

ہوئی ہو۔ اس میں ’نیچے‘ کی خلقت لازماً ماری جائے گی، اور بدترین موت وہ ہے جو یقینی ہو مگر انسان کی اپنی اختیار کردہ نہ ہو بلکہ نری بے نی کی موت ہو اور کوئی بھی اعلیٰ مقصد اس کا عنوان نہ بن سکتا ہو..... اور جس پر آدمی بعد از موت نہ تو کسی دنیوی اعزاز کا مستحق ہو اور نہ اخروی ثواب کا..... یعنی نری موت!!!

پس یہاں کے سب قوم پرست اور دین گریز، خاطر جمع رکھیں۔ یہ جنگ ’فیصلہ‘ ہوئے بغیر ختم ہونے کی نہیں۔ اطمینان رکھیں ’آج‘ کے دینی طبقے اس جنگ کا نقطہ اختتام نہیں! یہ کچھ لوگوں کو مراد ہے، یا ’پکڑوادیئے‘ پر رک جانے والی نہیں! یہ توطیق کے نشیں چور ایک بدست باطل کا حق کے امکانی قیام کے خلاف ایسا زور کا تصادم ہے جو شاید صدیوں سے نہیں دیکھا گیا اور جس میں ’پوزیشن‘ لئے بغیر کسی کیلئے کوئی چارہ ہی نہیں، اور ’غیر جانبداری‘ جس میں کوئی آپشن ہی نہیں!

بے شک آپ کا آخرت پر ایمان نہ ہو اور اسلام سے کوئی دلچسپی نہ ہو، آپ کسی نہ کسی نسبت سے، خود نہیں تو اپنے ان آباء اجداد کے تعلق سے جنہوں نے کئی برا عظموں کو چیر کر آج کے اس عالم اسلام، کو ایک جیتے جا گئے لازوال واقعہ کی شکل دے ڈالی ہے، اور اپنی ان آئندہ پیشوں کے تعلق سے جن کی بابت آپ لاکھ چاہیں مغرب کو مطلوبہ یقین دہانی، کرنا ہی نہیں سکتے۔ اور یوں کسی نہ کسی نسبت سے، حتیٰ کہ نہ چاہتے ہوئے بھی، آپ اس جنگ سے بہر حال متعلق ہو جاتے ہیں۔ رہاں جنگ پر کوئی تلافی نقصان یا کوئی اجر و ثواب، تو اس کا انحصار آپ کے اخلاصِ نیت پر ہے اور درستی اعتقاد پر، جس کو کوئی آپ پر زبردستی نہیں ٹھوں سکتا۔ پس جو چیز آپ پر زبردستی نہیں ٹھوں سی جا سکتی وہ اس جنگ میں دنیا و آخرت کی سرخروئی ہے، جو کہ آپ کا اپنا ہی فیصلہ ہونا چاہیے۔ رہی خود یہ جنگ تو وہ بہر حال آپ پر ٹھوں دی گئی ہے، جس کے پیچھے زمان اور مکان کی وہ سب جھتیں ہیں جن کو اپنے ’ماضی‘ سے مٹا دینا آپ کیلئے ممکن ہے اور نہ اپنی امت کے اس ’مستقبل‘ سے جس کی صورت دھیرے اب نکھرتی آ رہی ہے!

شہر سلف سے پیوستہ، فناٹے عمد سے وابستہ۔ حقیقت دین و عصر حاضر کے افکار و مسائل پر

حقیقت تو یہ ہے کہ بے حد طاقت رکھنے کے باوجود، اس دنیا کو آپ چلا رہے ہیں اور نہ وہ۔ اس کو جو ہستی چلا رہی ہے وہ کوئی اور ہے، اور آپ اور وہ، سب اس کے چلائے ہوئے یہاں چلے جا رہے ہیں اور ایک ایسی سمت کی جانب بڑھ رہے ہیں جدھر کو جانا آپ کا فیصلہ ہے اور نہ ان کی منشأ! ہر کسی کے آپشن یہاں بے حد محدود ہیں لہذا نتائج، پیشگی اس قدر واضح ہیں کہ ظن تھیں کی کچھ بہت ضرورت نہیں۔ زیادہ سے زیادہ کوئی چیز او جھل ہے تو وہ وقت کا فیکٹر ہے کہ جس انجام کی جانب آپ کے اور ان کے نہ چاہنے کے باوجود یہ سب صورتحال بڑھی چلی جا رہی ہے وہ جلد آنے والا ہے یا اس میں ابھی کچھ موڑ آنے والے ہیں۔

پس وہ بات جو بے حد واضح رہنی چاہیے، یہ کہ: آج جن ناتوان بازوؤں کو اس ظلم کے خلاف اٹھنے کی سعادت نصیب ہوئی ہے، عالم اسلام کے اندر پائے جانے والے سب طبقوں کی بقا آج انہی ہاتھوں کی بقا میں مضر ہے۔ کسی میں اتنی ہمت نہیں کہ وہ ان ہاتھوں کو مضبوط کرے تو بھی ان کو اپنا محسن ضرور جانے۔ دشمن آج اگر یہ موقعہ پاتا ہے کہ یہ ہاتھ توڑ دیئے جائیں تو یہ یہاں پائے جانے والے ہر طبقے کی موت ہے۔

البتہ جو بات اس سے بھی زیادہ تشویش ناک ہو سکتی ہے وہ یہ کہ یہاں کے مقامی طبقے آپ ہی ان ہاتھوں کو توڑنے میں دشمن کے ساتھ تعاون کریں اور یوں آپ اپنی موت کا انتظام کر کے آئیں۔ کیا کوئی شخص آپ ہی اپنی نسلوں کا دشمن بھی ہو سکتا ہے؟ اور کیا ایسا کوئی شخص خود اپنے بچوں کی نظر تک میں معتبر ہو سکتا ہے؟

آخر میں تو یہاں ہر شخص کے حصے میں ایک قبر ہی آنے والی ہے۔ صلاح الدین بھی ایک قبر ہی میں دفن ہے جو آج تک اس امت کی ہر نسل سے دعائیں اور تسلیمات و تحسینات لیتا آیا ہے اور جس کے ذکر پر یہاں کا ہر شخص اپنے آپ کو اس کا زیر بار اور احسان مند محسوس کرتا ہے..... اور ان شکم پروروں کو بھی بالآخر اس دنیا سے صرف ایک قبر ہی ملی جنہوں نے منہ کی راں کے عوض اپنی ملت اور نسلوں تک آنے والی اپنی بہوؤں

شہر سلف سے پیو ستر، فناۓ عمد سے ولیستہ۔ حقیقت دین و عصر حاضر کے افکار و مسائل پر

بیٹیوں کی عزت و آبرو کو مول میں دے ڈالا تھا اور یہ ہماری تاریخ کے وہ ناسور ٹھہرے کے تاریخ کا کوئی دور سوائے آہوں اور لعنتوں کے ان کو کسی چیز کا مستحق نہیں جانتا اور ان ماوں کو آج بھی روتا ہے جو اپنی امت کی ذلت کیلئے ایسے نپوتوں کو جنم دے بیٹھیں۔ ابھی یہ وہ کچھ ہے جس کا دینا اس دنیا کے بس میں ہے۔ رہ گیا وہ کچھ جس کا دینارب العالمین کا اختیار ہے، اس کا تو سوچ میں آنا بھی انسان کو یا تو مبہوت کر دیتا ہے اور یا پھر روشنگ کھڑے کر دینے کیلئے کافی ہے۔

کیا کوئی ایسا بھی شخص ہے جس کو بالا خرد دنیا یہاں دو گزر میں سے زیادہ کوئی ایک چیز بھی دے دینے کی روادار ہوئی ہو؟ یہی دو گزر میں ہے جس پر پھرتا قیامتِ حتمیں نازل ہوتی ہیں اور یا پھر ابدی لعنتیں برستی ہیں۔ فیصلہ البتہ آپ خود کرتے ہیں، اور کیا بعید کر چکے ہوں!



گوہم یہ بھی ضروری سمجھتے ہیں کہ ایک مسلمان کو ناقص قتل کر دینے کی اخروی سُگنی یہاں پائے جانے والے سب سرکاری و غیر سرکاری طبقوں پر واضح ہو جائے۔ خدا کے سامنے روز آختر کھڑے ہو کر خون مسلم کی بابت کوئی کیا جواب دے گا، یہ شخص کے اپنے سوچنے کی بات ہے، کسی کا افسر روز قیامت اس کو چھڑانے کیلئے آئے گا اور نہ کسی کا حاکم بالا اس کی جگہ خدا کا عذاب سنبھنے کو آئے گا۔

سب سے کمزور اور لا غر وہاں وہ ہو گا جو آج اللہ کے ماسوا سہاروں پر بھروسما کرتے ہوئے، اور 'اُس' کے غیروں کے احکامات، کو سرا نکھلوں پر رکھتے ہوئے، 'اُس' کے اولیاء (اللہ کے جتھے برداروں اور اس کے رسولوں کی نصرت کے لئے نکلنے والوں) کو وجود سے ختم کر دینا "ممکنہ بات سمجھتا ہے!"

ایک غیر مسلم کا ناقص خون کر دینا بھی اگر ایک سُگنیں جرم ہے تو پھر اس شخص کا خون کر دینے کے بارے میں کیا خیال ہے جو اللہ اور رسول پر ایمان رکھتا ہے؟ وہ بدجنت جو اللہ

پر ایمان رکھنے والے کسی شخص کو قتل کر کے آیا ہوگا، قیامت کے روز اللہ کے سامنے آخر کھڑا کیسے ہوگا؟ چند لمحے کا مفاد اور وہ بھی چند پل کی زندگی، جہنم کے عذاب کے ساتھ کیا اس کا کوئی موازنہ ہے؟ قرآن کی ایک ہی آیت میں اتنی وعیدیں ایک ساتھ، آدمی کے روگنگے کھڑے کر دیتے کیلئے کیا کافی نہیں؟

وَمَنْ يُقْتَلُ مُؤْمِناً مَتَعْمِداً فِي جَزْءٍ مِّنْ جَهَنَّمِ، خَالِدًا فِيهَا، وَغَضْبُ اللَّهِ عَلَيْهِ، وَلَعْنَةُهُ، وَاعْدَلَهُ عَذَابًا عَظِيمًا (النساء: ٩٣)

یعنی: جس شخص نے جانتے بوجھتے ہوئے ایک مُؤمن کا خون کر دیا:

-اس کی سزا جہنم،

-اس جہنم میں اس کو ہیشگی،

-اللہ کا اس پر غصب ہوا

-اللہ کی اس پر لعنت بر سی،

-اور ایک عذاب عظیم بھی اللہ نے اس کیلئے تیار کر لیا ہے۔

مفسر طبری مذکورہ بالا آیت کی تفسیر میں عبد اللہ بن عباس سے یہ اثر لاتے ہیں:

روایت سالم بن ابی الجعد سے، کہا: ہم عبد اللہ بن عباس کے پاس تھے، یہ تب کی بات ہے جب (آخر عمر میں) عبد اللہ بن عباس کی بینائی جاتی رہی تھی۔ ایک آدمی آیا اور عبد اللہ بن عباس گوپکار کر کہنے لگا: عبد اللہ بن عباس! اس شخص کی بابت آپ کا فتویٰ کیا ہے جو کسی مُؤمن کو جانتے بوجھتے قتل کر آیا ہے؟ عبد اللہ بن عباس نے جواب میں یہی آیت پڑھی:

فِي جَزْءٍ مِّنْ جَهَنَّمِ، خَالِدًا فِيهَا، وَغَضْبُ اللَّهِ عَلَيْهِ، وَلَعْنَةُهُ، وَاعْدَلَهُ عَذَابًا عَظِيمًا (النساء: ٩٣)

”اس کی سزا جہنم، ہیشگی کے ساتھ، اللہ کا اس پر غصب ہوا، اللہ نے اس پر لعنت کر دی، اور ایک بہت بڑا عذاب وہ اس کیلئے تیار کئے ہوئے ہے۔“ آدمی نے پوچھا: مگر کیا خیال ہے اگر وہ توبہ کر لیتا ہے اور ایمان و عمل صالح اور ہدایت کا راستہ اختیار کر لیتا ہے؟ عبد اللہ بن عباس گویا ہوئے: اس کی ماں اس کے میں کرے۔ توبہ اس کیلئے کہاں؟ ہدایت اس کیلئے

کہاں؟ قسم مجھے اس ذات کی جس کے ہاتھ میں میری جان ہے، میں نے تمہارے نبی ﷺ کو فرماتے سننا: جس آدمی نے کسی دوسرے آدمی کو قتل کیا ہوگا، قیامت کے روز وہ اپنے قاتل کو پکڑ کر حملہ کے عرش کے پاس لائے گا، اس کی شاہ رگ سے خون (اسی طرح) ابل رہا ہوگا۔ تب وہ اپنے قاتل کو پکڑ کر رب العالمین سے کہے گا: ذرا پوچھ اس سے، کیوں اس نے میرا خون کیا؟ اس ذات کی قسم جس کے قبضے میں عبداللہؐ کی جان ہے، یہ آیت نازل ہوئی تو اس کو منسوخ کرنے کیلئے تمہارے نبی ﷺ کے رحلت کر جانے تک کوئی اور آیت اس کے بعد نازل نہیں ہوئی۔

عبداللہ بن عمرؓ نے ایک آدمی کو دیکھا جو کسی مسلمان کا خون کر آیا تھا۔ تب عبد اللہ بن عمرؓ نے اس سے کہا: ٹھٹھا پانی جتنا پینا ہو یہیں دنیا میں پی جانا، آگے اس کی امید مت رکھنا۔

امام ابن کثیرؓ سورہ نساء کی اسی آیت کے ضمن میں ترمذی، نسائی اور ابن ماجہ کی ایک حدیث لاتے ہیں، جو کہ عبد اللہ بن عمرؓ سے مروی ہے:

لزوال الدنيا أهون على الله من قتل رجل مسلم

”پوری دنیا ختم ہو جائے، یہ اللہ کے ہاں (سُکنی میں) اس سے کہیں کم ہے کہ ایک

مسلمان آدمی کا خون کر دیا جائے“

پس کوئی اگر ایک مسلمان کا قتل کرتا ہے، خدا کے نزدیک وہ اس سے بھی بڑا پاپ ہے کہ وہ خدا کا سارا جہاں ڈھادے۔ مومن کی جان کی اللہ کے ہاں اتنی بڑی حرمت ہے۔ کوئی اللہ اور رسولؐ پر ایمان رکھنے والے کسی شخص پر بندوق اٹھائے تو اللہ کے اس انتقام کا پہلے اندازہ کر لے جو اللہ اپنا نام لینے والے کیلئے، دنیا میں نہیں تو آخرت میں لے کر رہے گا۔ جس میں ہمت ہے وہ خدا کے کسی نام لیوا کو مار کر، کل اپنا حشر دیکھ لے۔

ایک بڑی عدالت عنقریب لگنے والی ہے.....!

## مبشرات!

ایک خیال ہمارے بعض دینی طبقوں کے یہاں غیر معمولی حد تک پریاری پاچکا ہے اور وہ یہ کہ قیامت کی علاماتِ کبریٰ کے سوا کسی چیز کا آناب باقی نہیں رہا۔ خصوصاً یہ کہ اس امت کے حق میں کسی بڑی خیر کا امکان تواب باقی ہی نہیں رہا جب تک کہ دجال کی گھائی سے گزر کر مہدی اور مسیح تک نہ پہنچ لیں!

فتنه دجال سے ہم ہر تہذید میں خدا کی پناہ مانگتے ہیں۔ نزولِ مسیح پر ہمارا ایمان ہے۔ اور مہدی کے حوالے سے احادیث کو بھی ہم صحیح سمجھتے ہیں، مگر دلیل تو اس بات کی چاہیے کہ مہدی اور مسیح کے آنے تک اور پہنچ میں دجال کا مرحلہ پار ہونے تک اس امت کے حق میں کسی بھی عروج کا امکان تسلیم کرنا شریعت کی کسی نص کے خلاف جاتا ہے!!!

(1) قیامت کی علامات جو احادیث میں بیان ہوئی ہیں و درج کی ہیں:

- علاماتِ صغیری جو کہ سینکڑوں میں بیان ہوئی ہیں مثلاً لوٹڑی کا اپنی مالکہ کو جننا، بے حال گذریوں اور چواہوں کا اوپنجی اور پنجی بلڈنگیں کھڑی کرنے میں مقابله کرنا، علم کا اٹھ جانا اور علماء کام کم پڑ جانا، تجارت کا عام ہونا، فلم کا بکثرت استعمال ہونے لگنا، اختیارات نا اہل لوگوں کے سپرد کر دیے جانا، جھوٹ اور خیانت، قتل و غارت اور مار دھاڑ کا عام ہو جانا، عورتوں میں پہناؤے کے اندر بڑنگی عام دیکھی جانا وغیرہ وغیرہ ایسی علامات۔ جو کہ احادیث میں دیکھیں تو بے شمار ہیں اور اکثر واقع ہو چکی ہیں اور اپنے نظہر میں مسلسل بڑھ رہی ہیں.....

- البتہ علاماتِ کبریٰ صرف وہ ہیں جیسا کہ صحیح مسلم میں بیان ہوئی ہیں: دھواں، دجال، دابة، سورج کا مغرب سے طلوع ہونا، نزولِ عیسیٰ، یا جوں و ماجوں، تین حصے ایک مشرق میں ایک مغرب میں اور ایک جزیرہ عرب میں، اور آخری ایک آگ جو یمن سے نکلے گی اور ہائک کرا لوگوں کو محشر کی جانب لے چلے گی۔

شیر سلف سے یوں سہ: فناۓ عودہ سے وابستہ۔ حقیقت دین و حصر حاضر کے انکار و مسائل پر

کچھ لوگوں کے ہاں بس یہ ایک خیال سا بن گیا ہے کہ 'احادیث' کی رو سے بس اب دجال ہی کا آنا باقی رہ گیا ہے۔ حقیقت یہ ہے کہ یہ ایک رائج عام تاثر ہے نہ کہ نصوص شریعت کا اقتضاء۔

کوئی صدی ڈیڑھ صدی پیشتر معاملہ دراصل جس حد تک نیچے چلا گیا تھا اور بہت سے نیک طبقے اس اتنے بڑے فتنے کے سامنے گویا بے بس سے ہونے لگے تھے اور کوئی بھی تو راستہ بھائی نہ دے پا رہا تھا، تو مایوسیوں کی اس اندر ہیری رات کو دیکھ کر بعض لوگ جن میں یقیناً کچھ اہل علم اصحاب بھی تھے یہ رائے اختیار کر گئے کہ اب وہ وقت ہے جب اس ناؤ کو پار لگانا سوائے مہدی اور مسیح کسی کے بس کا کام نہیں!

کچھ اہل علم کے ہاں ایک ایسی رائے قائم ہو جانا عجیب و غریب نہ سمجھا جانا چاہیے۔ اس سے پہلے، امت کی تاریخ میں کچھ غیر معمولی بحرانات کے وقت بھی کئی اہل علم اس سے ملتی جلتی آراء کی طرف گئے ہیں، خصوصاً صلیبیوں اور تاتاریوں کے ہاتھوں عالم اسلام کے تاریخ ہو جانے کے وقت اور بالخصوص تاتاریوں کے ہاتھوں خلافت عباسیہ کا سقوط ہو جانے کے بعد۔ کیونکہ خلافت کا سقوط ہو جانے ایسا عظیم سانحہ امت کی زندگی میں پہلی بار ہوا تھا، اور اس کے بعد لگتا تھا قیامت کے سوا کچھ باقی نہیں۔ خلافت کا مسلمانوں کے دلوں میں ایسا مقام ہونا ویسے عجیب بھی نہیں۔

اب اس بار جو خلافت کا سقوط ہوا اور اس سے پیشتر و بعد کے حالات نے جس طرح اس امت کو اپنے گھیرے میں لیا وہ یقیناً اس سے پہلے کے کسی بھی دھچکے سے ایک بڑا دھچکہ تھا۔ پس اس بار بھی اگر ایسی کوئی رائے کچھ دینی طبقوں کے ہاں بن گئی ہو تو یہ کوئی ایسا انہوں اوقت نہیں۔

یقیناً اس بار امت پر جو بحران آیا تھا، صدیوں کی زبولی حالی کا خمیازہ اس بار جو ہمیں اٹھانا پڑا اور ابھی تک اسی کا سامنا ہے، تو اس بار بھی ایک بے بسی کے سے احساس نہ ہم میں سے کئی ایک کے تحت الشعور میں یہ خیال راسخ کر دیا کہ ہونہ ہو یہ علامات کبریٰ

شیر سلف سے یوں ہے، فنا کے عمدے سے وابستہ۔ حقیقت دین و عصر حاضر کے انکار و مسائل پر

(خروجِ دجال، نزولِ مسیح اور خروجِ یا جوں واجوں وغیرہ) کا وقت ہے اور یہ کہ دجال اور مسیح کے سوا کوئی اور نقشہ اس دنیا کے تبدیل ہونے کا اور اس میں قائم ہو چکے شر کے قبضہ و اقتدار کے خاتمه کا ب ممکن نہیں!

مگر جیسا کہ ہم نے کہا، کوئی واضح شرعی دلیل اس خیال کی تائید کے لئے موجود نہیں، باوجود اس کے کہ علاماتِ کبریٰ پر ہمارا ایمان ہے اور ان کے ظہور کا اپنا ایک وقت اللہ کے ہاں مقرر ہے۔ پس ہمارے اس مقدمہ کی اصل بنیاد تو یہی ہے کہ شرعی نصوص سے ایسی کوئی دلیل نہیں ملتی جس سے ثابت ہو کہ علامات کبریٰ سے پہلے کوئی عظیم الشان پیش رفت اس امت کے حق میں اب باقی نہیں رہ گئی۔ البتہ کچھ شواہد احادیث سے ہمیں اس بات کے ملتے ہیں کہ مسیح بن مریم سے پہلے بھی اس امت کو ایک بھر پور عروج کا ملنا بھی باقی ہے..... اس سے پہلے، صفحہ 17 پر، ہم حضرت جابر وابی حدیث نقل کرائے ہیں جس سے حضرت جابرؓ خود ہی استدلال کرتے ہوئے فرماتے ہیں کہ: دجال نہیں نکلے گا جب تک روم (اطلی) کا پایہ تخت بتمول ویٹی کن، جس سے کہ پورے عالم مغرب یا عالم عیسائیت کی تسبیح بھی لازم آسکتی ہے) فتح نہ ہو لے۔

اس کے علاوہ دو حدیثیں ہم یہاں اور بیان کریں گے، ایک مقدمہ ابن الاسوڑ سے اور دوسرا تمیم داریؒ سے:

عن المقداد بن الأسود: سمعت رسول الله ﷺ يقول: لا يرقى  
على ظهر الأرض بيت مدر ولا وبر الا دخله الله كلمة الاسلام بعز عزيز او  
ذل ذليل، اما يعزهم الله عزوجل فيجعلهم من أهلها، او يذلهم فيديون لها  
(مسند أحمد، باقى مسند الانصار، حديث المقداد، البانى نے مشکاة کی تحریج کتاب  
الایمان فصل اول میں اس حدیث کو صحیح کہا ہے)

مقدارِ بن الاسود سے، ”میں نے رسول اللہ ﷺ کو فرماتے سن: روزے زمین پر کوئی گھر اچھوئیڑا بیانہ رے گا جس میں اللہ اسلام کا بول (مالا کراکے) داخل نہ

کردے گا، عزت والوں (کیلئے اس کو) عزت بنا کر اور ذلت والوں کیلئے ذلت۔

یا تو اللہ انہیں عزت دے گا یوں کہ وہ انہیں اہل اسلام میں سے کر دے، یا پھر ان کو ذلت دے گا یوں کہ وہ اسلام کے زیرگین آ جائیں گے،

عن تمیم الداری: سمعت رسول اللہ ﷺ یقول: لیبلغن هذا الأمر

ما بلغ اللیل والنہار، ولا یترک بیت مدر ولا وبر الا أدخله الله هذا

الدین بعزم عزیز او بذل ذلیل، عزا یعز اللہ به الاسلام، وذلا یذل به الکفر

(مسند الشامیین، حدیث تمیم الداری، البانی نے اسے صحیح کہا ہے، السلسلۃ الصحیحة، ۱: ۳)

روایت تمیم داری سے، ”میں نے رسول اللہ ﷺ کو فرماتے سن: یا مر (اسلام کا

شوکت و غلبہ) لازماً وہاں تک پہنچ کر رہے گا جہاں تک دن اور رات کی پہنچ ہے۔ اور

اللہ کوئی گھر اور جھونپڑا ایسا نہ چھوڑے گا جہاں وہ اس دین کو داخل نہ کر دے، کوئی

عزت کا حق رکھتا ہے تو اس کو عزت دے کر، اور کوئی ذلت کا حقدار ہے تو اس کو ذلت

دے کر۔ عزت جو کہ اللہ اسلام کو دے گا اور ذلت جو کہ اللہ کفر کو دے گا،“

البانیؒ، سلسلہ صحیح کے مذکورہ بالا مقام پر تمیم داریؒ والی حدیث لانے کے بعد

کہتے ہیں:

بلاشبہ، اسلام کے اس (چہاروانگ) پھیلنے کی بابت یہ جو خوشخبری ہے، اس

سے یہ بھی لازم آتا ہے کہ ایک وقت آنے والا ہے کہ مسلمانوں کے حوصلے ایک بار

پھر سے بلند ہوں گے اور وہ مادی ساز و سامان اور تھیاروں میں بھی ایک بار پھر

کمال حاصل کریں گے کہ مفر و سرکشی کی قوتوں پر غلبہ پائیں۔ ایک اور

حدیث بھی ہمیں یہ خوشخبری دیتی ہے۔ (یہاں شیخ البانیؒ عبد اللہ بن عمرو بن العاصؓ

کی صحیح حدیث لاتے ہیں کہ پہلے قسطنطینیہ فتح ہوگا اور پھر روم (اٹلی کا پایہ تخت)، اس

کے بعد لکھتے ہیں): یہ پہلی فتح (قسطنطینیہ) عثمانی سلطان محمد الفاتح کے ہاتھ پر ہوئی

جبکہ رسول اللہ ﷺ کے اس پیشین گوئی فرمائے پر پورے آٹھ سو سال گزر گئے

شیر سلف سے یوں ہے: فناۓ عمدے وابستہ۔ حقیقت دین و حصر حاضر کے انکار و مسائل پر

تھے۔ اب یہ دوسری فتح (اٹلی) بھی اللہ کے حکم سے ہو کر رہنی ہے اور وقت آئے گا کہ دنیا یہ بھی دیکھ لے گی۔

محمدث البانی مزید لکھتے ہیں:

اور یہ بھی شک نہیں کہ یہ دوسری فتح (کی پیش گوئی بھی) مقاضی ہے کہ امت مسلمہ کے ہاں خلافت راشدہ لوٹ کر آچکی ہو، یہ بھی ایک خوشخبری ہے جو رسول اللہ ﷺ ہمیں دیتے ہیں، (یہاں البانی رسول ﷺ کی وہ حدیث لاتے ہیں جس میں آپؐ نبوت و خلافت راشدہ اور پھر ملوکت کے دو دور گزر جانے کے بعد جا کر ایک بار پھر خلافت علی منہاج النبوہ کے لوٹ آنے کی پیش گوئی فرماتے ہیں)۔

علاوہ ازیں مہدی کے سلسلہ میں جو ایک حدیث سنن ابی داود (کتاب المہدی)، اور مندرجہ (۳۱۷۲) میں آتی ہے اور جو کو ویسے ضعیف ہے (دیکھئے السلسۃ الضعیفۃ، مؤلف البانی: ۲۳۵: ۳)، مگر ہمارے یہاں بہت احباب اس ضعیف حدیث کا حوالہ دیتے ہیں، اس میں بھی لفظ آتے ہیں: "یکون اختلاف عند موت خلیفة یعنی" ایک خلیفہ کی موت پر کوئی تازعہ اٹھ کھڑا ہوگا،" (جس کے بعد بنوہاشم کا یہ شخص مدینہ سے نکل کر مکہ جائے گا اور وہاں رکن ججر اور مقام ابراہیم کے مابین اس کی بیعت ہوگی)۔ جو لوگ اس حدیث کو کسی وجہ سے قبول کرتے ہیں، وہ تو اس کی رو سے بھی یہ ماننے کے پابند ہوئے کہ: خلافت، مہدی سے پہلے ہی چلتی آرہی ہوگی، اور یہ کہ مہدی اسی پہلے سے موجود خلافت کو سرے چڑھائیں گے۔

رہی مقدادی حدیث، تو اس میں اما یعزهم الله عز وجل فیجعلهم من اهلهَا، او یذلهم فیدینون لها کے الفاظ غالبہ اسلام کے اس آنے والے دور میں انسانوں کی دواضیاف بیان کرتے ہیں، ایک وہ جو اہل اسلام میں سے ہو جائیں گے اور دوسری صنف وہ جو محض اسلام کے زیر ملکین ہو جائیں گے، لفظ اور سے بہر حال اس جانب اشارہ ہوتا ہے۔ جس سے واضح ہے کہ ابھی یہ وہ زمانہ ہو گا جب لوگ کفر پر

شہر سلف سے یوستہ، فناۓ عمدے وابستہ۔ حقیقت دین و عصر حاضر کے انکار و مسائل پر

برقرار رہنے کی آزادی، جو کہ ان کو اسلام نے دے رکھی ہے، بدستور استعمال کر رہے ہوں گے۔

پس حدیث مقداد<sup>(۱)</sup> سے جواشارہ ملتا ہے وہ یہ کہ اسلام کا یہ وہ غالبہ نہیں جونزول عیسیٰ کے بعد ہو گا اور جب سب اہل کتاب، جو فتح جائیں گے، حلقہ بگوش اسلام ہو جائیں گے، یعنی یہود اور نصاریٰ بطور دین ہی ختم extinct ہو جائیں گے اور بقیہ زمانے کیلئے عیسیٰ علیہ السلام پر اکٹھے ہو کر شریعتِ محمدی کے تابع ہو رہیں گے۔ رسول ﷺ کی صحیح احادیث سے واضح ہے کہ عیسیٰ علیہ السلام جزیہ موقوف کر دیں گے، مراد ہے غیر مسلم، رہنے کی آزادی جاتی رہے گی، یعنی انسانوں کی ایک ہی صنف باقی رہ جائے گی نہ کہ دو۔

(۱) حضرت مقدادؓ کی حدیث میں لفظ آتے ہیں: الا أدخله الله كلمة الاسلام . جس کا ترجمہ ہم نے کیا ہے ”(کوئی گھر ایسا نہ رہے گا) جس میں اللہ اسلام کا بول (بالا کرا کے) داخل نہ کر دے گا“، البتہ ہمارے بعض شکست خورہ طبقوں کے ہاں اس کا ترجمہ کیا جاتا ہے ”دعوتِ اسلام“۔ اس حدیث کے الفاظ پر غور کریں تو کلمة الاسلام سے مراد چھپ اسلام کا پیغام نہیں بلکہ اسلام بول بالا ہونا ہے۔ الا أدخله الله كلمة الاسلام کے الفاظ اس حدیث کے سیاق کے اندر اپنی اس دلالت پر بے حد واضح ہیں۔۔۔۔۔

کلمہ کے عربی کے اندر کئی سارے استعمالات ہیں جس سے مراد یہاں بہر حال اسلام کا غالبہ و اقتدار ہی ہے (لفظ کلمہ کا یہ استعمال قرآن میں بھی ہوا ہے: وجعل الكلمة الذين كفروا السفلی، و الكلمة لله هي العليا - التوبہ: ۴۰، یعنی ”اللہ نے تھارا کا بول پست کر دیا اور اللہ کا بول بالا ہے“) حدیث مقدادؓ میں بھی اس لفظ سے عین یہی مراد ہونے کیلئے قرینہ اسی حدیث کے اندر موجود ہے، فرمایا: او یذلهم فيديبون لها . یدینوں کا مطلب ہے ”ذلیل اور حکوم ہو جانا“، جبکہ لها میں ہاکی ضمیر کلمہ الاسلام کی طرف جاتی ہے۔ جو کہ اپنے اس مفہوم میں واضح ہے کہ اس سے مراد کچھ لوگوں کا اسلام قبول کر کے ملت اسلام میں داخل ہو جانا ہے اور کچھ لوگوں کا دین کے معاملے میں اپنے کفر پر ہی رہنا مگر اسلامی اقتدار کے تابع وزیر گئیں ہو جانا، جیسا کہ قرون اولیٰ میں ہوا، نہ یہ کہ سب کے سب لوگوں کو اسلام کی دعوت پہنچ جانا، جیسا کہ ہمارے یہ حضرات، جو کہتے ہیں کہ اب قیامت تک کیلئے صرف دعوت ہی مشروع ہے نہ کہ ’قال‘، اس طرح کی احادیث کے ضمن میں فرمانے لگتے کہ ایک وقت آئے گا جب دعوت ہی اتنی پھیل جائے گی کہ سب کے سب لوگ اسلام کی دعوت قبول کر لیں گے!

شیر سلف سے یوں سہ: فناۓ عمدے والبستہ۔ حقیقت دین و حصر حاضر کے انکار و مسائل پر

چنانچہ مقداد بن الاسود اور تمیم داریؓ وغیرہ کی ان احادیث سے اس غلیظہ اسلام کا پتہ ملتا ہے جو نزول عیسیٰؐ کے بعد ہونے والے غلبہ اسلام کے علاوہ ایک واقعہ ہے، اور جس کا ہونا ظاہر ہے کہ ابھی باقی ہے، کیونکہ روزے زمین کے ہر گھر کے اندر شوکتِ اسلام کا داخل ہو جانا، یوں کہ کچھ لوگ اسلام میں داخل ہو چکے ہوں اور کچھ لوگ اپنے ہی دین پر برقرار رہتے ہوئے محض مسلم اقتدار کے زرگان آگئے ہوں، مگر اس کا دائرہ پورے کرہ ارض تک پھیل گیا ہو، ابھی رونما نہیں ہوا۔ جب ایسا ہے تو اسلام کا یہ غلبہ کہ جہاں تک دن رات کی پہنچ ہے وہاں تک اسلام کا اقتدار پہنچ گا بغیر اس کے کہ کفر پر رہنے کی آزادی ختم اور جزیہ ساقط ہو جائے، ایسا دور ہو گا جو خرونج دجال اور نزول عیسیٰؐ سے پیشتر ہو گا۔ اگر یہ درست ہے تو پھر مقداد و تمیم داریؓ کی ان احادیث سے یہ خود بخود واضح ہے کہ اللہ اسی امت کے اندر اتنا دم خم از سرنو پیدا کرے گا کہ یہ پورے عالم میں اسلام کا پرچم بلند کر لے گی، اور اگر آپ کہنا چاہیں تو ”اسلام کلوب الازیشن“!!!..... ان شاء اللہ و بفضلہ تعالیٰ

لہذا اس امت کے دن پھر جانے کے معاملہ میں ”نزول عیسیٰؐ“ کے سوا سب امکانات کو ختم جاننا کسی شرعی نص سے تائید نہیں پاتا۔ ابھی ایک غلبہ اسلام، مذکورہ بالا احادیث سے نظر آتا ہے، کہ ان شاء اللہ بجا طور پر باقی ہے، اور جو کہ خرونج دجال اور نزول عیسیٰؐ سے پہلے ہے! ..... واللہ اعلم بالصواب۔

شیر سلف سے یوں ہے، فناۓ عوام سے وابستہ۔ حقیقت دین و عصر حاضر کے انکار و مسائل پر

ان مع العسر یسرا

## نیا اسلامی دوڑ ..

### عالمی بساط سے ظالمون کا پسپا ہونااب ٹھہر گیا ہے!

امریکہ کے معروف مفکر فرانس فو کو یاما نے کمیونزم کے سقوط پر بغیں بجاتے ہوئے کچھ عرصہ پہلے ایک تصنیف شائع کی تھی: The End of History یعنی ”تاریخ کا اختتام“۔ سیموئیل ہنٹن کی کتاب Clash of Civilizations یعنی ”تمہذب یوں کا تصادم“ کے بعد شاید یہ دوسری کتاب ہے جو مغرب میں اس موضوع پر ایک غیر معمولی مقبولیت پا چکی ہے۔ فرانس فو کو یاما نے سوویت یوین کے بال مقابل امریکی جیت پر جو شیئی بگھاری، اس کا لب لباب ہم اپنے الفاظ میں کریں تو کچھ یوں تھا:

”مغربی ڈیموکریسی جیت چکی ہے۔ اس کی جیت کے ساتھ دراصل امریکہ اور مغرب کی جیت ہوتی ہے۔ دنیا کے پاس مزید انتظار کیلئے اب اور کچھ نہیں رہ گیا۔ دنیا کو جو کچھ نیا دیکھنا تھا وہ دیکھ چکی یعنی مارکسزم کا خاتمه، سوویت یوین کا ٹوٹ کر بھرنا، اور آزاد لبرل ڈیموکریسی کا دنیا میں چہارواں گہ شہر۔ یعنی یہ ڈیموکریسی اب مشرقی بلاک کے ان ملکوں میں بھی اپنالو ہا منوار ہی ہے جو کمیونزم کے نظام میں جکڑے ہوئے تھے۔ چنانچہ اب تاریخ کا دروازہ بند ہوتا ہے آج کے بعد اب اور کچھ نیا، نہیں ہونے والا۔ اگر کچھ ہو گا تو یہی کہ اسی نظام میں کہیں کہیں معمولی اصلاحات اور تبدیلیاں کی جاتی رہیں،“!

شہر سلف سے یوستہ، فتنائے عہد سے ولستہ... حقیقت دین و مصر حاضر کے افکار و مسائل پر

فوکویاما کی اس تصنیف کے جواب میں، آج سے کوئی ایک عشرہ پیشتر، ڈاکٹر سلمان العودہ نے اسی عنوان سے ایک رسالہ قلمبند کیا تھا۔ یہاں ہم اس رسالہ کے چند اقتباسات نقل کریں گے، جو کہ ہم دیکھیں گے کہ ایک عشرہ گزر جانے کے بعد اب اور بھی کس قدر حقیقت بنتا نظر آ رہے ہیں۔<sup>(۱)</sup>

☆ کمیونزم کو ستر سال سے زیادہ عمر بھی نصیب نہ ہوئی۔ ستر سال، جو کہ ایک عام انسان کیلئے تو مناسب عمر ہے مگر ایک ملک یا ایک امت یا ایک نظریہ کیلئے ہرگز نہیں! ویسے ہی شفیق خراکی مغرب کے انحطاط کی بیشین گوئی ہے.....

امریکہ نے عالمی مظہرانے میں پر ایک غیر معمولی سرعت سے ظہور کیا ہے۔ بطور عالمی طاقت اور عالمی قیادت، امریکہ صرف دوسرا عالمی جنگ کے بعد جانا جانے لگا ہے۔ یعنی اس لحاظ سے اس کی عمر ابھی پچاس ساٹھ سال سے زیادہ نہیں بنتی جس کے دوران یہ عالمی پولیس میں بن بیٹھا ہے.....

چنانچہ یہ واقعہ ہے کہ امریکہ ایک غیر معمولی تیزی سے اوپر آیا ہے۔ اس لیے یہ حیرت انگیز نہ ہوگا کہ امریکہ نیچے بھی اسی تیزی سے جائے۔ جیسا کہ بعض تحقیقات اور تجزیے یہ امکان ظاہر کر بھی رہے ہیں۔.....

مزید برآں، کمیونزم کے دریا بردار ہو جانے کے ساتھ ہی عالم اسلام میں کمیونزم کی دم چھلے حکومتیں بھی دھڑام سے گرگئی تھیں۔ کمیونٹ پاریٹاں، کمیونٹ مفلک، کمیونٹ عناصر سب روپوش ہوئے اور اکثر تو مغرب کی جھوٹی میں جا گرے تھے۔ چنانچہ آج ان سب لوگوں کو خبردار کرنے کی ضرورت ہے جنہوں نے اپنا وجود مغرب کے وجود سے وابستہ کر لیا ہے، جن کی سیاست کی سب گرہیں اب مغرب سے کھلتی ہیں، جن کی اقتصاد کی سب تاریں اب مغرب سے ہلتی ہیں، جن کے سب فیصلے مغرب کے فیصلوں کے زیر نگیں بلکہ مغرب کے زیر فرمائش ہوتے ہیں اور جو کہ مغرب سے بھی بڑھ کر مغربی

(۱) از رسالہ (نہایۃ التاریخ) ”تاریخ کا اختتام“، مؤلف شیخ سلمان العودہ، رسالہ کی اردو تخلیص سہ ماہی ایقاٹ کے شمارہ نمبر ۵، جون ۲۰۰۲ء میں دی جا چکی ہے۔

ہیں اور جو کہ عالم اسلام اور اقوام اسلام پر خود مغرب سے بھی بڑھ کر بوجھ بن چکے ہیں۔۔۔  
ان سب کو ہم اللہ تعالیٰ کا یہ فرمان سننا کر خبردار کر دینا چاہتے ہیں:

فَسَرَى الَّذِينَ فِي قُلُوبِهِمْ مَرْضٌ يُسَارِعُونَ فِيهِمْ يَقُولُونَ نَخْشِيُّ أَنْ  
تُصِيبَنَا ذَائِرَةٌ. فَعَسَى اللَّهُ أَنْ يَأْتِي بِالْفَتْحِ أَوْ أَمْرٍ مِّنْ عِنْدِهِ فَيُصِبُّهَا عَلَى  
مَا أَسْرُوا فِي أَنفُسِهِمْ نَادِمِينَ

(الماکدۃ: ۵۲)

”پس تم دیکھتے ہو وہ لوگ جن کے دلوں میں (نفاق کا) مرض ہے آج وہ ان (یہود و نصاریٰ) سے (تعاقات بنانے) میں دوڑ دوپ کرتے پھرتے ہیں، کہتے ہیں ہمیں خدشہ ہے ہم پر کوئی برا وقت نہ آن پڑے۔۔۔ مگر بعد نہیں کہ اللہ جب (مسلمانوں کو) فیصلہ کرنے کے بخشنے کا یا اپنی طرف سے کوئی اور بات ظاہر کرے گا تو یہ لوگ اپنی اس (ساز باز) پر جسے یہ دلوں میں چھپائے ہوئے ہیں، نادم ہوئے“

ان سبھی لوگوں کو، بلکہ سب مسلمانوں کو، خبردار کر دینے کی ضرورت ہے کہ انسانیت کے سامنے اللہ کی پناہ میں آ جانے کے سوا کوئی چارہ نہیں رہ گیا اور یہ کہ انسانیت کے سامنے اس اسلامی حل، اور اسلامی تبادل، میں پناہ پایلنے کے سوا کوئی جائے فراہم نہیں جو رب العالمین نے واجب ٹھہرایا ہے اور یہ کہ اس سے افراد کیلئے کوئی جائے رفتہ ہے اور نہ حکومتوں کیلئے۔

.....

☆ روئے زمین پر ایک مسلمان ہی ہیں جو دنیا کو تبادل دینے پر قدرت رکھتے ہیں۔۔۔  
اور وہ اس دین اور منہج کی صورت میں جو اللہ کے ہاں سے نازل شدہ ہے۔۔۔

چنانچہ ایک مسلمان ہی ہیں جو اسلامی عدل کی بنیاد پر اقوام عالم کا ایک نظام قائم کر سکتے ہیں، اقتصاد کی الجھی گھٹیاں صرف مسلمان سلبھا سکتے ہیں، سود کا شرعی تبادل صرف انہی کے پاس ہے، مشرق اور مغرب کے سب معاشرے جس ہولناک فساد اور انحطاط کا شکار ہو چکے ہیں اسلام کے پیروکار ہی انہیں اس سے نجات دلا سکتے ہیں، خالگی نظام کی تباہی کا حل صرف ان کے پاس ہے، نوجوان جس طرح تباہ ہو رہے ہیں ان کو راہ راست

شہر سلف سے پیو سہ، فتنائے عبید سے والبستہ۔ حقیقت دین و مصر حاضر کے افکار و مسائل پر

پر لے آنا صرف اہل اسلام کیلئے ممکن ہے، اور پھر سب سے بڑھ کر یہ کہ مسلمانوں کے پاس وہ نظریہ ہے جو انسان کے قلب و ذہن اور فکر و شعور کو یقین اورطمیتان سے سرشار کرتا ہے اور جس سے انحراف اختیار کر لینے پر انسانی ذہن کرب و اندیشہ اور سرگردانی کا شکار ہو جاتا ہے.....

مسلمان ان سبھی خزانوں کے مالک ہیں اور انہی کا یہ فرض بتا ہے کہ وہ ان کو عملی طور پر اور واقعی انداز میں بھی دنیا کو پیش کر کے دکھائیں اور نظریاتی تحقیقات کی صورت میں بھی مگر صورتحال یہ ہے کہ مسلمانوں کے اپنے عیوب نے اسلام کے ان سب حسین پہلوؤں کو چھپا رکھا ہے۔ مسلمانوں کی علمی پسمندگی، دینی غفلت، دعوت الی اللہ کے فریضہ کو طاق نسیاں میں رکھ دینا، آپس میں تفرقہ، اختلاف اور پھر مغرب کے پیچھے چل پڑنا... ان سب باتوں نے مغرب کو یہ باور کر دیا ہے کہ مسلمانوں کے پاس دنیا کو دینے کیلئے واقعی کچھ نہیں۔ کیونکہ اگر ان کے اپنے پاس کچھ ہوتا تو آج یہ خود فکر مغرب کے ٹکروں پر نہ پل رہے ہوتے اور نہ ہی یہ سرتاپیر مغرب کے مقلداً اور مغربی تہذیب کے خوشہ چین ہوتے۔

☆ ہم یہ موضوع اس لیے بھی اٹھانا چاہتے ہیں کہ ان اسلامی مفادات کا تحفظ ممکن ہو سکے جو کسی وجہ سے مغرب کے ساتھ وابستہ کر دیئے گئے ہیں چاہے وہ مسلمانوں کے اقتصادی مفادات ہوں یا سیاسی یا انتظامی یا ابلاغی یا تعلیمی۔ مسلمانوں کو پوری طرح اس گڑھے کا ادراک ہو جانا چاہیے جس میں گرنے کیلئے مغرب سر پٹ بھاگ رہا ہے۔ یہ ادراک ہو گا تو ہی وہ مغرب کے ساتھ بھاگتے رہنے یا اس کے نزدیک میں آئے رہنے سے چھکا را پا سکتے ہیں۔

☆ اور پھر آخر میں ہم اس مضمون کو اس لیے بھی چھور ہے ہیں کہ ہمارے خیال میں یہ اللہ کے اس فرمان کا تقاضا ہے:

ولما رأى المؤمنون الأحزاب قالوهذا ما وعدنا الله ورسوله و  
صدق الله ورسوله وما زادهم إلا إيمانا و تسليما (الأحزاب: ٢٢)  
”اور سچے مونوں (کا حال اس وقت یہ تھا کہ) جب انہوں نے حملہ آور لشکروں

شہر سلف سے پوستہ، فتنائے عبید سے وابستہ... حقیقت دین و مصر حاضر کے افکار و مسائل پر

کو دیکھا تو پکارا ٹھے کہ یہ وہی چیز ہے جس کا اللہ اور اس کے رسول نے ہم سے وعدہ کیا تھا، اللہ اور اسکے رسول کی بات بالکل صحی تھی،“

غزوہ احزاب میں سچے مسلمانوں نے اپنے دین کی حقانیت اور اپنے روشن مستقبل پر یقین کا اظہار یونہی خطرات کی آندھیوں اور اندریشوں کے طوفان کے مقابل کھڑے ہو کر کیا تھا۔

ہم بھی پورے دلوقت کے ساتھ یہ بات کہنا چاہتے ہیں کہ: امریکہ بھی خدائی قانون کے زرع میں اسی طرح آئے گا بلکہ یورپ اور مغرب بھی اسی طرح اللہ کے فطری قانون کی زد میں آئے گا جس طرح اور لوگ اس کی زد میں آتے رہے ہیں اور ایسا بہت جلد ہونے والا ہے۔ اور جب ہم یہ کہتے ہیں کہ ایسا جلد ہونے والا ہے تو اس سے ہمارا یہ مطلب نہیں کہ مغرب کے اوندھا ہو کر گرپڑنے کی خبر سننے کیلئے آپ اپنے ریڈ یوکی سوئی گھما شروع کر دیں۔ قوموں کی زندگی میں سال بھوں کی طرح گزار کرتے ہیں۔

ویست عجلون ک بال العذاب ولن یخلف الله وعدہ وان یوما عند ربک کائف سنة مما تعدون  
(احج: ۲۷)

”یہ لوگ عذاب کے لیے جلدی مچا رہے ہیں۔ اللہ ہرگز اپنے وعدے کے خلاف نہیں کریگا، مگر تیرے رب کے ہاں کا ایک دن تمہارے شمار کے ہزار برس کے برابر ہوا کرتا ہے،“

☆ آج جو سقوطِ مغرب کی بات کرتا ہے وہ ایسا ہی ہے جو کسی بت کے حصے بخڑ کر کے اس کی پوچا کرنے والوں پر اس بت کی حقیقت واضح کرتا ہے کہ یہ تو محض بے حس و حرکت بت ہے جو نفع یا نقصان پہچانے کی سکت سے عاری ہے۔ جبکہ مسلمانوں کی ایک خاصی بڑی تعداد ابھی تک مغرب کے طسم میں گرفتار ہے اور مغرب سے منفرد رہنے کی سکت سے عاری۔

ایک وقت تھا جب مغربی طرز زندگی کی جانب دیکھ کر لوگوں کی نظریں خیرہ ہو جایا کرتی تھیں۔ اس کی تہذیب کی طرف یوں دیکھا جاتا تھا جیسے یہ دنیا کی سب سے اعلیٰ

تہذیب ہے۔ اسکی قوت کی جانب یوں دیکھا جاتا تھا جیسے ہمیشہ اسی کو غالب رہنا ہے۔ اور اس کی ترقی یوں لگتی تھی گویا یہ لا زوال ہو۔

یہ وہ وقت تھا جب اس کے سقوط اور انحطاط کی بات تک کی کہیں گنجائش نہ تھی۔ بہت ہی تھوڑے اہل بصیرت تھے جنکی نگاہیں اس کی چکاچوند سے آگے گزر کر اور اس کے فکری حصہ سے آزاد ہو کر اس کے پیچھے چھپی حقیقت صاف دیکھ سکتی تھیں۔

سید قطبؒ کا شمار بھی انہی اہل بصیرت میں ہوتا ہے جنہوں نے ایک زمانہ پیش تر اپنا مشہور عام مقالہ انتہیٰ دورُ الرجل الأبيض یعنی گورے انسان کا دور ختم ہوا، تحریر کیا تھا اور اس وقت مغربی تہذیب کے قربِ انہدام ہونے کا اعلان کرتے ہوئے مسلمانوں کو یہ احساس دلانے کی کوشش تھی کہ اب آئندہ تبادل وہ بنیں اور اسلام کی صورت میں دنیا کو اس بدجنتی سے نجات کیلئے حل پیش کریں۔

☆ اور تو اور مغربی ڈیموکریسی کی بعض اشکال ہی بعض ماہرین سیاست کو امریکہ کی سلامتی کے لیے ایک خطرہ بنتا کھائی دے رہی ہیں۔ چنانچہ امریکہ کے قومی سلامتی کے ایک سابقہ مشیر برزنیسکی نے ایک کتاب لکھی ہے جس کا نام ہے بُرتی کے دائرے سے پرے، برزنیسکی اپنی اس کتاب میں لکھتا ہے:

”کمیونزم کے بعد وجود میں آنے والی ایک خطرناک دنیا ہے۔ یہ ایک پریشان اور کشیدہ دنیا ہے۔ ہمارے لیے یہ ضروری ہے کہ ہم ان خطرات کا ادراک کر لیں جو مغربی ڈیموکریسی سے جنم لے سکتے ہیں۔ کیونکہ امریکہ میں اس سے ایک طرح کی بے قید اور مادر پدر آزاد روش پیدا ہوگی۔ جہاں ہر بات جائز ہوگی اور ہر چیز کی اجازت۔ جس کے نتیجے میں افراد کے مفادات آپس میں ٹکرائیں گے اور یہ صورت حال شخصی انانیت میں بہت بڑے اضافے کا باعث بنے گی اور اس سے معاشرے میں ٹوٹ پھوٹ کا عمل بھی بڑھے گا اور ایک بڑے خطرے کی گنجائش بھی۔“

برزنیسکی کے الفاظ میں یہ ایک ایسی دنیا ہے جو کمیونزم کے فلاپ ہو جانے کے بعد، اپنے رونما ہونے کیلئے، بری طرح جوش کھارہ ہی ہے۔

شہر سلف سے پوسٹ، فناٹے عہد سے واپسٹے... حقیقت دین و مصر حاضر کے افکار و مسائل پر

قابل ذکر بات یہ ہے کہ اس شخص یعنی برنسکی نے لگ بھگ 1987ء میں کمیونزم کے سقوط کی پیشین گوئی کر دی تھی جیسا کہ اس کی کتاب ”سقوط عظیم“ سے ظاہر ہوتا ہے۔

چنانچہ اس انداز کی سیاسی اور اقتصادی تحقیقات یہ تو قع ظاہر کر رہی ہیں کہ برطانیہ کی طرح امریکہ کو بھی عالمی بساط سے سمت آنا ہو گا۔ کیونکہ کچھ ہی دیر پہلے برطانیہ پر ایسا وقت ہو گز رہا ہے جب لوگوں کے بقول اس پرسورج غروب نہیں ہوتا تھا۔ مگر کچھ عرصے میں اپنی سب کا لونیاں اور اپنے زیر نگین ملکوں کو چھوڑ چھاڑ کر اپنے گھر آمیختھا پڑا۔ اگرچہ برطانیہ اپنی سائنسی اور فوجی طاقت کو بچار کھنے میں بڑی حد تک کامیاب ہی رہا، اور دنیا میں اپنی سیاسی برتری بھی اس نے پوری طرح نہیں کھودی۔ ایسا ہی امریکہ کے ساتھ بھی ہو سکتا ہے اور فی الحال اتنا بھی کافی ہے۔ کیونکہ اس سے مسلمانوں کو اپنے کارڈ کھینے کا موقع تو کم از کم مل سکتا ہے۔ وہ اپنے معاملات کو ایک نئے سرے سے ترتیب دینے کا وقت پاسکتے ہیں۔

اپنے مفادات کا تعین کر سکتے ہیں اور یہ بھی فیصلہ کر سکتے ہیں کہ وہ کس کے ساتھ کیسا معاملہ کریں تو ان کے استحکام کیلئے اور ان کی معاشی اور سماجی ترقی کیلئے ہم تر رہ سکتا ہے۔



ہم اپنی بعض گز شستہ تحریروں میں کہہ چکے ہیں۔<sup>(1)</sup>

اظہار کئی ایک الیے اور سانچے ہیں مگر وہ ایک ایسے اٹیج کی راہ ہموار کر رہے ہیں جو دنیا کے لئے بے حد حیران کن ہے۔ قریب ہے کہ زمین کے سینے پر چڑھ بیٹھنے والی کئی ایک جا برقتوں کے اب کسی بھی وقت گھٹھنے لگ جائیں، جس کے ساتھ ہی ظلم اور نظام سرمایہ داری کے بچوں میں سستا عالمی توازن ایک نیا رخ اختیار کر لے۔ احصائی نظام کی جس چنان سے نکلا کر سو شلزم اور کمیونزم پاش پاش ہو چکے، اور جس کی جگہ میں عالمِ انسان کا قریب قریب ہر فرد کراہ رہا ہے..... الرَاكُونُ الساجِدونَ، الْأَمْرُونَ بِالْمَعْوُفِ وَ النَّاهُونِ

(1) عرض مترجم، کتاب: روز غصب، زوال اسرائیل پرانیاء کی بشارتیں، تواریخ صحیفوں کی اپنی شہادت، جبکہ آخری پیر ایقاٹ کے ایک سابقہ مضمون ”مسلم حکمرانوں کی غیر موجودگی میں قبال کے شرعی ضوابط“ سے لیا گیا ہے۔

شہر سلف سے یو سے، فناٹے عہد سے وابستہ... حقیقت دین و مصر حاضر کے افکار و مسائل پر

عن المنکر، والحافظون لحدود الله<sup>(۱)</sup> کے صبر آزماء خدا آشنا عامل کے اثر سے، قریب ہے اب ظلم کی وہ سنگال خچان زائل ہوتی دیکھی جائے۔

علمی دریوزہ گروں کی ڈالی ہوئی بیڑیاں آج اگر ٹوٹتی ہیں، ان کے بے بس ہو جانے کے نتیجے میں معاملات ایک باراً گراؤں کے ہاتھ سے نکلتے ہیں اور آزاد ہواوں میں سانس لینے کیلئے بے چین دنیا اپنا آپ چھڑا لینے کا ایک موقعہ اگر پالیتی ہے..... تو بلاشبہ یہ پچھلی کئی صدیوں میں ہونے والا سب سے بڑا واقعہ ہو گا، خصوصاً عالم اسلام کے حق میں۔ اسکے نتیجے میں ہمارا اور شاید پوری دنیا کا ہی معاملہ کچھ دیر بڑے بڑے ہچکو لے لے گا لیکن ایک ظالم کی جگہ لینے کیلئے کوئی دوسرا ظالم اگر چوکس و تیار نہیں بیٹھا تو ایک حادثاتی کیفیت سے گزرنے کے بعد یہ بالآخر خود اپنا توازن قائم کر لے گا، خصوصاً اگر ایشیا کی کئی دیگر محنتی اقوام کی طرح مسلمان بھی اس مرحلے کیلئے اپنی تیاریاں آج ہی شروع کر لیتے ہیں۔

البتہ اس صبح کے آثار ضرور نہیاں ہونے لگے ہیں، جس کی روشنی خونِ مسلم ہی کی مرہونِ منت ہے..... ظالموں کی پسپائی اب کوئی دیر کی بات رہ گئی ہے۔ افغانستان اور عراق سے نکلنے کے لئے وہ کوئی آبرو مندر را تک اب باقی نہیں پاتے۔ پیچھے ہٹنے کا عمل کب کا شروع ہو چکا ہوتا اگر یہ واضح نہ ہوتا کہ ایک باریہ سلسلہ چل نکلا تو وہ فلسطین و ہندو بلقان سے کم کہیں رکنے کا نہیں۔ ایک بار کا اٹھا ہوا قدم کم از کم بھی ایشیا، افریقہ اور آدھے یورپ سے دستبرداری ہے!

آخر تو یہ ہونا ہے!!

انتہا ہی نہیں کہ علمی واقعات کا دھارا اپنا رخ بدلنے جا رہا ہے، ان واقعات کی تیز رفتاری خود اپنی جگہ ایک ششد رکر دینے والی حقیقت ہے۔ وہ باتیں جو کبھی خواب نظر آتی تھیں نہ صرف معرض وجود میں آ رہی ہیں بلکہ وہ ہمارے اپنے ہی اس دور کے اندر دیکھنے

(۱) التوبہ: ۱۲: ”رکوع کرنے والے، سجدے کرنے والے، امر بالمعروف کرنے والے، نبی عن المنکر کرنے والے، اور اللہ کی حدود کے محافظ“

میں آنے لگی ہیں اور عنقریب ان شا اللہ ہم مشاہدہ کرنے والے ہیں کہ عالمی پانسہ اس امت کے حق میں کس خوبصورتی کے ساتھ پلٹ گیا ہے۔

مسجد کی روز بروز بڑھتی رونق، بازاروں میں نمایاں تر ہوتے جانے والے حجاب کے باحیا مناظر، نوجوانوں میں پابندی دین کے رو بہ ترقی مظاہر، جو ق در جو ق جہاد کی جانب رخ..... گراف جیسے جیسے بڑھ رہا ہے، ویسے ویسے امت کی سرزی میں پر خدائی مدد ارتقی دیکھی جا رہی ہے۔ امت کے اندر ایمان کی ترقی اور توحید اور کتاب و سنت کی طرف واپسی ایک ایسا نجی ہے جو اپنا شمریہاں دنیا کے اندر بھی دکھانے لگا ہے۔ ایک نجی کا پیدا آ رہونا حتمی اور لقینی ہو! وہ تو پھر جتنا ڈال دیا جائے کم ہے، خصوصاً جبکہ دستیاب زمین کا بھی کوئی حد و حساب نہ ہوا! کاشتکاروں کے لئے موسم اور فضائیں ہر طرف ہر یا لی کر دینے کا اس سے بہتر شاید ہی بھی کوئی موقعہ لے کر آئی ہوں! گھٹائیں اور بھلیاں ہمیشہ خوفزدہ کرنے کیلئے نہیں ہوا کرتیں!

واقعات کی یہ تیزی جہاں امید افزائے ہے وہاں فکر طلب ہے کہ آنے والے دنوں کے اندر کارکنانِ اسلام کی ذمہ داریاں بے حد و سعیج اور متنوع ہو جانے والی ہیں۔ اسلام اگر دنیا کا ایک مرکزی واقعہ بننے جا رہا ہے تو اس سے ہمیں خود بخود اندازہ ہو سکتا ہے کہ آنے والے دن ہمارے لئے کیسے کیسے چیلنج لانے والے ہیں۔

☆☆☆☆☆

آپ دیکھتے ہیں جہاں ایک بد مست ہاتھی، کئی ایک بر اعظموں میں بیک وقت اور ٹھم مچاتا پھر رہا ہے وہاں اپنے گھروں کی حفاظت پر مستعد چیزوں میں، اس کو کچھ کاری زخم لگانے میں بھی کامیاب ہو چکی ہیں۔ یہ ”چیزوں میں“ افغانستان میں روپوش ہوتی ہیں تو عراق میں نکل آتی ہیں۔ وہاں گم ہوتی ہیں تو فلسطین میں اس کے سوئڈ کے اندر رکھی ہوتی ملتی ہیں۔ کسی وقت لبنان کے اندر ”محسوس“ ہوتی ہیں تو کسی وقت بکن اور سوڈان اور کشمیر میں۔ اور پھر اب صومالیہ کا حال سن تو بارہ پندرہ سال کی خاموش محنت کے ایسے زبردست نتائج ہیں کہ یقین ہی نہ آئے۔ اور اس سے بھی شاید آپ کو انکار نہ ہو کہ ہر جگہ پورا

شہر سلف سے یو سے، فتنائے عہد سے والبستہ... حقیقت دین و مصر حاضر کے افکار و مسائل پر

اترنے میں ہاتھی کیلئے اچھی خاصی مشکل پیش آ رہی ہے۔ إِنَّ تَكُونُوا تَأْلَمُونَ فَإِنَّهُمْ يَأْلَمُونَ كَمَا تَأْلَمُونَ وَتَرْجُونَ مِنَ اللَّهِ مَا لَا يَرْجُونَ<sup>(۱)</sup>.....

چیزوں کی خوراک بھی ایک مسئلہ ہے مگر ہاتھی کا کھا جا تو روز بروز اس کے لئے ایک پریشان کن مسئلہ بنتا جا رہا ہے۔ اس سے پہلا جو ہاتھی مر اتحادہ بھی کوئی طیارے اور تو پہلے کم پڑ جانے کے باعث تھوڑی مر اتحادا، جیسا کہ کچھ لوگ آج ہمیں طاقت کے توازن پر لیکھر دیتے ہیں! اُس کا بھی تو کھا جا ہی کم ہوا تھا اور اس کا بھاری بھر کم وجود اسی دارکی تاب نہ لاتے ہوئے ہی زمیں بوس ہو گیا تھا! اور اب ذرا دیکھئے تو سہی ملٹی نیشنل کمپنیاں اور بڑے بڑے بنس کس طرح آئے روز اس کو چھوڑ کر بھاگ رہے ہیں اور کھا جانے لگا ہے کہ سرمایہ کسی کا سکا نہیں ہوتا، صرف محفوظ کشی ڈھونڈتا ہے..... الٰم تر کیف فعل ربک

باصحاب الفیل؟!



اس معاملے کی ساری دلچسپی اس سوال سے وابستہ ہو جاتی ہے کہ یہ لڑکھراتا ہاتھی جب ڈھ جائے گا، اور جو کہ اب بہت قریب دکھائی دینے لگا ہے، تو دنیا کا سارا سیناریو کیونکر اپنی صورت بد لے گا؟ خصوصاً اس سیناریو کا وہ حصہ جو ”علم اسلام“ سے متعلق ہے؟!!

صورت حال اس قدر لچک پ ہو چکی ہے کہ کوئی دوسرا ہاتھی اس کی فوری جگہ لینے کیلئے اول تو موجود نہیں، اور یہ وہ اہم ترین بات ہے جو کہ جذبہ عمل سے جوش مارتے عالم اسلام کو آزادی کے ساتھ اپنی صفائی ترتیب دے لینے کیلئے ایک بڑا موقعہ دلانے والا نہایت اہم عامل ہو گا، جبکہ عالم اسلام کو ایک نئے منظر نامے کیلئے تیار ہونے کیلئے یکمی کے ساتھ کوئی عشرہ بھر بھی مل جائے تو کچھ ایسا بر انہیں، خصوصاً اگر کچھ زمانہ شناس اسلامی قادتیں اس

(۱) النساء: ۱۰۳: ”تم اگر (قال کے اندر) دکھ اٹھاتے ہو، تو دکھ ان کو بھی ویسے ہی ہوتا ہے جیسے تم کو، البتہ تم اللہ سے اس بات کے امیدوار ہو جس کے وہ امیدوار نہیں“

کورخ اور تربیت دینے کیلئے میسر آ جاتی ہیں اور جو کہ عالم اسلام کے کچھ خطوں میں تو بالفعل پائی جانے لگی ہیں.....

پھر اگر اس ہاتھی کے، اسلام کی زمین اور وسائل سے بے خل کر دیا جانے کے بعد، کوئی اور ہاتھی، یہاں پایا بھی جاتا ہے، جیسا کہ بعض لوگوں کا اندازہ ہے، تو پہلے دو ہاتھیوں کا حشر دیکھ لینے کے بعد اور مسلمانوں کی بڑھتی ہوئی قوت مراجحت کا نظارہ کر لینے کے بعد، یہ بہر حال بعید ہے کہ اُس کی پہلی ترجیح بھی مسلمانوں کے ساتھ دشمنی مول لینا ہوا! انسان بن کر رہنا اس کی ایک بڑی ضرورت ہوگی! کم از کم بھی اس کو یہ کرنا ہوگا کہ وہ مسلمانوں کے ساتھ معاملہ کرے نہ کہ دھنس۔ فی الحال یہ بہت ہے۔

بلکہ خود امریکہ ہی اگر اس کیلئے تیار ہو کر وہ ہم پر پولیس میں نہ کرے اور اپنے گھر تک محدود رہتے ہوئے ہم سے برابری کی بنیاد پر ”معاملہ“ کرے، ہم پر اپنی تہذیب مسلط کرنے کیلئے ہمارے سب تعلیمی و تربیتی نظام اور ہمارے ثقافتی سیٹ اپ میں مداخلت و فوجداری کرنا اور ہمارے تہذیبی خدو خال مسخ کرنے کے کثیر لاغت پروگراموں اور منصوبوں کی سر پرستی و پشت پناہی کرنا چھوڑ دے، ہماری اسلامی تحریکوں کی راہ میں روڑے اٹکا نے اور ہر جگہ اور ہر طریقے سے ان کے خاتمہ کے گھناؤ نے ایجندے کو لے کر چلنے سے باز رہے اور یہاں جو صاحب تبدیلیاں آیا چاہتی ہیں ان کے ساتھ جنگ سے دستکش ہو جائے، فلسطین، سوڈان، چومالیہ، کشمیر اور دیگر مسلم خطوں میں ہمارے دشمن کا ساتھ دینے سے تائب ہو جائے اور ہم پر افغانستان و عراق ایسی ہم جوئی سے ہٹ کر ہمارے نقصانات کا تاوان دینے پر آمادہ ہو..... تو ہمیں ہرگز کوئی ضرورت نہیں کہ پوری دنیا میں ہم اپنی جنگ کیلئے خاص امریکی طاغوت ہی کا انتخاب کریں!

پورے جہان کو چھوڑ کر اور کوئی ڈیڑھ دوسو ملکوں کو نیچ سے نظر انداز کرتے ہوئے، سات سمندر پار بیٹھے ایک دور دراز ملک ہی کے خلاف مرکاش سے لے کر انڈونیشیا تک آج اسلامی جذبہ ایک لاوے کی طرح کھول رہا ہے، تو کیا اس کی کوئی بھی وجہ نہیں؟!!

شہر سلف سے یو سے، فناٹے عہد سے وابستہ... حقیقت دین و مصر حاضر کے افکار و مسائل پر

یہ ساری جنگ اور مزاحمت جو اسلامی دنیا کا آج کا قابل ذکر ترین واقعہ بن چکی بلکہ زمانے بھر کا موضوع بن گئی ہے، اسی وجہ سے تو ہے کہ ملتِ روم کا یہ بے قابو سینگ تاریخ کی ایک بدترین ہڑبوگ مچاتے ہوئے ہمارے گھروں میں گھس آیا اور ہمارے فکری و مادی وجود ہی کے درپے ہوا ہے۔ امریکی کار پرداز اگر اپنے آپ کو ملتِ روم کی اس خدمت سے سکبدوش کر لیتے ہیں جس کی رو سے ان کو ایک چودہ صد یاں پرانی دشمنی نبھانا اور اسلام کے خلاف ”بنی الاصفر“ کی قدیم سے جاری اس جنگ میں قیادت کا باقاعدہ علم اٹھا کر چلنا ہے..... تو ہماری بھی اولین ترجیح ان کو اپنا ہدف بنارکھنا نہیں ہو گا۔ ہم اپنے کام سے کام رکھیں، اسی بات سے مشروط ہو سکتا ہے کہ اٹلانٹک پار کے ایک ملک کی انتظامیہ بھی اپنے ہی کام سے کام رکھے اور اپنے ہی خطے سے اپنا کل سرو کار۔



## نیا اسلامی دور!!!

اس لحاظ سے، عالم اسلام کا یہ حالیہ جہاد اپنے مضمرات میں ایک بے حد منفرد جنگ ہے۔ یہ ایک طویل تاریک دور کا اختتام ہے اور ایک بالکل نئے روشن مرحلے کا آغاز۔ نیا اسلامی دور!!! یہ ایک اس قدر جدید دنیا ہے کہ زمانہ پچھلی پانچ صدیوں سے اب تک جس کو جدید جانتا آیا ہے، اس کی نظر میں اب قدیم اور دقیانوں سی ہو رہ ہے گا۔ اس میں ذرہ بھر مبالغہ نہیں کہ ایک بے حد بھاری چٹان اس امت کی راہ سے، اور درحقیقت انسانیت کی راہ سے، ہٹنے والی ہے اور عنقریب زمانہ ایک نئی خوبصورت گھائی چڑھنے والا ہے۔

اس نئے منظر نامے میں، جہاں ہرامت، ہر معاشرہ اور ہر نظریہ دیوالیہ ہو جانے کی آخری حد کو چھو چکا اور باطل کے پیشتر زنگ آلو دڑھانچے ڈھ جانے کو آپ سے آپ تیار بیٹھے ہیں، اور جہاں دنیا بڑی ہونے کے باوجود سٹ کر ایک بستی بن گئی ہے..... اس نئے منظر نامے میں اسلام کی پیش قدمی کیلئے کون کون سے افق سامنے آنے والے ہیں کہ

شہر سلف سے یوستہ، فتنائے عبید سے والبستہ... حقیقت دین و مصر حاضر کے افکار و مسائل پر

جن کا تصور بھی ابھی لوگوں کیلئے شاید ممکن نہیں، آنے والے اس مرحلے کی بابت جاننے کی سب سے دلچسپ اور سب سے خوبصورت بات دراصل یہی ہے، اور ہمارے اس سارے صبر اور محنت اور استقامت کو ہمیز دیے رکھنے کا اصل باعث بھی بس یہی ہے! گواہ خرت کا ثواب، ان شاء اللہ، اس سے بھی سوا ہے اور اس سے بھی بڑھ کر دل آؤزیز اور قیمتی...!!!

**فَاتَاهُمُ اللَّهُ ثَوَابُ الدُّنْيَا وَحُسْنَ ثَوَابِ الْآخِرَةِ، وَاللَّهُ يُحِبُّ الْمُحْسِنِينَ !!!**

(آل عمران: ۱۳۸)

”تب (اس جہاد پر) اس نے انہیں دنیا کا ثواب دیا تو آخرت کا حسن

ثواب۔ اور اللہ تو عمل میں حسن پیدا کرنے والوں کو ہی عزیز رکھتا ہے!!!“



وصلی اللہ علی النبی وآلہ

### خواتین و حضرات!

- بر صغیر کی فکری و تحریکی ضروریات کو پورا کرنے کے حوالے سے
- ایقاٹ میں شائع شدہ مواد پر مبنی لٹریچر و آڈیووز کی تقسیم عام، اور
- ایک نہایت مؤثر و بروقت رہنمائی دینے والا ویب سائٹ سامنے لانے کیلئے

ادارہ ایقاٹ کو مالی وسائل درکار ہیں۔

**ایقاٹ کے تحریری مشن میں حصہ ذاتی:**

IDARA EEQAZ A/C# 021 50200 000 1228 Meezan Bank,

Gulshan-e-Ravi Branch, Lahore.

شہر سلف سے یوں سہ، فناٹے عہد سے ولستے... حقیقت دین و مصر حاضر کے افکار و مسائل پر

زوالِ اسرائیل پر انبیاء کی بشارتیں،

پورا نہ سینفوں کے اپنے شہادت

اصل کتاب کے ساتھ دلچسپ مکالمہ،  
صیہونی صلیبی مودال کو گوانٹ کے  
حوالے سے ایک جدیاتی اپروج،  
شرعی اساس اور واقعاتی اسلوب

Rs.150

**لارڈ ہنستی**

تالیف: ڈاکٹر سفر الحولی  
اردو استفادہ: حامد کمال الدین

بڑی کبی کی سزا دھکاوں جو تمیرے سوداگر زمین کے جب تو فریاد کرے تو جن ایک بڑی اور زبردست بہت سے پانیوں پر بیٹھی امیر تھے اور تمیری کوتونے جمع کیا ہے وہ امت۔ جس کی مانند نہ کبھی تھے چھپڑائیں پر ہوا ان ہوئی۔ اور نہ سالہائے دراز سب کو اڑا لے جائے تک اس کے بعد ہوگی۔ ساتھ زمین کے بادشاہوں اور مقدسوں اور زمین کی گئی۔ ایک جھوٹکا ان کو پہاڑوں پر صحنِ صادق کی طرح پھیل جائے گی۔ لیکن مجھ پر توکل کرنے والا زمین کا خون اس میں بھایا گیا۔ مالک ہو گا اور میرے کو وہ مقدس کا وارث ہو گا۔ (یویا 2: 9-10) (مکافہ 18: 23-24)

کی حرامکاری کی میں سے بلویاہ! نجات اور جلال اور متواتل ہو گئے تھے۔ قدرت ہمارے خدا ہی کی (مکافہ یوحتا 1: 17) ہے۔ اس نے اس بڑی کبی جو پانی تو نے دیکھے جس کا اضاف کیا جس نے اپنی پرکسی بیٹھی ہوئی ہے وہ حرامکاری سے دُنیا کو خراب کی گئی پست ہو جائیگا اور اتنی اور گروہ اور قومیں کیا تھا اور اس سے اپنے وہ سب کے سب اکٹھے اور اہل زبان ہیں۔ بنوں کے غون کا بدلا لیا۔ ہلاک ہو جائیں گے۔ (یوحنا 19: 2-6) (مکافہ 15: 1-2) (یوحنا 3: 3) (مکافہ 17: 15)

انبیاء کی وراثت دراصل زمین کی وراثت ہے۔ اس سرملو سے یہ کتاب بے حد دلچسپ ہو جاتی ہے۔ گلو بلا سُرشن کے اس دور میں گویا یہ زمین کے حقوقِ ملکیت کا مقدمہ ہے، جسے ڈاکٹر سفر الحوالی امتِ اسلام کے صور میں قرآن ہی نہیں اصل کتاب کے اینے صحیفوں کی شہادت سے جیتتے ہیں

مطبوعات ایقاٹ

شبہ سلف سے پوسٹہ، فٹائے عہد سے وابستہ۔ حقیقتِ دین و عصرِ حاضر کے افکار و مسائل پر

آگئی بخش مجلس مطبوعات و ویب سائٹ **ایقاٹ** کی تحریری منمن میں معاون بنے

# مَسْجِدُ الْأَقْصَى

## ذِيْرُّهَارَبُّ مُسْلِمَانُوں کا مسئلہ

تالیف: حامد کمال الدین

Rs: 60

خطے کی سب عرب مملکتوں کو یقین دلایا جا رہا ہے کہ اسرائیل  
اب اکے بارے میں کوئی توسعہ پسندانہ عزم نہیں رکھتا۔ یہ  
عرب ملک بھی 'موقعہ غنیمت' جان کر دھڑا دھڑا 'امن معاهدے'  
اور تعلقات معمول پر لانے میں لگے ہیں..

'دوستی' کا یہ ہاتھ پاکستان کی جانب بھی بڑھا ہوا ہے ..

ایمان فروشی کا پورا ایک جال نئے سرے سے نصب ہونے جا رہا  
ہے۔ بہت سی این جی اوز، بہت سے صحافتی گروپ، بہت سے  
ریٹائرڈ و بر سر ملازمت ڈپلومیٹ اور بیورو کریٹ، بہت سے بیرونی گار  
دانشور، نئے نئے پرائیویٹ فی وی چینل، کرائے کے لکھاری.. مل  
جل کر ایک ایسی فضابنانے جا رہے ہیں کامت کے ہاں پائی جانے  
والی سب طے شدہ باتیں ایک ایک کر کے 'فسودہ'، 'غیر ضروری'،  
'تجارتی خسارہ' اور 'غیر ترقیاتی' ثابت کر دی جائیں..!

مسلمانوں کے تیسرا مقدس ترین مقام کیلئے دھائی دینا عمر بن خطاب  
اور صلاح الدین کی اس امانت کو فرزندان توحید کے سجدوں کیلئے بچار کہا  
اس صدا کو گونج بنارینسی میں حصہ لینا آب کی سوجہ اور آب کے  
وقت پر کہاں تکھے ہو۔ رکھتا ہے، اسکا فیصلہ آب پر ہے !!!

مطبوعات ایقاٹ

شبہ سلف سے پیوستہ، فناۓ عبد سے وابستہ۔ حقیقت دین و عصر حاضر کے افکار و مسائل پر

آجی بخش جگہ، مطبوعات و ویب سائٹ **ایقاٹ** کی تحریری منص میں معاون بنے

## مطبوعاتِ ایقاظ

ڈاکٹر سفر الحوائی

روزِ غضب

زوال اسرائیل پر انگیاء کی بشارتیں، قرآنی صحیفوں کی اپنی شہادت

حامد کمال الدین

روزِ زوال امیر یکن ایک پار

عالم اسلام پر حالیہ صلیبی یورش کے پس منظر میں

حامد کمال الدین

مسجدِ اقصیٰ، ڈیرِ ہارب مسلمانوں کا مسئلہ (کتاب و آذیو)

حامد کمال الدین

مسلم ہستی کا احیاء

محمد قطب

دعوت کا منیج کیا ہو؟

حامد کمال الدین

ایمان کا سبق

حامد کمال الدین

شرط لالہ الا اللہ

حامد کمال الدین

نوافض اسلام

حامد کمال الدین

توحید کے تین اساسی محور

حامد کمال الدین

موحد تحریک

حامد کمال الدین

آپ کے فہم دین کا مصدر کیا ہے؟

ڈاکٹر سفر الحوائی

اہل کتاب سے برأت

حامد کمال الدین

صیام اور بندگی کے معانی (کتاب و آذیو)

حامد کمال الدین

یہ گرد نہیں بیٹھے گی!

حامد کمال الدین

یہ وہی انگریزی نظام ہے، مگراب یہ اسلامی بھی ہے!

ایقاٹ کے مضمایں بچھیلائے، البتہ

## فوٹو سٹیٹ کرانے کی ضرورت نہیں!

ہم اپنے اُن قارئین کے ممنون ہیں جنہوں نے ایقاٹ  
کے بعض گزشته مضامین یہاں کے فکری حلقوں تک زیادہ  
سے زیادہ پہنچانے میں دلچسپی ظاہر فرمائی ہے۔

اس بات کے پیش نظر کہ مضمایں کو فوٹو سٹیٹ کر کے تقسیم کرنا ہنگامہ پڑتا ہے،  
ادارہ ایقاٹ اپنے ان قارئین کیلئے یہ سہولت پیش کرتا ہے کہ:

**تقسیمِ عام کیلئے آپ ایقاٹ کے حالیہ یا گزشته  
کسی بھی شمارہ میں شائع شدہ کوئی بھی  
مضمون الگ سے طلب فرما سکتے ہیں۔**

آپ کا کوئی بھی طلب کردہ مضمون ادارہ ایقاٹ آپ کو 25 پیسے فی صفحہ کے  
حساب سے ارسال کرے گا۔ مثال کے طور پر اگر کوئی مضمون 40 صفحے کا ہے تو وہ آپ کو  
10 روپے میں پڑے گا۔ ڈاک خرچ بھی بذمہ ادارہ ہوگا۔ البتہ چونکہ یہ سہولت تقسیم  
عام کیلئے پیش کی جا رہی ہے لہذا کسی بھی مضمون کی ایک صد کاپی طلب کرنا ضروری ہوگا۔

Ph: 0323-403-1624 matbooateeqaz@gmail.com

شہر سلف سے پیوستہ، فتاویٰ ععبد سے وابستہ... حقیقت دین و عصر حاضر کے افکار و مسائل پر

آگئی بخش جلد، مطبوعات و دینی مسائل **ایقاٹ** کے تحریری متن میں معافون بنے

شجر سلف سے پیوستہ، فضائے عہد سے وابستہ

## سہ ماہی ایقاظ

خصوصاً ان موضوعات کے مطالعہ کیلئے:

- ☆ ایمان، عقیدہ، فکر، منجھ، تربیت..... جو کہ بصیرت کی اساس ہیں
- ☆ ولاء اور براء..... جو کہ مسلم شخصیت کی پہچان ہیں.....
- ☆ امتِ اسلام میں اخوت اور وحدت کے پنپنے اور انسانوں کے گرد کھڑی کردی گئی سب سرحدوں کو بے وقت کر دینے کی دعوت، سوائے ان حدود کے جو معمود کے تعین اور طرزِ حیات کے چنانے سے وجود میں آتی ہیں
- ☆ تحریک، سماجی تبدیلی، تہذیبی پیش رفت، امر بالمعروف و نہی عن المنکر، دعوت، تعلیم، ..... باطل، شرک، ابتداع، فتن، اور انحراف کے جملہ مظاہر کی تردید و مخاصمت، جاہلیت سے دوبادی..... جو کہ جہاد کے کچھا ہم ابواب ہیں
- ☆ انسانی رشتؤں کا پاس، محروم، نادر، پسے ہوئے طبقے کی خیرخواہی اور اعلیٰ قدر رونوں کی ترویج..... جو کہ مکارِ اخلاق کے کچھا ہم مندرجات ہیں

- ایقاظ ایک نمبر ہے اُس مبارک مشن میں تحریری شمولیت کیلئے جس کا مقصد آج کے اسلامی تحریکوں سے وابستہ نوجوانوں کو عقیدہ کے ایک اصلی متوازن منجھ سے آراستہ اور ایک ٹھوس فکری الیت سے لیس کر دینا ہے اور اہلسنت گروہوں سے وابستہ تحریکی و جہادی و سماجی عمل کو فکری و ثاقبی پہلوؤں سے مضبوط کر دینا
- ایقاظ ایک کاؤش ہے جذبہ کو بصیرت میں مغم کر دینے اور عمل کو علم سے برآمد کرنے کا منجھ سامنے لانے کی
- ایقاظ ایک صدای ہے یہاں کے علمی و دعویٰ حلقوں میں اس فقیرِ اختلاف اور فقیرِ اختلاف کو زندہ و محال کرنے کی جو کہ اہلسنت کا ایک امتیازی خاصہ اور ان کی قوت کا تاریخی راز ہے، اور جس کے عام ہو جانے سے حق کی قوتیں اپنے آپ کے وہی معز کے ختم کر کے ایک نئے سرے سے متعدد وصف آ را ہوں گی اور اتحاد و تبہیت کے وقتو و سطحی وغیر طبعی مظاہر سے نجات پائیں گی۔

D 336 سبزہ زار، لاہور 0323-4031624

[www.eeqaz.com](http://www.eeqaz.com)

شجر سلف سے پیوستہ، فضائے عہد سے وابستہ... حقیقت دین و عصر حاضر کے افکار و مسائل پر

آگئی بخش جلد، مطبوعات و ویب سائٹ **ایقاظ** کے تحریری مشن میں معاون بنی